

# സത്യജ്ഞാപനം

## മാസിക



ചർച്ച ആക്ടിനെപറ്റി ജസ്റ്റിസ് കൃഷ്ണമൂർ

**Necessity of Church Act: Introduction**  
Joseph Pulikkunnel

സ്ത്രീകൾക്ക് അൾത്താരയിൽ പ്രവേശനമേകാൻ  
കാലംവൈകി - ജസ്റ്റിസ് കെ. റ്റി. തോമസ്

സഭാനവീകരണവും സ്വതന്ത്ര  
സഭാസംഘടനകളും - ഫാ. ഡേവിഡ് കാച്ചപ്പള്ളി സി. എം. ഐ

ആഗോളസഭയിലെ മെത്രാന്മാർക്ക്  
ഒരു തുറന്ന കത്ത് - റവ. ഡോ. ഹാൻസ് ക്യൂൺ

**അന്ത്യ അത്താഴ ചിത്രവിവരം**

വത്തിക്കാനും അംഗ്രേബാസിയാനൊ ബാകും  
- ചാക്കോ കുളരിക്കൽ

മോചന കാഹളം - ആമുഖം  
- റവ. ഡോ. ജെയിംസ് ഗുരുദാസ് സി. എം. ഐ

# ചർച്ച് ആക്ടിനെപ്പറ്റി ജസ്റ്റിസ് കൃഷ്ണയ്യർ

(കടപ്പാട്: മാതൃഭൂമി - 2009മെയ്, 12)



യേശു ഏറ്റവും പവിത്രരായവരിലൊരാളും ലളിതനായ മനുഷ്യസ്നേഹിയും ആത്മീയ വിപ്ലവകാരികളിലൊരാളുമാണെന്ന് വിശ്വസിക്കുന്നവനാണ് ഞാൻ. യേശുവിനോട് വ്യക്തിപരമായി എനിക്ക് വലിയ ആദരവുണ്ട്. അദ്ദേഹം മനുഷ്യരാശിയുടെ മോചനത്തിനായിട്ടാണ് നിലകൊണ്ടത്. സർവ്വോപരി അദ്ദേഹം പാവങ്ങൾക്കുവേണ്ടിയും പണക്കാർക്കെതിരായിട്ടുമാണ് നിന്നത്. തലശ്ശേരിയിലെ എന്റെ സുന്ദരഭവനം ഞാൻ ബിഷപ്പിന് വിട്ടുകൊടുത്തതും അതങ്ങനെ അരമനയായതും എനിക്ക് പള്ളിയുടെ സാമൂഹിക സേവനതൃഷ്ണയോടുള്ള ബഹുമാനത്തിന്റെ തെളിവാണ്.

(ഞാൻ ചെയർമാനായ) നിയമപരിഷ്കരണ കമ്മീഷന്റെ ലക്ഷ്യങ്ങളെ നേർത്ത ക്രൈസ്തവ വിരുദ്ധവികാരങ്ങളായിപ്പോലും തെറ്റിദ്ധരിക്കാതിരിക്കാനാണ് ഞാനിത് പറയുന്നത്. കമ്മീഷൻ ഒരു സ്വതന്ത്രബോധിയാണെന്നും അതിന്റെ ബില്ലുകളെ ഗവണ്മെന്റ് നയങ്ങൾ സ്വാധീനിക്കുന്നില്ലെന്നും ഊന്നിപ്പറയാൻ ഞാനാഗ്രഹിക്കുന്നു. ഞാൻ സത്യമായും ഒരു സ്വതന്ത്ര ചെയർമാനാണ്, അല്ലാതെ ഗവണ്മെന്റ് നയങ്ങൾ നടപ്പിലാക്കാനായി കമ്മീഷനെ ഉപയോഗിക്കാൻ വന്ന ചെയർമാനല്ല.

കമ്മീഷൻ ശിപാർശചെയ്ത കേരള ക്രിസ്

ത്യൻ ചർച്ച് പ്രോപ്പർട്ടീസ് & ഇൻസ്റ്റിറ്റ്യൂഷൻസ് ട്രസ്റ്റ് ബിൽ ആത്മാർത്ഥതയുള്ള പല ക്രിസ്ത്യാനികളും ഉന്നയിച്ച വിഷയമെന്ന നിലയിൽ ഉണ്ടായതാണ്. അതുകൊണ്ടാണ് മഹാചിന്തകരും ക്രിസ്തുമതവിശ്വാസികളുമായ ജസ്റ്റിസ് കെ.ടി. തോമസിനേയും പ്രൊഫ. എം.വി. പൈലിയെയും പോലുള്ളവർ ഞങ്ങളുടെ ശിപാർശകളെ പൂർണ്ണമായി പിന്തുണച്ചത്. കമ്മീഷൻ എന്തിനാണ് ഈ ശിപാർശകൾ നടത്തിയതെന്ന് പള്ളി പൂർണ്ണമായും മനസ്സിലാക്കിയിട്ടില്ലെന്നാണ് തോന്നുന്നത്. മതേതര, ജനാധിപത്യ താല്പര്യങ്ങളോടുകൂടിയ പൊതുബില്ലാണ്.

യേശു ഒരു മഹാജനാധിപത്യവാദിയായിരുന്നു. സമ്പത്തിനെ പരിപാലനവസ്തുവായിട്ടാണ് അദ്ദേഹം കണ്ടത്. യേശുവിനോടുള്ള ഭക്തി കൊണ്ട് ഇടവകക്കാർ നൽകുന്ന സംഭാവനകളിലൂടെ ഉണ്ടാകുന്ന സ്വത്തുക്കൾ ഭരിക്കാനുള്ള അവകാശം ബിഷപ്പിനല്ല, ഇടവകക്കാർക്കായിരിക്കണം വേണ്ടത്. ഇത് ധാർമ്മിക ജനാധിപത്യമാണ്, അല്ലെങ്കിൽ അത് ധനാപഹരണമാകും. ദയവായി (ബിഷപ്പുമാർ) ജനാധിപത്യവാദികളാകാമെന്ന് സമ്മതിക്കൂ. സഭാസ്വത്തുക്കളുടെമേൽ ജനാധിപത്യനിയന്ത്രണത്തിന് പ്രതികൂലമായിട്ടല്ല, അനുകൂലമായിട്ടായിരിക്കണം നിങ്ങളുടെ സ്വരം. ●



ജെ.സി.സി.യുടെ ആഭിമുഖ്യത്തിൽ എറണാകുളത്ത് 2010 ആഗസ്റ്റ് 22-ന് നടത്തിയ ചർച്ച് ആക്ട് കൺവെൻഷനിൽനിന്ന്

# സത്യജ്ഞാപനം മാസിക

കേരളകത്തോലിക്കാ സഭാനവീകരണപ്രസ്ഥാനം -KCRM- ഒരുക്കുന്ന സ്വതന്ത്ര ചർച്ചാവേദി  
(For Private Circulation Only)

ഏപ്രിൽ 2012

പുസ്തകം 1

ലക്കം 1

എഡിറ്റർ

ജോർജ്ജ് മുല്ലച്ചാലിൽ

ഫോൺ: 9497088904

e- mail: geomoole@gmail.com

സർക്കുലേഷൻ മാനേജർ:

മാത്യു എം തറക്കുന്നേൽ

ഫോൺ: 9495188610

e -mail: mtharakunnel@gmail.com

വിലാസം:

തറക്കുന്നേൽ ബിൽഡിംഗ്, പാലാ,

കോട്ടയം, കേരളം

ഇന്ത്യ - 686575

## ഈ ലക്കത്തിൽ

- |                                                                           |    |                                                                       |    |
|---------------------------------------------------------------------------|----|-----------------------------------------------------------------------|----|
| ● ചർച്ച് ആക്ടിനെപ്പറ്റി ജസ്റ്റീസ് കൃഷ്ണയ്യർ                               | 2  | ● പാപമുള്ളവർ കല്പിതനായി                                               | 18 |
| ● മുഖക്കുരി എഡിറ്റർ                                                       | 4  | ● ഒരു അത്ഭുതരോഗശാന്തിയും നേർച്ചയും ഡോ. ജോസഫ് വർഗീസ് (ഇപ്പൻ)           | 19 |
| ● Necessity of Church Act: Introduction Joseph Pulikkunnel                | 5  | ● മാരക മൂലമുണ്ടായ ജോസഫ് മറ്റുള്ളവർ                                    | 20 |
| ● സഭാനവീകരണവും സ്വതന്ത്ര സഭാസംഘടനകളും ഫാ.ഡേവിഡ് കാച്ചപ്പിള്ളി             | 6  | ● ചിന്തിക്കാൻ മൈരമുള്ളവർക്ക് റവ. ഡോ. ജെ. ഓസേപ്പറമ്പിൽ                 | 21 |
| ● ചെങ്ങമംപള്ളി : ഒരു കത്തോലിക്കാവൈദികന്റെ ക്രൂരകൃത്യം ജോർജ്ജ് കുട്ടിക്കരൻ | 8  | ● നെഞ്ചിനിക്കര പള്ളിയിൽ തുണാവിളയാട്ടം ജോയി പോൾ പുതുശ്ശേരി             | 22 |
| ● പാലാ ക്രൈസ്തവ് ഒരു തുറന്ന കത്ത് അലക്സ് കണിയാംപറമ്പിൽ                    | 10 | ● കമ്മ്യൂണിസ്റ്റ് പാർട്ടിയും കത്തോലിക്കാസഭയും സക്കറിയാസ് നെടുങ്കുന്ന് | 23 |
| ● പൂച്ചപ്പരിശ്വര സാമുവൽ കുടൽ                                              | 10 | ● നിങ്ങൾ വിധിക്കരുത് കെ. എം. ജെ. പയസ്                                 | 24 |
| ● ചർച്ച് ആക്ട് - ഒരു ആശയസമരം വി.കെ. ജോയ്                                  | 11 | ● അന്ത്യ അത്താഴ ചിത്രവിവരം സെബാസ്റ്റ്യൻ വട്ടമറ്റം                     | 25 |
| ● റവ. ഡോ. ജോൺ വെള്ളിയാർ ഒരു തുറന്ന കത്ത് സി.കെ. പുനൻ                      | 12 | ● 'മോചനകാഹളം' - ആമുഖം റവ. ഡോ. ജയിംസ് ഗുരുദാസ് CMI                     | 26 |
| ● ആഗോളസഭയിലെ ക്രൈസ്തവർക്ക് ഒരു തുറന്ന കത്ത് റവ. ഡോ. ഹാൻസ് ക്യൂങ്          | 13 | ● വത്തിക്കാനും അംബ്രോസിയോ ബാങ്കും ചാക്കോ കുളരിക്കൽ                    | 27 |
| ● വൈദികനായി ഒരു ധനമന്ത്രി റാഫേൽ പുതുശ്ശേരി                                | 15 | ● KCRM- ന്റെ സെമിനാറും JCC- യുടെ പ്രകടനവും പൊതുസമ്മേളനവും             | 29 |
| ● സ്ത്രീകൾക്ക് അർപ്പണാഭിഷേകം പ്രവേശനനൽകാൻ കാലംവൈകി ജസ്റ്റീസ് കെ.ടി. തോമസ് | 16 | ● 'ലൈംഗികതയും പൗരോഹിത്യവും' - ഒരു വിലയിരുത്തൽ ജോസഫ് പടന്നമാക്കൽ       | 32 |
| ● മാതാവിന്റെ കഴുത്തിൽ സ്വർണമാലയും കുരിശും ജെയിംസ് ഐസക്ക് കുടമാളൂർ         | 17 | ● ക്രിസ്തുവും സഭയുടെ വിശുദ്ധരും ലോനപ്പൻ നമ്പാടൻ (മുൻമന്ത്രി)          | 33 |
|                                                                           |    | ● ഇടയന്മാർക്കുള്ള ലേഖനം ജോണി ജെ. പ്ലാത്തോട്ടം                         | 34 |



8



16



25



29

# സത്യജ്ഞാല

## മുഖക്കുറി

‘കേരള കത്തോലിക്കാ സഭാനവീകരണ പ്രസ്ഥാനം’ (KCRM), ‘സത്യജ്ഞാല’ എന്ന പേരിൽ ഒരു മാസിക ആരംഭിക്കുകയാണ്. സഭാകാര്യങ്ങൾ തുറന്ന് ചർച്ചചെയ്യാൻ ഒരു വേദി ഒരുക്കുകയാണ് ലക്ഷ്യം.

ഈയിടെ (2011 നവംബർ 6 മുതൽ), ഞങ്ങൾ ‘അല്മായശബ്ദം’ എന്ന പേരിൽ ഒരു ഗ്രൂപ്പ് ബ്ലോഗ് ([www.almayasabdam.blogspot.com](http://www.almayasabdam.blogspot.com)) തുടങ്ങിയിരുന്നു. ലോകമെമ്പാടുമുള്ള അനവധി മലയാളി കത്തോലിക്കർ അതിന്റെ വായനക്കാരാണിന്ന്. ഈ കുറഞ്ഞ കാലംകൊണ്ടുതന്നെ ഈ ബ്ലോഗിൽ 35000-ത്തോളം അനുവാചക സന്ദർശനങ്ങൾ (Hits) ഉണ്ടായിക്കഴിഞ്ഞു! മൂപ്പതിലേറെ ഔദ്യോഗിക രചയിതാക്കൾ (contributors) ഉള്ള ഈ ബ്ലോഗ് 750 - ലധികംപേർ ദിവസേന വായിക്കുന്നുണ്ട്. ഈ എണ്ണം ഓരോ ദിവസവും കൂടി വരുകയുമാണ്.

ബ്ലോഗുകളുടെ ചരിത്രത്തിൽ ‘അല്മായശബ്ദം’ത്തിനു ലഭിച്ച അഭ്യുത്സാഹമായ ഈ പ്രചാരണത്തിനു കാരണം, സഭാകാര്യങ്ങൾ സ്വതന്ത്രമായും തുറന്നും ചർച്ച ചെയ്യാൻ മലയാളി കത്തോലിക്കരിൽ വളരെപ്പേർ ആഗ്രഹിക്കുന്നു എന്നതാണെന്ന് ഞങ്ങൾ കരുതുന്നു. ചർച്ചയോ സംവാദമോ ആത്മവിമർശനമോ സുതാര്യതയോ ഇല്ലാത്ത സഭയുടെ അടഞ്ഞ വ്യവസ്ഥ വിശ്വാസിസമൂഹത്തിന് അസഹ്യമായിക്കഴിഞ്ഞു. അതുകൊണ്ടാകാം, സഭയിൽ ഒരു തിരുത്തൽ ശക്തിയായി പ്രവർത്തിച്ചുവരുന്ന KCRM - ന്റെ ഈ തുറന്ന ചർച്ചാവേദിക്ക് ഇത്രയും പ്രോത്സാഹനം ലഭിച്ചുകൊണ്ടിരിക്കുന്നത്.

ഏതായാലും, ഈ ബ്ലോഗ് അനുഭവം ഞങ്ങൾക്ക് വളരെയേറെ ആത്മവിശ്വാസം പകർന്നു നൽകിയിരിക്കുകയാണ്. ഒരു അച്ചടി മാധ്യമത്തെപ്പറ്റി ചിന്തിക്കാൻ ഞങ്ങൾക്കു ധൈര്യം തന്നതും മറ്റൊന്നല്ല. ഒരു ആഴ്ചപ്പതിപ്പ് ഇറക്കാൻ പോരുന്നത്ര ഈടുറ്റ ധാരാളം രചനകളാണ് അല്മായശബ്ദം ബ്ലോഗിൽ അനുദിനം നിറഞ്ഞുകൊണ്ടിരിക്കുന്നത്! അതിൽ നിന്നു തിരഞ്ഞെടുത്ത രചനകളുടെ ഒരു പതിപ്പ് മാസംതോറും ഇറക്കാമെന്ന് വിചാരിക്കുന്നു.

- മനുഷ്യരിൽ ആത്മീയാവബോധമുണർത്തി അവരുടെയുള്ളിൽ മാനുഷിക മൂല്യങ്ങളുടെ കെടാവിളക്ക് തെളിക്കുക എന്നതാണ് മതങ്ങളുടെ ധർമ്മം എന്നു ഞങ്ങൾ കരുതുന്നു. മതങ്ങളുടെ ഈ ധർമ്മനിർവ്വഹണം വേണ്ടവണ്ണം നടന്നാൽ മാത്രമേ, അവനവനെപ്പോലെ മറ്റുള്ളവരെയും കാണാനുള്ള കണ്ണ് മനുഷ്യനുണ്ടാവൂ. എങ്കിൽ മാത്രമേ, ‘അവനവൻ

കടമ്പ’ കടന്ന് മറ്റുള്ളവരിലേക്ക് ഹൃദയപൂർവ്വം കടന്നുചെല്ലാനുള്ള പോസിറ്റീവ് മനോഭാവമുണ്ടാകൂ. സ്വകാര്യമാത്രപരതയെന്ന ഇടുങ്ങിയ ഭൗതിക മനോഭാവത്തിൽനിന്നും പരാർഥതാഭാവമെന്ന വിശാലതയിലേക്ക്, ആധ്യാത്മികതയിലേക്ക്, പടർന്നുല്ലസിക്കാൻ അപ്പോഴേ മനുഷ്യന് പ്രാപ്തിയുണ്ടാകൂ. മാനുഷികമൂല്യങ്ങളിൽ അധിഷ്ഠിതമായ ഒരു സാമൂഹിക-രാഷ്ട്രീയ ജീവിതവ്യവസ്ഥ രൂപപ്പെട്ടുവരണമെങ്കിലും, മതങ്ങൾ ഈ ധർമ്മാനുഷ്ഠാനം നിർവ്വഹിക്കേണ്ടതുണ്ട്. മാനുഷികമൂല്യങ്ങളുടെ അടിത്തറയിൽ മാത്രമേ മാനുഷികമായ ഒരു സമൂഹത്തെ പടുത്തുയർത്താനും നിലനിർത്താനും കഴിയൂ.

ഇന്നിപ്പോൾ, മാനുഷിക മൂല്യങ്ങളെയെല്ലാം ചതച്ചുരച്ചുകൊണ്ട് കച്ചവടമൂല്യങ്ങളുടെ ബുൾഡോസുകൾ ജീവിതത്തിന്റെ എല്ലാ മേഖലകളിലേക്കും കടന്നുകയറുകയാണ്. അതിന് അടിസ്ഥാനകാരണം, മതങ്ങൾ അവയുടെ ധർമ്മനിർവ്വഹണത്തിൽ പരാജയപ്പെട്ടതാണെന്ന് സൂക്ഷ്മനിരീക്ഷണത്തിൽ ആർക്കും കാണാനാകും. വിവിധ വീക്ഷണകോണുകളിലൂടെയാണെങ്കിലും എല്ലാറ്റിനെയും ഏകാത്മകമായി ദർശിക്കുന്നവയാണ് എല്ലാ മതങ്ങളും. എന്നാൽ അവയെല്ലാംതന്നെ ഇന്ന് വിഭാഗീയവും പരസ്പരം മത്സരിക്കുന്നതുമായി മാറിക്കഴിഞ്ഞു. ഈ ദുരവസ്ഥയിൽ മനുഷ്യനിൽ ആധ്യാത്മികാവബോധമുണർത്താൻ, മാനുഷികമൂല്യങ്ങൾ നിറയ്ക്കാൻ, അവയ്ക്കെങ്ങനെ കഴിയും? മതങ്ങളും മനുഷ്യരിൽ മാത്സര്യത്തിന്റേതായ കച്ചവടമൂല്യങ്ങളാണ് വിതയ്ക്കുന്നതെങ്കിൽപ്പിന്നെ, മറ്റൊന്നാണ് മനുഷ്യന് കൊയ്യാൻ കിട്ടുക? വ്യക്തികളും മതവിഭാഗങ്ങളും രാഷ്ട്രങ്ങളും പരസ്പരം ഗോഗാവിളിക്കുന്ന ചന്തസംസ്കാരം ഈ സാഹചര്യത്തിൽ ഉയർന്നുവരികതന്നെ ചെയ്യും; അതിന്റെ അടിസ്ഥാനത്തിൽ, ഒരു നവകൊളോണിയൽ ആഗോള ചന്തവ്യവസ്ഥിതിയും.

ഈ സാഹചര്യത്തിൽനിന്ന് മോചനം പ്രാപിക്കാൻ മനുഷ്യർക്കു കഴിയണമെങ്കിൽ, അവരവർ അംഗങ്ങളായിരിക്കുന്ന മതങ്ങളെ അവയുടെ പ്രാകൃത വിശുദ്ധിയിലേക്ക് വിമർശനാത്മകമായും സൃഷ്ടിപരമായും അവരവർതന്നെ നയിക്കേണ്ടതുണ്ട്. റോമൻ സാമ്രാജ്യത്വമുശയിൽ വാർക്കപ്പെട്ട കത്തോലിക്കാ സഭ ആദിമസഭയുടെ ആദ്ധ്യാത്മിക വിശുദ്ധിയിലേക്കും അധികാരവിമുക്തമായ സാഹോദര്യഭാവത്തിലേക്കും നയിക്കപ്പെടണമെന്നാണ് ഞങ്ങൾ ആഗ്രഹിക്കുന്നത്. അതിനുള്ള ഒരു കൈത്തിരി വെട്ടുമായി ‘സത്യജ്ഞാല’ മാസികയെ കാണണമെന്നും എല്ലാ വിധത്തിലും പിന്തുണയ്ക്കണമെന്നും അഭ്യർഥിക്കുന്നു.


എഡിറ്റർ



# CHURCH ACT

By Joseph Pulikkunnel (Part 1)

(കേരളത്തിലെ ഇന്നത്തെ മത, സാമൂഹിക, രാഷ്ട്രീയ സാഹചര്യത്തിൽ 'ചർച്ച് ആക്ട്'ന്റെ പ്രസക്തിയും പ്രാധാന്യവും എത്രയാണെന്ന് ഒട്ടു മിക്ക മലയാളികൾക്കും അറിയാമെങ്കിലും, ഈ വിഷയത്തെ ചുറ്റിപ്പറ്റി കുറെയേറെ തെറ്റിദ്ധാരണകൾ പലരുടെയും മനസ്സിൽ കടന്നുകൂടിയിട്ടുണ്ട്. അത്തരം തെറ്റിദ്ധാരണകളെക്കുറാനായി ശ്രീ.ജോസഫ് പുലിക്കുന്നേൽ ഇംഗ്ലീഷിൽ എഴുതിയ booklet 'സത്യജ്വാല'യിൽ തുടർച്ചയായി പ്രസിദ്ധീകരിക്കുകയാണ്-എഡിറ്റർ)



## NECESSITY OF A LAW FOR THE ADMINISTRATION OF THE PROPERTIES OF THE CHURCHES IN INDIA

### Introduction

The community wealth of all religions in India except that of Christians are administered according to the laws passed by the Parliament or by the State Legislatures as such as Wakf Act for Muslims, Hindu Religions Endowment Acts for Hindus and the Gurudwara Act for Sikhs. In view of the fact that the Christian community is lacking such a law to regulate the administration of their religious properties, an enactment on the above subject is necessary.

The author understands that there have been silent objections regarding the law for the administration of the church properties from the official church authorities.

As per the Christian concept the spiritual mentors of the church shall have nothing to do

with the administration of the temporalities of the church. The temporalities of the church should be administered by the elected representatives of community. The Christian churches are holding enormous properties and institutions. The said properties and institutions are the properties of the members of the church.

But today the priests and the religious heads of the congregations are exercising the spiritual as well as the temporal administration of the churches. This is against the Gospel commandments. The priests and the Religious Heads of the Christian community are at present not accountable.

In this short **desertation** has two parts. The first part deals with church administration as per Gospel and tradition of the Indian Church in administration of the temporal properties.

I am very much thankful to Justice K T Thomas, (Retd. Judge of Supreme court of India) for blessing with a valuable forward to this desertation. *(To be continued with the 'Forward' by Padmabhooshan Justice K.T.Thomas - Editor)*

### അടുത്ത ലക്കം മുതൽ

'വിശ്വശാന്തി ഇന്റർനാഷണൽ മിഷൻ' പ്രസിഡന്റും 'Indian Thoughts

Foundation' സ്ഥാപക ഡയറക്ടറുമായ

ശ്രീ. ജോസഫ് മറ്റപ്പള്ളിയുടെ പ്രത്യേക പംക്തി:

### 'സാരാംശം'

സ്നേഹത്തിന്റെ അർഥവും അതിന്റെ അതിരുകളില്ലാത്ത സാധ്യതകളും യേശു പഠിപ്പിച്ചു. പക്ഷേ, യേശുവിന്റെ വചനങ്ങൾ മതമെന്ന അരിപ്പയിലൂടെ കടന്നുവന്നപ്പോൾ സത്ത ഉപേക്ഷിക്കപ്പെട്ടുവോ? വചനങ്ങളുടെ ആധികാരികതയും യുക്തിയും ശാസ്ത്രീയ തത്വം വ്യക്തമാക്കുന്ന ശ്രീ ജോസഫ് മറ്റപ്പള്ളിയുടെ പംക്തി, 'സത്യജ്വാല'യിൽ ആരംഭിക്കുന്നു. - എഡിറ്റർ

### അടുത്ത ലക്കം മുതൽ

തിരുവല്ലയിൽനിന്നു പുറത്തിറക്കിയിരുന്ന 'ഡൈനാമിക് ആക്ഷൻ' എന്ന മാസികയുടെ 1988 ജൂൺ ലക്കത്തിൽ പ്രസിദ്ധീകരിച്ച ജോർജ്ജ് മുലേച്ചാലിന്റെ 'അവന്റെ രണ്ടാം വരവ്' എന്ന ബൈബിൾ നാടകം 12 ഭാഗങ്ങളായി 'സത്യജ്വാല'യിൽ പ്രസിദ്ധീകരിക്കുന്നു.

# സഭാനവീകരണവും സ്വതന്ത്ര സഭാസംഘടനകളും

ഫാ.ഡേവിസ് കാച്ചപ്പിള്ളി



(കേരള കത്തോലിക്കാ സഭാനവീകരണപ്രസ്ഥാനം 2012 ഫെബ്രുവരി 25-ന് പാലായിൽ നടത്തിയ സെമിനാറിൽ അവതരിപ്പിച്ച ഈ പ്രബന്ധം, മൂന്നു ഭാഗങ്ങളായി 'സത്യജ്ഞാപനം'യിൽ പ്രസിദ്ധീകരിച്ചുതുടങ്ങുന്നു - എഡിറ്റർ)

കത്തോലിക്കാസഭയെ നവീകരിക്കണം എന്ന ആശയം സഭയ്ക്കു മുമ്പാകെ അവതരിപ്പിച്ചത് 1959 ജനുവരി 25-ന് അന്ന് സഭയെ ഭരിച്ചിരുന്ന 23-ാം യോഹന്നാൻ പാപ്പയാണ്. ദൈവാരൂപിയുടെ നിവേശനത്തിലൂടെയാണ് ഈ ആശയം തനിക്കുണ്ടായതെന്ന്, അദ്ദേഹത്തിന്റെ ഔദ്യോഗിക ലേഖനത്തിലൂടെ ഔദ്യോഗികമായി അറിയിക്കുകയും ചെയ്തു. ('Superno Dei Nuntus', June 5, 1960). സഭയെ അധുനാധുനീകരിക്കുക, എന്ന വാക്കിലൂടെ തിരുസഭയുടെ സർവ്വതോമുഖമായ നവീകരണമാണ് അദ്ദേഹം ലക്ഷ്യം വച്ചത്. ഈ നവീകരണലക്ഷ്യം പ്രസ്താവിക്കാൻ ഉദ്ദേശിച്ച പ്രസംഗത്തിലൂടെ 1962 ഒക്ടോബർ 11 ന് രണ്ടാം വത്തിക്കാൻ കൗൺസിൽ മാർപ്പാപ്പ ഉദ്ഘാടനം ചെയ്തു.

## നവീകരണവും സ്വാതന്ത്ര്യവും

'സഭ ആധുനികയുഗത്തിൽ' എന്ന രണ്ടാം വത്തിക്കാൻ കൗൺസിലിന്റെ പ്രമാണരേഖ No.17-ൽ സഭാനവീകരണത്തിൽ സ്വാതന്ത്ര്യത്തിന്റെ പ്രാധാന്യത്തെപ്പറ്റി പ്രതിപാദിക്കുന്നുണ്ട്. ഈ കാര്യങ്ങൾ നാം പ്രത്യേകം ശ്രദ്ധിക്കേണ്ടതും

ചർച്ച ചെയ്യേണ്ടതുമാണ്: "സ്വാതന്ത്ര്യമായ അവസ്ഥയിൽ മാത്രമേ നമ്മളിലേക്ക് തന്നെത്തന്നെ തിരിക്കാൻ (നവീകരിക്കാൻ) മനുഷ്യന് കഴിയുകയുള്ളൂ. നമ്മുടെ സമകാലികർ ഈ സ്വാതന്ത്ര്യം വിലമതിക്കുന്നുണ്ട്. മനുഷ്യനിലുള്ള ദൈവികമായയുടെ ഒരടയാളമാണ് നമ്മെ സ്വീകരിക്കാനും, നമ്മളിലേക്ക് സ്വയം തിരിയാനുമുള്ള ഈ സ്വാതന്ത്ര്യം. കാരണം, സ്വന്തം തീരുമാനങ്ങളുടെ നിയന്ത്രണത്തിൽ മനുഷ്യൻ വ്യാപരിക്കണമെന്നാണ് ദൈവത്തിന്റെ അഭിഷ്ടം. എങ്കിൽ മാത്രമേ തന്റെ സ്രഷ്ടാവിനെ സ്വമേധയാ അന്വേഷിക്കാനും, സ്രഷ്ടാവായ ദൈവത്തിന്റെ പൂർണ്ണതയിലേക്ക് സ്വാതന്ത്ര്യമായി വളരാനും മനുഷ്യന് കഴിയുകയുള്ളൂ. അതുകൊണ്ട് സ്വാതന്ത്ര്യബുദ്ധി ഉപയോഗിച്ച് സ്വാതന്ത്ര്യമായ തിരഞ്ഞെടുപ്പിലൂടെ പ്രവർത്തിക്കാനും കർമ്മപരിപാടികളും മാർഗങ്ങളും സ്വീകരിക്കാനും മനുഷ്യന്റെ വ്യക്തിമാഹാത്മ്യം ആവശ്യപ്പെടുന്നുണ്ട്. അപ്രകാരം സ്വാതന്ത്ര്യമായി വളർന്ന് ദൈവത്തെ മഹത്വപ്പെടുത്തുമ്പോൾ, മനുഷ്യൻ തന്റെ മാഹാത്മ്യം നേടിയെടുത്തു എന്ന സന്തോഷവും സമാധാനവും ആത്മസംതൃപ്തിയും അവന് ലഭിക്കുകയും ചെയ്യും. ഇത് ക്രിസ്തീയ ദൈവവിളിയുടെ സമുന്നതമായ ഒരു അവസ്ഥയാണ്.

ഈ ലക്ഷ്യം വച്ചുകൊണ്ടുള്ള സ്വതന്ത്രമായ നവീകരണമാണ് സഭയിലുണ്ടാകേണ്ടത്. ദൈവമക്കളായ ക്രൈസ്തവർക്ക് പിതാവിന്റെ ഭവനത്തിലുള്ള സ്വാതന്ത്ര്യമാണത്. തന്മൂലം, സ്വാതന്ത്ര്യം ക്രൈസ്തവജീവിതത്തിൽ അടിസ്ഥാനപ്രാധാന്യമർഹിക്കുന്നു”(G. 5.No-17).

വി. പൗലോസ് അപ്പസ്തോലൻ പ്രസ്താവിക്കുന്നു: “സഹോദരരേ, നിങ്ങൾ വിളിക്കപ്പെട്ടിരിക്കുന്നത് സ്വാതന്ത്ര്യത്തിലേക്കാണ്” (ഗലാ. 5:1). ഈ സ്വാതന്ത്ര്യത്തിൽ നിങ്ങളെ നയിക്കേണ്ടത് ദൈവാത്മാവായിരിക്കണമെന്നും, അപ്രകാരം ദൈവാത്മാവിൽ സ്വതന്ത്രരായി നയിക്കപ്പെടുന്നവർ, ന്യായപ്രമാണത്തിനുപോലും അതീതരാണെന്നുമാണ് പൗലോസ് പഠിപ്പിക്കുന്നത് (ഗലാ. 5-18). അതുകൊണ്ടാണ് സെന്റ് തോമസ് അകീനാസ് ഇപ്രകാരം പ്രസ്താവിക്കുന്നത്: “സ്വതന്ത്രമനസ്സില്ലാതെ നമുക്ക് ദൈവം നൽകിയ സ്നേഹത്തിന്റെ കല്പന പോലും പാലിക്കാതെ കിട്ടും” (Summa Theologica 11:11).

കൗൺസിലിന്റെ ‘അല്മായപ്രേഷിതത്വം’ എന്ന പ്രമാണരേഖ No.7-ൽ ഇപ്രകാരം പ്രസ്താവിക്കുന്നു: “ഭൗതികമണ്ഡലത്തിന്റെ നവീകരണം സ്വന്തം ചുമതലയായി അത്മായർ ഏറ്റെടുക്കണം. സുവിശേഷവും സഭയുടെ പ്രബോധനവും ഇതിനവരെ സഹായിക്കണം. ക്രിസ്തീയ സാഹോദര്യം അവർക്ക് പ്രചോദനമരുളണം; വ്യവസ്ഥാപിതമാർഗ്ഗങ്ങളിലൂടെ അവർ നേരിട്ട് പ്രവർത്തിക്കണം. സ്വന്തം കഴിവുകളും ഉത്തരവാദിത്വങ്ങളും ബലികഴിക്കാതെ, പൗരന്മാരെന്ന നിലയിൽ അവർ മറ്റുള്ളവരോട് സഹകരിക്കണം. ഇത്തരം പ്രേഷിതപ്രവൃത്തികളിൽ ക്രിസ്തീയ സാമൂഹികപ്രവർത്തനം (ക്രിസ്തീയ സമൂഹനവീകരണം) ഉന്നതസ്ഥാനമർഹിക്കുന്നു. ഇത്തരമൊരു നവീകരണപ്രവർത്തനം എല്ലാ തലങ്ങളിലും ഉണ്ടായിക്കാണാൻ സുനഹദോസ് ആഗ്രഹിക്കുന്നു.”

‘തിരുസ്സഭ’ എന്ന ഡിക്രി നമ്പർ 30-37 -ൽ രണ്ടാംവത്തിക്കാൻ കൗൺസിൽ ഇപ്രകാരം പറഞ്ഞിരിക്കുന്നു: “സത്യത്തിന്റെയും നീതിയുടെയും സ്നേഹത്തിന്റെയും സമാധാനത്തിന്റേതുമായ ദൈവരാജ്യം അല്മായരിലൂടെ വിസ്തൃതമാക്കാൻ ക്രിസ്തു ആഗ്രഹിക്കുന്നു. ദൈവപുത്രന്മാർക്കും ക്രിസ്തുവിന്റെ സഹോദരങ്ങൾക്കും യോജിച്ച സ്വാതന്ത്ര്യത്തോടും മനോവിശ്വാസത്തോടുംകൂടി അല്മായർ തങ്ങളുടെ ആവശ്യങ്ങളും അഭിലാഷങ്ങളും അഭിപ്രായങ്ങളും സഭയുടെ അജപാലക്കര അറിയിക്കണം, നല്ല അറിവും കാര്യക്ഷമതയും അസാമാന്യ സാമർത്ഥ്യവുമുള്ള അത്മായർക്ക് സഭയെ സംബന്ധിക്കുന്ന

കാര്യങ്ങളെപ്പറ്റി സ്വന്തമായ അഭിപ്രായം പറയാൻ സ്വാതന്ത്ര്യവും കടമയുമുണ്ട്.”

‘അല്മായപ്രേഷിതത്വം’ എന്ന ഡിക്രിയിലൂടെ വത്തിക്കാൻ കൗൺസിൽ പ്രസ്താവിക്കുന്നത് ഇപ്രകാരം: “അല്മായർ തങ്ങളുടെ വ്യക്തിപരവും സാമൂഹ്യവും സാർവ്വലൗകികവും സഭാപരവുമായ പ്രശ്നങ്ങളും ആവശ്യങ്ങളും ചർച്ച ചെയ്തു പരിഹാരം കണ്ടെത്തേണ്ടതാണ്. ഈ പ്രവർത്തനം സ്വന്തം ഇടവകയിൽ മാത്രമല്ല, മറ്റ് ഇടവകകളിലേക്കും രൂപതകളിലേക്കും ദേശീയതലത്തിലും അന്തർദേശീയ തലത്തിലും വ്യാപിപ്പിക്കേണ്ടതാണ്” (No.10).

### സ്വതന്ത്രസംഘടനകളും സഭാനവീകരണവും

‘അല്മായപ്രേഷിതത്വം’ No.18-22-ൽ ഇപ്രകാരം പറഞ്ഞിരിക്കുന്നു: “സഭയുടെ നവീകരണത്തിനുവേണ്ടി സ്വതന്ത്രമായി സംഘടിച്ചുകൊണ്ടുള്ള അത്മായരുടെ പ്രവർത്തനം ക്രിസ്തീയവും മാനുഷികവുമായ ആവശ്യമാണ്. ഇതിന്റെ അടിസ്ഥാനം യേശുവിന്റെ പ്രബോധനത്തിൽ കാണാനാകും: “എന്റെ നാമത്തിൽ രണ്ടോ മൂന്നോ പേർ ഒന്നിച്ചു കൂടുമ്പോൾ അവരുടെ മദ്ധ്യത്തിൽ ഞാനുണ്ടായിരിക്കും” (മത്താ. 18:20). “നിങ്ങളിൽ രണ്ടുപേർ യോജിച്ച് ചോദിക്കുന്ന ഏത് കാര്യവും സ്വർഗ്ഗസ്ഥനായ പിതാവ് നിറവേറ്റിത്തരും” (മത്താ. 18:19). തന്മൂലം, ക്രിസ്തുവിന്റെ സഭയുടെ ഐക്യത്തെയാണ് ഇത്തരം സംഘടനകൾ സാക്ഷ്യംവഹിക്കുന്നത്. അതുകൊണ്ട് സംഘടനകൾ സ്ഥാപിച്ചു നടത്താനുള്ള അവകാശം അത്മായർക്കുണ്ട്. സഭാധികാരികൾ സന്തോഷത്തോടും കൃതജ്ഞതയോടുംകൂടി ഈ സംഘടനകളേയും അവയിൽ പ്രവർത്തിക്കുന്ന അത്മായരേയും സ്വാഗതം ചെയ്യേണ്ടതാണ്. കത്തോലിക്കാപ്രവർത്തനം എന്ന പേരിലോ, മറ്റേതെങ്കിലും പേരിലോ അറിയപ്പെടുന്ന ഇത്തരം സംഘടനകൾ നമ്മുടെ കാലഘട്ടത്തിൽ വിലയേറിയ പ്രേഷിതപ്രവൃത്തിയാണു നിർവഹിക്കുന്നത്. അത്തരം സംഘടനകളെ വൈദികരും സന്യാസികളും, അത്മായരും കാര്യമായി കരുതുകയും പ്രോത്സാഹിപ്പിക്കുകയും ചെയ്യേണ്ടതാണ്. ഇത്തരം സംഘടനാപ്രവർത്തനങ്ങൾക്കായി സമർപ്പിച്ചിരിക്കുന്ന അത്മായർ സഭയിൽ പ്രത്യേക ബഹുമതിയും അഭിനന്ദനവും അർഹിക്കുന്നവരാണ്.” (തുടരും)

“സ്വാതന്ത്ര്യത്തിലേക്കാണ് ക്രിസ്തു നമ്മെ മോചിപ്പിച്ചിരിക്കുന്നത്. അതിനാൽ ഉറച്ചു നിൽക്കുക. അടിമത്വത്തിന്റെ നുകത്തിനുകീഴിൽ വീണ്ടും നിങ്ങൾ അമരൂത്” (ഗലാ. 5 :1)



# ചെങ്ങളം പള്ളി: ഒരു കത്തോലിക്ക വൈദികന്റെ ക്രൂരകൃത്യം

ജോർജ്ജ് കുട്ടിക്കാരൻ (Editor- "Soul and Vision")

[ചെങ്ങളം പള്ളി ഡൈനാമിറ്റ് വച്ച് തകർപ്പെടുന്നതിനു തൊട്ടുമുമ്പും പിമ്പുമായി എഴുതിയ ഈ ലേഖനം, ലേഖകന്റെ പത്രാധിപത്യത്തിൽ ജർമ്മനിയിൽനിന്നിറങ്ങുന്ന 'Soul and Vision' എന്ന ഓൺലൈൻ സഭാമാസികയുടെ 2011 നവംബർ ലക്കത്തിൽ പ്രസിദ്ധീകരിച്ചതാണ് -എഡിറ്റർ]

കേരളത്തിലെ പാദുവ എന്നറിയപ്പെടുന്നതും 100 വർഷം പഴക്കം ചെന്നതുമായ ചെങ്ങളം സെന്റ് ആന്റണീസ് ചർച്ച് ഇടിച്ചു നിരത്താനുള്ള ശ്രമങ്ങൾ വികാരി ആരംഭിച്ചു കഴിഞ്ഞു. 100 വർഷം മുമ്പ് നമ്മുടെ പൂർവികന്മാർ പണിത ഇത്രയും കെട്ടുറപ്പുള്ള ചതുക്കം ചില ദേവാലയങ്ങളിൽ ഒന്നാണ് സെന്റ് ആന്റണീസ് ചർച്ച്. ക്രിസ്തീയ സംസ്കാരപാരമ്പര്യത്തിന്റെ പ്രതീകമായി മാത്രമല്ല, പൂർവികന്മാരുടെ ശില്പകലാ വൈഭവത്തിന്റെ മാതൃകയായിക്കൂടി തലയുയർത്തി നില്ക്കുന്ന ഈ ദേവാലയം ചെങ്ങളം ഗ്രാമവാസികളുടെ ആത്മാവാണ്.

'Kerala Ancient Monuments and Archaeological Sites and Remains Act of 1968' പ്രകാരം, ഈ ദേവാലയത്തെ നാടിന്റെ പൈതൃക പൂരാവസ്തുവായി പ്രഖ്യാപിക്കണമെന്ന് ആവശ്യപ്പെട്ട് പലരും ആർക്കിയോളജി വകുപ്പിനും ജില്ലാ കളക്ടർക്കും പരാതികൾസമർപ്പിച്ചതായി റിപ്പോ

ർട്ടുകളുണ്ട്. അതേസമയത്ത്, പ്രതിഷേധിക്കുന്നവരെ പള്ളിപ്രസംഗത്തിൽ പരസ്യമായി ആക്ഷേപിക്കുന്നതായും പുതിയ പള്ളിപണിയുന്നതിന് വികാരി ഇടവകാംഗങ്ങളെ ഭീഷണിപ്പെടുത്തി പണം സംഭരിക്കുന്നതായും അറിയുന്നു. കോടിക്കണക്കിന് പണം ചെലവുചെയ്ത് ഒരു പഞ്ചനക്ഷത്രപള്ളി പണിയുന്നതിനേക്കാൾ ഭേദം, കുറച്ചു ലക്ഷങ്ങൾ മുടക്കി പള്ളിയുടെ കേടുപാടുകൾ നീക്കി ഈ പുരാതന ദേവാലയം സംരക്ഷിക്കുകയാണ് എന്ന തദ്ദേശവാസി കളുടെ വാദഗതിയിൽ രോഷകൂലനായ വൈദികൻ പള്ളിയുടെ Foundation-നു ചുറ്റുമുള്ള കരിങ്കൽനടകൾ ജെസിബി ഉപയോഗിച്ച് പൊളിച്ചുമാറ്റി ഫൗണ്ടേഷനു ബലക്ഷയം വരുത്തുകയുണ്ടായി.

ദ്രവ്യാസക്തിക്കുവേണ്ടി മാത്രം മരമത്തു പണികൾ ശീലമാക്കിയിട്ടുള്ള ചില വൈദികരുടെ വ്യവസായ രംഗമാണ് പള്ളികൾ പൊളിക്കുക, പുതിയതു പണിയുക എന്നത്. അതുവഴി കോടികളാണ് അവർ കൊയ്യുന്നത്. പുതിയ പള്ളികൾ പണിയുന്നതിന് കോടിക്കണക്കിന് ധനസഹായം വിദേശ മിഷനുകളിൽ നിന്നു ലഭിക്കുന്നുണ്ട്. ഇതു വികാരിയോ സഭാധികാരി കളോ ഇടവകാംഗങ്ങളെ അറിയിക്കുന്നില്ല. പുതിയ പള്ളിയുടെ പേരിൽ അവരെ ഞെക്കിപ്പിഴിയുക എന്ന സമീപനമാണ് വൈദികർ സ്വീകരിക്കുന്നത്. അതിൽ ബലിയാടുകളാവുന്നത് ഇടവകക്കാരും ചെങ്ങളത്തുള്ളതുപോലെയുള്ള കെട്ടുറപ്പുള്ള പുരാതന ദേവാലയങ്ങളുമാണ്.

## Breaking News!!

പള്ളിപൊളിക്കുന്നതിനെതിരെ ജനരോഷവും അധികാരികളുടെ ഇടപെടലും വളരുന്നുവെന്നു മനസ്സിലാക്കിയ വികാരി ഡൈനാമൈറ്റ് വച്ചു ചെങ്ങളം പള്ളി നിലം പതിപ്പിച്ചു!

(ചരിത്രസ്മാരകവും പൂർവികരുടെ അദ്ധ്വാനത്തിന്റെ സ്മരണയും നിലനിർത്തിയിരുന്ന ചെങ്ങളം പള്ളി തകർക്കുന്നതിന്റെ ഭീകരദൃശ്യങ്ങൾ കാണാൻ സന്ദർശിക്കുക: youtube: Chengalam St Antony's Church Last few minutes Nov 5th 2011 - എഡിറ്റർ)

## അഭ്യർത്ഥന

പാലാ കേന്ദ്രമായി പ്രവർത്തിച്ചുവരുന്ന 'കേരളകത്തോലിക്കാ സഭാനവീകരണപ്രസ്ഥാനം' (KCRM), ഒരു പരീക്ഷണം നടത്തുകയാണ് - 'സത്യജാല' എന്ന പേരിൽ ഒരു മാസികയ്ക്കു തുടക്കംകുറിക്കുകയാണ്.

'സത്യജാല' മാസിക ഇക്കഴിഞ്ഞ ജനുവരി 29, ഞായറാഴ്ച, പാലായിൽ പ്രകാശനം ചെയ്യപ്പെട്ടു. 'ഓശാന' മാസിക എഡിറ്റർ ശ്രീ. ജോസഫ് പുലിക്കുന്നേൽ, കോതമംഗലം 'സംസ്കാര' യുടെ പ്രോഗ്രാം ഡയറക്ടർ ഫാ. ജോൺ മുണ്ടയ്ക്കലിന് ആദ്യകോപ്പി നൽകി യായിരുന്നു പ്രകാശനം.

'പൈലറ്റ് കോപ്പി' എന്ന നിലയിൽ ടാബ്ലോയ്ഡ് സൈസിൽ 12 പേജിൽ 500 കോപ്പികളേ അന്ന് അച്ചടിച്ചിരുന്നുള്ളൂ. അതിലെ പ്രധാന രചനകളെല്ലാം നിലനിർത്തിയും പുതിയ രചനകൾ കൂട്ടിച്ചേർത്തും, സാധാരണ മാസികാരൂപത്തിൽ പരിഷ്കരിച്ച് കൂടുതൽ പേജുകളോടെ, 'സത്യജാല'യുടെ ആദ്യലക്കമായിത്തന്നെ ഈ ലക്കം (ഏപ്രിൽ) ഇറക്കുകയാണ്.

'സത്യജാല' മാസിക പ്രകാശനം ചെയ്തുകൊണ്ട് പുലിക്കുന്നേൽ സാർ ഇങ്ങനെ പറയുകയുണ്ടായി: **"ഓശാനമാസിക അസ്തമയത്തോടടുത്തിരിക്കുന്നു. ഈ അസ്തമയത്തിലിരുന്നുവെങ്കിൽ, ഓശാനയുടെ അനുഭാവങ്ങളുടെ മുൻകയ്യിൽ സമാന ആശയങ്ങൾ ഉയർത്തിപ്പിടിക്കുന്ന മറ്റൊരു മാസിക ഉദയംകൊള്ളുന്നതു കാണാൻ കഴിഞ്ഞത് ഭാഗ്യമായി കരുതുന്നു; വളരെ സന്തോഷവും കൃതാർത്ഥതയും അനുഭവപ്പെടുന്നു. ഇതു തുടരണം."** 'സത്യജാല'യുടെ സാമ്പിൾ കോപ്പികൾ അയച്ചുകൊടുക്കാൻ 'ഓശാന' വരിക്കാരുടെ അഡ്രസ്സ് ലിസ്റ്റും അദ്ദേഹം തന്നു.

വമ്പിച്ച ഒരു സാമ്പത്തികബാധ്യത ഏറ്റെടുത്തുകൊണ്ടാണ് ഈ സംരംഭത്തിനു പ്രസ്ഥാനം തുടക്കം കുറിച്ചിരിക്കുന്നത്. ഉദാരമതികളുടെ സഹായ-സഹകരണങ്ങൾകൊണ്ടേ ഇതു നിലനിൽക്കൂ. അതിനാൽ, വാർഷിക വരിസംഖ്യയായ 150/- രൂപ (വിദേശത്തേക്ക് 750/- രൂപ) അടച്ചും ഉദാരമായി സംഭാവനകൾ നൽകിയും ഈ മാസികയെ നിലനിർത്തണമെന്നഭ്യർത്ഥിക്കുന്നു.

വരിസംഖ്യയും സംഭാവനകളും അയയ്ക്കേണ്ട വിലാസം താഴെ കൊടുക്കുന്നു:  
**ശ്രീ മാത്യു തറക്കുന്നേൽ - സർക്കുലേഷൻ മാനേജർ, 'സത്യജാല' മാസിക തറക്കുന്നേൽ ബിൽഡിംഗ്, പാലാ, കോട്ടയം - 686 575 Ph: 9495188610**  
**ഇ-മെയിൽ: mtharakunnel@gmail.com**

തുക മണിയോർഡറായോ ഡ്രാഫ്റ്റായോ, പാലായിൽ ബ്രാഞ്ചുള്ള ബാങ്കുകളിലെ ചെക്കായോ, മണി ട്രാൻസ്ഫർ ആയോ അയയ്ക്കാവുന്നതാണ്. KCRM-ന്റെ ബാങ്ക് അക്കൗണ്ടു വിവരങ്ങൾ ചുവടെ ചേർക്കുന്നു:

|                    |                                               |
|--------------------|-----------------------------------------------|
| ബാങ്ക്             | : SBT, Pala                                   |
| അക്കൗണ്ടിന്റെ പേര് | : Kerala Catholic Church Reformation Movement |
| അക്കൗണ്ട് നമ്പർ    | : 67117548175                                 |
| ബാങ്ക് കോഡ്        | : SBTR 0000120                                |

ഈ അക്കൗണ്ടിലേയ്ക്ക് പണം നേരിട്ട് ട്രാൻസ്ഫർ ചെയ്യുന്നവർ, ആ വിവരവും വിലാസവും അറിയിച്ച് മുകളിൽ കൊടുത്തിട്ടുള്ള വിലാസത്തിൽ ഒരു കാർഡിടുകയോ ഇ-മെയിൽ വിലാസത്തിൽ മെയിൽ ചെയ്യുകയോ ചെയ്യേണ്ടതുണ്ട്. എങ്കിൽ മാത്രമേ, ആ വിലാസത്തിൽ തുക ക്രെഡിറ്റു ചെയ്യാനും രസീതും മാസികയും അയച്ചുതരാനും സാധിക്കുകയുള്ളല്ലോ.

സഹകരണം പ്രതീക്ഷിച്ചുകൊണ്ട്

സ്നേഹാദരപൂർവ്വം,

**ജോർജ്ജ് മുലേച്ചാലിൽ** (എഡിറ്റർ, 'സത്യജാല')

വള്ളിച്ചിറ പി.ഒ. കോട്ടയം-686 594 ഇ-മെയിൽ: geomoolle@gmail.com

# പാലാ മെത്രാൻ ഒരു തുറന്ന കത്ത്

അഭിവന്ദ്യ ബിഷപ്പ്,

അളവറ്റ സമ്പത്തും അധികാരവും താങ്കൾക്കുള്ളതിനാൽ സ്വാഭാവികമായും താങ്കൾ സ്തുതിപാഠകരാൽ ചുറ്റപ്പെട്ടിരിക്കും. തെറ്റുകൾ ചൂണ്ടിക്കാണിച്ചുതരാൻ പാലായിലെ അരമനയിൽ ഒരാൾപോലും ഉണ്ടാകില്ല എന്ന ബോധ്യം കൊണ്ടാണ് ഈ കത്തെഴുതുന്നത്.

മാനത്തൂർ പള്ളിയിൽ സംഭവിച്ചത് താങ്കൾക്ക് അറിവുള്ള കാര്യമാണല്ലോ. ഒരു മുതദേഹത്തെ അപമാനിച്ച ആ വൈദികൻ (ഫാ. മൈക്കിൾ നരിക്കാട്ട്), ഒരു സാധാരണ ക്രിസ്ത്യാനി ആയിരിക്കാൻ പോലുമുള്ള യോഗ്യത ഇല്ലാത്ത ആളാണ്. അദ്ദേഹം താങ്കളുടെ നാട്ടുകാരനും സഹപാഠിയും ആയിരുന്നു എന്ന് ലോകം അറിഞ്ഞത് ഒരു തരത്തിലും താങ്കൾക്കു ഭൂഷണമല്ല.

ഒരു കുറ്റവാളിയെ രക്ഷപെടുത്തുമ്പോൾ പത്തു കുറ്റവാളികൾ സൃഷ്ടിക്കപ്പെടുകയാണെന്ന് അങ്ങ് മനസ്സിലാക്കണം. സ്ഥലമാറ്റ കുപ്പായമണിയിച്ചു നരിക്കാട്ടച്ചനെ രക്ഷപെടുത്തുമ്പോൾ അത്തരം എത്ര പേർക്കാണ് ഇത്തരം

തെറ്റുകൾ വീണ്ടും ചെയ്യാൻ ധൈര്യം കിട്ടുന്നതെന്ന് ചിന്തിച്ചു നോക്കുക. താങ്കൾ ജനത്തിന്റെ ഇടയനാണെന്ന തോന്നൽ ഉണ്ടെങ്കിൽ, മുതദേഹത്തെ അപമാനിക്കുകയും ഇടവകക്കാരെ അവഹേളിക്കുകയും ചെയ്ത ഈ വൈദികനെ മാതൃകാ പരമായി ശിക്ഷിക്കുകയും അദ്ദേഹത്തെക്കൊണ്ട് ബന്ധപ്പെട്ടവരോട് മാപ്പ് പറയാൻ ആവശ്യപ്പെടുകയും ചെയ്യുക. കൂടാതെ, പരേതന്റെ കുടുംബത്തിനു ഉചിതമായ നഷ്ടപരിഹാരവും നൽകുക.

യൂറോപ്പിലും അമേരിക്കയിലും ലൈംഗിക കുറ്റവാളികളായ പുരോഹിതരെ രക്ഷപെടുത്തിയ അരമനാധികൃതരുടെ കയ്പേറിയ അനുഭവങ്ങൾ താങ്കളുടെ കണ്ണ് തുറപ്പിക്കേണ്ടതാണ്.

ഇല്ലെങ്കിൽ, താങ്കളുടെ ബാക്കിയുള്ള ഔദ്യോഗികകാലം മുഴുവൻ ഇത്തരം വൈദികരെ രക്ഷിക്കുക എന്നത് മാത്രമായിരിക്കും താങ്കളുടെ ജോലി.

അങ്ങേയ്ക്ക് സൽബുദ്ധി തരാൻ സർവ്വേശ്വരനോട് പ്രാർഥിക്കുന്നു!

- അലക്സ് കണിയാംപാവിൽ

## പുഷ്പരീശൻ

സാമൂവൽ കൂടൽ



രുചികണ്ട പുന ചിന്തയ്ക്കുന്ന പോൽ വീണ്ടും അധികാരം കയ്യാളാൻ വോട്ടുതെണ്ടാൻ, നാണമില്ലാത്തതായി രാഷ്ട്രീയക്കാരെപ്പോൽ ജോഹയും പ്രീശരും പള്ളിതോറും!

കുസലില്ലാതെയോ നോട്ടു വോട്ടാക്കുന്നു ലക്ഷങ്ങൾ പോയാലും കേമനാകാൻ; കമ്മറ്റിയിൽ കൂടാൻ കയ്യിട്ടുവാരുവാൻ ഭ്രാസനം സഭയാകെയാളാൻ.

അങ്ങാടിൽ വന്ദനം സ്ഥാനമാനക്കൊതി ആർത്തിരമ്പി മനപ്രേതഭൂവിൽ!

പള്ളിയിൽ മുഖ്യാസനം കൊതിപ്പോരെയെൻ കർത്താവ് പണ്ടേ പരിഹസിച്ചു. . . .

‘മാണിയും പിള്ളയുമാകല്ലേ മക്കളേ’ മെത്രാച്ചനോതി പത്രത്തിലൂടെ; ‘അവസരമേകു പുതുമക്കൾക്കായ് നിങ്ങൾ വീണ്ടുമീ മോഹം കളയു കഷ്ടം!’

‘പള്ളി ദേവസ്ഥാനമാണതിൽ ബുദ്ധിമാൻ പിള്ളാർകളിന്നു പോകില്ല സത്യം; ഉമ്മം കുറുക്കും തറവാടിൽ, നിങ്ങളെ വംശം നശിക്കുമെന്നോർത്തുകൊള്ളൂ’.

# ചർച്ച് ആക്ട്- ഒരു ആശയ സമരം



**വി.കെ. ജോയി**  
(ജന: സെക്രട്ടറി, കേരള  
കാത്തലിക് ഫെഡറേഷൻ)

**2004** ഓഗസ്റ്റ് 21-ന് പ്രൊഫ. ജോസഫ് പുലിക്കുന്നേൽ കോട്ടയം ഡി.സി. കിഴക്കേമുറി ഹാളിൽ വിളിച്ചു ചേർത്ത യോഗത്തിൽ ക്രൈസ്തവസഭകളുടെ സമ്പത്ത് ഭരിക്കാൻ നിയമം വേണം എന്ന ആശയത്തിന്റെ പ്രചരണോദ്ഘാടനം നടന്നു. പ്രസ്തുത യോഗത്തിൽ പത്മഭൂഷൻ ഡോ. എം.വി.പൈലി (കൊച്ചിൻ യൂണിവേഴ്സിറ്റി റിട്ട. വൈസ് ചാൻസലർ), പത്മഭൂഷൻ ജസ്റ്റിസ് കെ.ടി. തോമസ് (റിട്ട. സുപ്രീം കോർട്ട് ജഡ്ജി), ബി. വെല്ലിംഗ്ടൺ (മുൻ മന്ത്രി), പ്രൊഫ. എൻ.എം. ജോസഫ് (മുൻ മന്ത്രി), പ്രൊഫ. എം. തോമസ് മാത്യു (മുൻ ഡയറക്ടർ, കേരള സംസ്ഥാന ഭാഷാ ഇൻസ്റ്റിറ്റ്യൂട്ട്) തുടങ്ങിയവർ പ്രസംഗിച്ചു. സഭയുടെ സാമ്പത്തിക ഭരണത്തെക്കുറിച്ച് യേശുവിന്റേയും അപ്പോസ്തലന്മാരുടേയും പ്രഖ്യാപനങ്ങളുടെയും ഭാരതീയസഭയുടെ പരമ്പരാഗത ഭരണസമ്പ്രദായത്തിന്റേയും പാശ്ചാത്തലത്തിൽ, പുതുതായുണ്ടാകേണ്ട പള്ളി നിയമത്തിന്റെ രൂപരേഖ പ്രൊഫ. ജോസഫ് പുലിക്കുന്നേൽ അവതരിപ്പിച്ചു.

അതിന്റെ മുന്നോടിയായി 2004 ആഗസ്റ്റ് മാസത്തെ ഓശാന മാസികയിൽ 'ക്രൈസ്തവരുടെ സമൂഹസമ്പത്ത് ഭരിക്കാൻ നിയമം വേണം' എന്ന പ്രൊഫ. ജോസഫ് പുലിക്കുന്നേലിന്റെ മുഖലേഖനം വരികയുണ്ടായി. ക്രൈസ്തവരുടെ സമൂഹസമ്പത്ത് ഭരിക്കുന്നതിന് ഗവൺമെണ്ട് ഒരു നിയമം നിർമ്മിക്കണമെന്നാണ് അതിൽ ഊന്നി പറഞ്ഞിരുന്നത്. മതനിരപേക്ഷ രാഷ്ട്രമായ ഇന്ത്യയിൽ മതങ്ങളുടെ ആഭ്യന്തര സംവിധാനങ്ങളിലോ വിശ്വാസാചാരങ്ങളിലോ ഇടപെടാൻ ഗവൺമെണ്ടു കളെ ഭരണഘടന അനുവദിക്കുന്നില്ല. എന്നാൽ, മതാചാരങ്ങളോട് ബന്ധപ്പെടുന്ന സാമ്പത്തികമോ ധനപരമോ രാഷ്ട്രീയമോ ആയ പ്രവർത്തനത്തെ ക്രമപ്പെടുത്തുന്നതോ നിയന്ത്രിക്കുന്നതോ ആയ നിയമങ്ങൾ നിർമ്മിക്കാൻ ഭരണഘടനയുടെ 26-ാം വകുപ്പ് ഗവൺമെണ്ടിനെ അനുവദിക്കുന്നുണ്ട്. ഭരണഘടനയുടെ 26-ാം വകുപ്പിന്റെ പിൻബലത്തിൽ

ലാണ്, ദേവസ്വം നിയമങ്ങളും, വഖഫ് ആക്ടും, സിഖ് ഗുരുദാരു നിയമങ്ങളും ഗവൺമെണ്ട് ക്രോഡീകരിച്ചിരിക്കുന്നത്.

ദേവസ്വം നിയമങ്ങളും വഖഫ് നിയമങ്ങളും ഗുരുദാരു നിയമങ്ങളും അതത് മതസമൂഹങ്ങളുടെ ആധികാരിക പഠനങ്ങളും പാരമ്പര്യങ്ങളും അനുസരിച്ചാണ് രൂപംകൊടുത്തിരിക്കുന്നത്. അതുപോലെ ക്രൈസ്തവരുടെ സമൂഹസമ്പത്ത് ഭരിക്കുന്നതിനുള്ള അടിസ്ഥാന പ്രമാണങ്ങൾ ബൈബിളിലും, ഇന്ത്യയിലെ ക്രൈസ്തവരുടെ പാരമ്പര്യങ്ങളിലും ഊന്നി ആയിരിക്കണമെന്നും ലേഖനം മുന്നറിയിപ്പ് നൽകുന്നു.

ആദിമസഭയിൽ സഭാസമ്പത്ത് അപ്പോസ്തലന്മാർക്കാണ് നൽകിയിരുന്നതെങ്കിലും അത് വ്യക്തിപരമായിരുന്നില്ല. അത് സമൂഹത്തിന്റേതായിരുന്നു. ഈ സമ്പത്ത് കൈകാര്യം ചെയ്യുന്നതിന് അപ്പോസ്തലന്മാർ 12 പേരും കൂടിയെടുത്ത തീരുമാനപ്രകാരം ശിഷ്യസമൂഹത്തെ വിളിച്ചുകൂട്ടി അവരിൽ നിന്നും ഏഴു പേരെ തിരഞ്ഞെടുക്കാൻ ആവശ്യപ്പെടുകയും, അങ്ങനെ തിരഞ്ഞെടുക്കപ്പെട്ടവരെ സമ്പത്തിന്റെ ഭരണം ഏൽപ്പിച്ചുകൊടുത്ത്, പ്രർത്ഥനയിലും വചന ശുശ്രൂഷയിലും വ്യാപൃതരാവുകയാണ് അപ്പോസ്തലന്മാർ ചെയ്തത്. 16-ാം നൂറ്റാണ്ടുവരെ ഭാരതസഭയിൽ സഭയുടെ സമ്പത്ത് ഭരിക്കുന്നതിന് ഈ അപ്പോസ്തലപാരമ്പര്യം തുടർന്നിരുന്നു. ഈ പാരമ്പര്യം ലോകത്തിൽ മറ്റൊരു ക്രൈസ്തവസമൂഹത്തിലും ഇത്രയേറെക്കാലം നിലനിന്നതായി കാണുന്നില്ല. അപ്പോസ്തലന്മാർ ഏകകണ്ഠമായി എടുത്ത ഈ തീരുമാനമാണ്, സഭയുടെ ഭൗതികസമ്പത്ത് എങ്ങനെ ഭരിക്കപ്പെടണമെന്നതിന്റെ അടിസ്ഥാനതത്വം. ഈ അടിസ്ഥാനതത്വത്തിൽനിന്നുള്ള എല്ലാ വ്യതിചലനങ്ങളും സഭാവിരുദ്ധവും സുവിശേഷവിരുദ്ധവുമാണ്.

തുടർന്നു വീണ്ടും, 2006 ഒക്ടോബർ 14-ന് കോട്ടയം ഡി.സി. കിഴക്കേമുറി ഹാളിൽ പ്രൊഫ. ജോസഫ് പുലിക്കുന്നേൽ മറ്റൊരു യോഗം വിളിച്ചു കൂട്ടുകയുണ്ടായി. ഡോ. എം.വി. പൈലി അധ്യക്ഷത വഹിക്കുകയും ജസ്റ്റിസ് കെ.ടി. തോമസ് ഉദ്ഘാടനം നിർവ്വഹിക്കുകയും ചെയ്ത പ്രസ്തുത യോഗമാണ് ഒരു പള്ളിനിയമത്തിന്റെ രൂപരേഖ തയ്യാറാക്കാൻ തീരുമാനിച്ചത്. (തുടരും) ●

**“മറ്റുള്ളവർ നിങ്ങളോട് എങ്ങനെ പെരുമാറണം എന്നു നിങ്ങൾ ആഗ്രഹിക്കുന്നുവോ അങ്ങനെ തന്നെ നിങ്ങളും അവരോടു പെരുമാറുക. ഇതത്രേ നിയമവും പ്രവാചകന്മാരും” (മത്താ. 7: 12).**

# റവ.ഡോ. ജേക്കബ് വെള്ളിയാൻ ഒരു തുറന്ന കത്ത്

സി.കെ. പുനൻ

2011 ആഗസ്റ്റ് 31-ലെ 'ഫ്ളാഷ്' പത്രത്തിലും, തുടർന്ന് സൂര്യ ടി.വി.യിലും കണ്ട വാർത്ത വളരെ ഖേദകരമായിരുന്നു. താങ്കൾ അമേരിക്കയിൽ വച്ച് ഒരു ബാലികയെ ലൈംഗികമായി പീഡിപ്പിച്ചു എന്നറിഞ്ഞതിൽ ലജ്ജ തോന്നുന്നു.

കോട്ടയം രൂപതയിലെ വചനവിരുദ്ധമായ നടപടികളും, ക്രൂരവും നിന്ദ്യവുമായ ഊരുവിലക്കും കപടരക്തശുദ്ധി പാരമ്പര്യവാദവും ഉയർത്തിക്കാട്ടി, ദൈവമക്കളെ അഹങ്കാരത്തിന്റെയും അഹം ഭാവത്തിന്റെയും പടികൾ ചവിട്ടിച്ച് പൊങ്ങച്ച സംസ്കാരത്തിന്റെ ഉന്നതങ്ങളിൽ എത്തിച്ചതിൽ താങ്കൾക്കുള്ള പങ്ക് നിസ്തുലമാണ്.

കാലഹരണപ്പെട്ട പെൺപാട്ടിനെ ആധുനിക വൽക്കരിച്ച് ക്നാനായ പുരാതനപ്പാട്ട് എന്ന പേരിൽ അവതരിപ്പിച്ച്, യുവജനങ്ങളിലും പ്രായമായവരിലും ഉന്മാദം സൃഷ്ടിക്കാൻ താങ്കൾക്ക് കഴിഞ്ഞു. അതുവഴി ശാന്തവും ഹൃദ്യവുമായ ക്രൈസ്തവ സംസ്കാരത്തിന് വിരുദ്ധമായ കുഴഞ്ഞാട്ടങ്ങളിലും മദ്യാസക്തിയിലും ദൈവജനത്തെ നിങ്ങൾ കൊണ്ടെത്തിച്ചു. മുൻമെത്രാനായിരുന്ന മാർ കൂര്യാക്കോസ് കുന്നശ്ശേരി തനിക്കില്ലാതായ രക്തശുദ്ധിപാരമ്പര്യം ഉണ്ടെന്ന് മറ്റുള്ളവരെ ബോധ്യപ്പെടുത്താൻ നടത്തിയ കുത്സിതശ്രമങ്ങളുടെ ഭാഗമായാണ് താങ്കളെക്കൊണ്ട് ഇതെല്ലാം ചെയ്യിച്ചതെന്ന് മനസ്സിലാക്കുന്നു. അതിന് പ്രത്യുപകരമായാണല്ലോ മോൺസിഞ്ഞോർ സ്ഥാനം താങ്കൾക്ക് ലഭിച്ചത്!!

ബലിയർപ്പണം വിശ്വാസികൾക്ക് മനസ്സിലാകുന്ന അവരവരുടെ ഭാഷയിൽത്തന്നെ വേണമെന്ന് തിരുസ്സഭ വ്യക്തമാക്കിയതിനു വിരുദ്ധമായി ആലാഹാ, ഊലാഹാ പാടി സുറിയാനി പാട്ടു കൂർബ്ബാന എന്ന പേരിൽ സഭാവിരുദ്ധമായി ബലിയർപ്പിക്കാൻ താങ്കൾ മുൻപന്തിയിലായിരുന്നു എന്ന കാര്യവും വിസ്മരിക്കുന്നില്ല.

കോട്ടയം രൂപതയിലെ ഒരു സഹോദരൻ, ഇതര കത്തോലിക്കാരുപതകളിൽനിന്നുപോലും ദൈവം നിശ്ചയിച്ച തന്റെ ജീവിതപങ്കാളിയെ കണ്ടെത്തുവോൾ, അവൾക്ക് രക്തശുദ്ധിയില്ല എന്നു പറഞ്ഞ്

താൻ വളർന്ന ഇടവക കുട്ടായ്മയിൽനിന്നും പുറത്താക്കി ഊരുവിലക്ക് കൽപ്പിക്കുന്നതിൽ താങ്കളും അതീവസന്തുഷ്ടനായിരുന്നു. അതുകൊണ്ടാണല്ലോ തോബിത്തിന്റെ ക്രൂരമായ നടപടിയായ തോബിത്ത് 4 : 12 ഒത്തുകല്യാണത്തിന് വായിക്കാൻ താങ്കൾ തെരഞ്ഞെടുത്തത്. ദൈവത്തിന്റെ പദ്ധതി സാർവ്വത്രികമാണ് എന്നത് ഡോക്ടറേറ്റ് എടുത്ത താങ്കൾക്ക് എങ്ങനെ മനസ്സിലാക്കാതെ പോയി?

ഇങ്ങനെ പുറത്താക്കപ്പെട്ട സഹോദരങ്ങൾ വിവാഹമെന്ന കൂദാശ അതിന്റേതായ ഭക്തിയോടും ആദരവോടുംകൂടി സ്വീകരിച്ചവരാണെങ്കിലും അവർ കോട്ടയം രൂപതയുടെ കിരാതമായ നടപടി പ്രകാരം രൂപതയ്ക്ക് അനഭിമതരായി!! എന്നാൽ ഒരു അമേരിക്കൻ ബാലികയെ ക്രൂരമായി ലൈംഗിക പീഡനത്തിനിരയാക്കിയ താങ്കൾക്ക് എങ്ങനെ കോട്ടയം രൂപതയിൽ തുടരാൻ സാധിക്കുന്നു? രൂപതാ നേതൃത്വവും ഇതിന് മറുപടി തരണം.

താങ്കൾ ഒരു തിരിഞ്ഞുനോട്ടം നടത്തേണ്ടതായുണ്ട്. കോട്ടയം രൂപത ക്രൂരമായി പുറത്താക്കിയ സഹോദരങ്ങളുടെ ശാപം താങ്കളുടെമേലും ഈ രൂപതാ നേതൃത്വത്തിന്മേലും ഇതിൽ ആകൃഷ്ടരായ ജനവിഭാഗത്തിന്മേലും പതിക്കും എന്ന കാര്യത്തിൽ തർക്കമില്ല. ഈ ശാപമാണ് ജീവിത സായാഹ്നത്തിൽ എത്തിനിൽക്കുന്ന താങ്കൾ ഇപ്പോൾ അനുഭവിക്കുന്നത്.

സ്വയം തിരുത്തു, തിരുത്താൻ മറ്റുള്ളവരെ പ്രേരിപ്പിക്കൂ. സ്വന്തം സഹോദരനെ പുറത്താക്കിയല്ല ക്രിസ്തുവിന്റെ സ്നേഹം പ്രഘോഷിക്കേണ്ടത്. മറ്റുള്ളവരെ ക്രിസ്തുവിന്റെ സ്നേഹത്തിലേക്ക് സ്വീകരിച്ചുകൊണ്ടാണ് ദൈവവചനം പ്രഘോഷിക്കേണ്ടത്. വചനനിഷേധത്തിൽനിന്ന് ഉരുത്തിരിഞ്ഞ കപടപാരമ്പര്യവാദം പ്രഘോഷിക്കുന്ന കോട്ടയംരൂപത സാത്താന്റെ വിജയമാണ് ആഘോഷിക്കുന്നത് (കാണുക: മത്താ. 15:69, മർക്കോ.7:69).

വിദേശപണത്തിന്റെ കുത്തൊഴുക്കിൽ കോട്ടയം രൂപതാനേതൃത്വത്തിന്റെ കണ്ണുകൾക്ക് തിമിരം ബാധിച്ചിരിക്കുന്നു. കോടികൾ മുടക്കി നടത്തിയ ശതാബ്ദിയാഘോഷങ്ങൾ ദൈവജനത്തെ കൂടുതൽ അഹംഭാവകളാക്കി; കൂടുംബങ്ങളിലെ അന്തർദ്വേഷം വർദ്ധിപ്പിച്ചു.

ആത്മീയതയെ കശാപ്പു ചെയ്ത് ആത്മീയതയുടെ മുടുപടം അണിഞ്ഞിരിക്കുന്ന താങ്കളെയും കോട്ടയം രൂപതാനേതൃത്വത്തെയും ദൈവജനം തിരിച്ചറിയട്ടെ!

# ആഗോളസഭയിലെ മെത്രാന്മാർക്ക് ഒരു തുറന്ന കത്ത്

റവ. ഡോ. ഹാൻസ് ക്യൂൺ

(ലോകപ്രസിദ്ധ ദൈവശാസ്ത്രജ്ഞനായ റവ.ഡോ. ഹാൻസ് ക്യൂൺ ലോകമെങ്ങുമുള്ള കത്തോലിക്കാ മെത്രാന്മാർക്കായി എഴുതിയ തുറന്ന കത്തിലെ പ്രസക്തഭാഗങ്ങൾ ഇവിടെ തർജ്ജമ ചെയ്ത് ചേർക്കുകയാണ്. തർജ്ജമ: സക്കറിയോസ് നെടുങ്കനാൽ)

വന്ദ്യരായ മെത്രാന്മാരേ,

പോപ് ബെനെഡിക്റ്റിന്റെ തിരഞ്ഞെടുപ്പിന്റെ അഞ്ചാം വാർഷികത്തിൽ, സഭയുടെ സേവകൻ എന്ന നിലക്ക്, ഞാൻ ഈ തുറന്ന കത്ത് നിങ്ങൾക്കെഴുതുകയാണ്. പ്രോട്ടെസ്റ്റന്റ് നവീകരണത്തിനുശേഷം വിശ്വാസയോഗ്യത ഏറ്റവും കുറവായ അവസ്ഥയിലേക്കു വീണുപോയ സഭയെപ്പറ്റിയുള്ള ഉത്കണ്ഠയാണ് ഇതിനെന്ന് പ്രേരിപ്പിക്കുന്നത്.

ദുഃഖത്തോടെ പറയട്ടെ, രണ്ടാം വത്തിക്കാന്റെ അരുപിയിൽ ഒരു തുടർനവീകരണത്തിന് തുടക്കമിടുമെന്ന് എന്നെപ്പോലുള്ളവർ പുതിയ പോപ്പിൽ പ്രതിഷ്ഠിച്ച പ്രതീക്ഷകൾ അസ്ഥാനത്തായിരുന്നു. ഇക്കാര്യം അദ്ദേഹത്തെ ഞാൻ നേരിട്ട് പലപ്പോഴായി ധരിപ്പിച്ചിട്ടുണ്ട്. സ്ഥാനാരോഹണശേഷം, വിശ്വാസം, ശരണം, സ്നേഹം എന്നീ വിഷയങ്ങളെക്കുറിച്ച് അദ്ദേഹം ചാക്രിക ലേഖനങ്ങൾ എഴുതിക്കൊണ്ടിരുന്നു. പക്ഷേ, കാലത്തിന്റെ വെല്ലുവിളികളെ അഭിമുഖീകരിക്കുന്ന കാര്യം വരുമ്പോൾ, അദ്ദേഹം തുടർച്ചയായി അവസരങ്ങളെ നഷ്ടപ്പെടുത്തുകയാണ് ചെയ്യുന്നത്. ഉദാഹരണങ്ങൾ എത്ര വേണമെങ്കിലും നിരന്തരം:

1. പ്രോട്ടെസ്റ്റന്റ് സഭകളുമായി പൊതുധാരണയിൽ എത്തുന്നതിൽ വരുത്തിയ അമാന്തം. സത്യസഭകളെന്ന പദവി അവർക്കും കൊടുക്കുന്നതിനും അവരുടെ ആരാധനക്രമങ്ങളെ അംഗീകരിക്കുന്നതിനും കാണിക്കുന്ന വൈമനസ്യം ഇന്നും അവരെ നമ്മിൽനിന്ന് അകറ്റിത്തന്നിരിക്കുന്നു.

2. സഭയുടെ ആരാധനക്രമത്തിൽ, യഹൂദരുടെ തിരിച്ചറിവിനും മാനസാന്തരത്തിനുമായുള്ള പ്രാർത്ഥന കൂട്ടിച്ചേർക്കുകവഴി, അവരുമായുള്ള ബന്ധത്തെയും അദ്ദേഹം വഷളാക്കി. കടുത്ത യഹൂദവിരോധികളും അക്കാരണത്താൽ റോമായുമായി വിഘടിച്ച് നിന്നിരുന്നവരുമായ മെത്രാന്മാരെ തിരിച്ചെടുത്തു. മാത്രമോ, നാസികളുടെ

യഹൂദക്കൊലകൾ നടന്നപ്പോൾ, കുറ്റകരമായ മൗനം പാലിച്ച പീയൂസ് പന്ത്രണ്ടാമനെ വിശുദ്ധനെന്നു പ്രഖ്യാപിക്കാനുള്ള തത്ത്വപ്പാടില്ലാമാണ് അദ്ദേഹം.

കഴിഞ്ഞ ദുഃഖവെള്ളിയാഴ്ച Rev. Rainero Cantalamessa വത്തിക്കാനിൽ വച്ച് നടത്തിയ യഹൂദവിരുദ്ധ പരാമർശങ്ങളെ തള്ളിപ്പറയാനും അദ്ദേഹം ശ്രദ്ധിച്ചില്ല.

3. മുസ്ലിങ്ങളുമായി പരസ്പരവിശ്വാസത്തിലും സമരസതയിലുമെത്താനുള്ള ദീർഘദൃഷ്ടി അദ്ദേഹത്തിനില്ലാതെ പോയി. മറിച്ച്, തീർത്തും അനാവശ്യമായി, 2006-ൽ Regensburg-ൽ വച്ച് നടത്തിയ പ്രഭാഷണത്തിന്റെ രീതിയിൽ, അക്രമത്തിന്റെയും മനുഷ്യത്വരാഹിത്യത്തിന്റെയും കുറ്റം ചുമത്തി അവരെ അകറ്റി നിറുത്തുകയാണ് ഈ പോപ്പ്.

4. 'അവർ യൂറോപ്പിലെ അധിനിവേശക്കാരുടെ മതത്തിനായി കാത്തിരിക്കുകയായിരുന്നു' എന്ന മടയത്തരം വിളിച്ചുപറഞ്ഞ് ബെനെഡിക്റ്റ് പതിനാറാമൻ ലാറ്റിൻ അമേരിക്കയിലെ ആദിവാസികളുടെ അപ്രിയം സമ്പാദിച്ചു.

5. ആഫ്രിക്കയിലെ പാവങ്ങളോട് എയിഡ്സ് പ്രതിരോധത്തിനായിപ്പോലും ഉറകളുടെ ഉപയോഗം തെറ്റാണെന്ന് കല്പിച്ചു. ജനസംഖ്യാവർദ്ധനവും അസഹ്യമായ ദാരിദ്ര്യവുമൊന്നും ഇക്കാര്യത്തിൽ ഒരേയ്ക്ക് വരുത്താൻ പോപ്പിനെ പ്രേരിപ്പിക്കുന്നില്ല.

6. ആധുനിക ശാസ്ത്രത്തിന്റെ പല പരീക്ഷണങ്ങളോടും പരിണാമസിദ്ധാന്തത്തോടും ഇന്നും സഭ എതിർപ്പാണ് പ്രകടിപ്പിക്കുന്നത്.

7. എന്നാൽ, അധികാരതലത്തിൽ, സഭയുടെ ഏറ്റവും വലിയ പാതകം, പ്രിയ മെത്രാന്മാരേ, ഇതൊന്നുമല്ല. പല തവണ ഈ പോപ്പ്, തന്റേതായ വിശേഷണങ്ങളും വ്യാഖ്യാനങ്ങളും കൂട്ടിച്ചേർത്ത് രണ്ടാം വത്തിക്കാൻ കൗൺസിലിന്റെ പഠനങ്ങളിൽ വെള്ളംചേർത്ത് ഫലശൂന്യ

മാക്കി. ആ കൗൺസിലിന്റെ നേട്ടങ്ങളായ ആരാധനാപരിഷ്കാരങ്ങളെയും മതങ്ങളുടെ സ്വാതന്ത്ര്യത്തെയും യഹൂദരോടുള്ള സമഭാവനയെയും അങ്ങേയറ്റം എതിർത്ത് തന്നിപ്പോയ Pius X Sociey -യിലെ അംഗങ്ങളെ നിരൂപാധികം തിരിച്ചുവിളിച്ചതും ഈ പോപ്പ് തന്നെ.

8. കാനോൻ നിയമം അനുസരിച്ചുപോലും സഭയിൽ ഏറ്റവും വലിയ അധികാരമായിരിക്കേണ്ട എക്സ്ട്രാമോർണൽ കൗൺസിലിനെതിരെയാണ് മിക്കപ്പോഴും ഇദ്ദേഹത്തിന്റെ നിലപാടുകൾ. എല്ലാ വിധത്തിലും കടുത്ത യാഥാസ്ഥിതികനാണ് ബെനെഡിക്റ്റ് XVI. ഇപ്പോഴും അദ്ദേഹം മദ്ധ്യശതകത്തിലെ Tridentine രീതിയിൽ, ലത്തീനിൽ, പുറം തിരിഞ്ഞുനിന്നുള്ള കുർബാന ചൊല്ലുന്നു!

ഇക്കാരണങ്ങളാൽ, റോമായുമായുള്ള ബന്ധം തന്നെ പല സഭകളിലും ശിഥിലമായിക്കൊണ്ടിരിക്കുകയാണ്. ഇതൊക്കെ അറിയാവുന്ന നിങ്ങളും മനഃപ്രയാസത്തിലാണെന്ന് എനിക്കറിയാം. എന്നാൽ, റോമൻ ക്യൂരിയ എന്ന സ്പെഷ്യാലിപതി എല്ലാ വിയോജിപ്പുകളെയും അടിച്ചമർത്തുകയാണ്. 'ക്രിസ്തുവിന്റെ വികാരി' നിയമ നിർമ്മാണവും നടത്തിപ്പും സ്വന്തം കൈയിലെടുത്ത് വിധികർത്താവായി വാഴാനാണ് ശ്രമിക്കുന്നത്. ഈ അധികാരശർവ്വ് ജനത്തെ സഭയിൽ നിന്ന് അകറ്റിക്കൊണ്ടിരിക്കുകയാണ്. പോപ്പിന്റെ കണ്ണഞ്ചിക്കുന്ന പ്രത്യക്ഷങ്ങളും ധൂർത്തയാത്രകളും പരസ്യപ്രസ്താവനകളും മനുഷ്യരെ മയക്കുന്നില്ലെന്നായിട്ടുണ്ട്. പ്രത്യേകിച്ച്, ലൈംഗിക ധർമ്മികതയുടെ കാര്യത്തിൽ, രാജ്യങ്ങളെല്ലാം സ്വന്തം വഴി കണ്ടെത്തുകയാണ്. ധാരാളം പേർ സഭയെ ഉപേക്ഷിച്ച് പോകുന്നുമുണ്ട്.

ആയിരക്കണക്കിനാണ്, വൈദികർപോലും, സെലിബസിയുടെ പേരിൽ സഭ വിട്ടുപോകുന്നത്. എണ്ണത്തിലും ഗുണത്തിലും ദൈവവിളികൾ പരിതാപകരമായി കുറഞ്ഞുവരുന്നു. നിരാശതയാണ് ഇന്ന് വൈദികരുടെയും അല്മായരുടെയും ഏറിവരുന്ന വികാരം. സഭയുടെ ഇപ്പോഴത്തെ സ്ഥിതിയെപ്പറ്റി കേഴുന്നവർ ധാരാളമാണ്.

ഇതിനെല്ലാം പുറമെയാണ്, വൈദികരുടെ കൈകളാൽ പീഡിതരായവരുടെ നീതിക്കുവേണ്ടിയുള്ള നിലവിളി. അതോ, ലോകമെമ്പാടും! ഈ കുറ്റകൃത്യങ്ങൾ മുടിവയ്ക്കാനുള്ള പ്രവണത തുടങ്ങിയത്, കാർഡിനൽ റാറ്റ്സിംഗർ (1981-2005) തലവനായി പ്രവർത്തിച്ചിരുന്ന 'Roman Congregation for the Dotcrine of Faith' ആണ്. Pope John Pau II ന്റെ കാലത്ത് തന്നെ, 2001 മെയ് 18-ന്, റാറ്റ്സിംഗർതന്നെ 'ഗുരുതരമായ തെറ്റുകൾ' എന്നൊരു ഔദ്യോഗികരേഖ എല്ലാ മെത്രാന്മാർക്കും അയച്ചിരുന്നു. ലൈംഗിക കുറ്റകൃത്യ

ങ്ങളെപ്പറ്റിയും അവയ്ക്കു നൽകേണ്ട ശിക്ഷകളെപ്പറ്റിയും അതിൽ നടപടികൾ നിഷ്കർഷിച്ചിരുന്നു. അതുകൊണ്ടുതന്നെ, ഇക്കാര്യത്തിൽ ഒരു നിരൂപാധിക ക്ഷമാപണവും കൃത്യമായ നയ പ്രഖ്യാപനവും കർദ്ദിനാൾ റാറ്റ്സിംഗർ പോപ്പായപ്പോൾ നടത്തുമെന്ന് ഏറെപ്പേർ പ്രതീക്ഷിച്ചിരുന്നു. പകരം അദ്ദേഹം ചെയ്തത്, കർദ്ദിനാളന്മാരുടെ ഡീൻ വഴി തന്റെ നിരപരാധിത്വം പ്രഖ്യാപിക്കുകയായിരുന്നു!

പ്രിയ മെത്രാന്മാരേ, ഈ ചോദ്യം നിങ്ങൾ അഭിമുഖീകരിക്കേണ്ടതുണ്ട്. ഈ സഭയ്ക്കും നിങ്ങളുടെ രൂപതകൾക്കും എന്താണിനി സംഭവിക്കാൻ പോകുന്നത്? സഭയുടെ നവീകരണത്തിനായി ഒരു പുതിയ പ്രോഗ്രാം മുമ്പോട്ട് വയ്ക്കാൻ ഞാൻ മുതിരുന്നുില്ല. കൗൺസിലിനു മുമ്പും അത് കഴിഞ്ഞും ഞാൻ അങ്ങനെ പല തവണ ചെയ്തിട്ടുണ്ട്. പകരം, ഇന്ന് ഞാൻ ആഗ്രഹിക്കുന്നത്, ആറ് നിർദ്ദേശങ്ങൾ അവതരിപ്പിക്കാനാണ്. ഇന്നത്തെ സാഹചര്യത്തിൽ, ലോകത്തിലുള്ള സ്വരമില്ലാത്ത ആയിരങ്ങൾ തീക്ഷ്ണമായി അംഗീകരിക്കുന്ന ആറ് നിർദ്ദേശങ്ങൾ:

1. ഒരു കാരണവശാലും നിങ്ങൾ മൗനം പാലിക്കരുത്. ഈ അവസരത്തിൽ മൗനമവലംബിക്കുക നിങ്ങളോരോരുത്തരെയും വത്തിക്കാന്റെയും സഭാനേതൃത്വത്തിന്റെയും തെറ്റുകളിൽ പങ്കാളികളാക്കും. സഭയുടെ ചില നിയമങ്ങളും നടപടികളും വിപരീതഫലം ഉളവാക്കുമെന്നറിയുമ്പോൾ, അത് പരസ്യമായി വെളിപ്പെടുത്തുക. നേതൃത്വത്തോടുള്ള നിങ്ങളുടെ വിശ്വാസ പ്രഖ്യാപനമല്ല, മറിച്ച്, സഭയുടെ നവീകരണത്തിന് വേണ്ടിയുള്ള ആർപ്പുവിളികളാണ് റോമായിൽ മുഴങ്ങേണ്ടത്.

2. തനതായ നവീകരണ പ്രക്രിയകൾക്ക് തുടക്കമിടുക. പരാതികൾ അയച്ചിട്ട്, വെറുതേനോക്കിയിരുന്നിട്ട് ഒരു കാര്യവുമില്ല. അവനവന്റെ ചുറ്റുപാടിൽ ചെയ്യാവുന്നതൊക്കെ ചെയ്യുക. നിങ്ങൾ മനസ്സുവെച്ചാൽ, ഓരോ രൂപതയിലും ഇടവകയിലും പലതും സംഭവിപ്പിക്കാം. വിശ്വാസികൾ മുൻകൈ എടുക്കുന്നിടത്തൊക്കെ നിങ്ങൾ അവരുമായി സഹകരിക്കണം.

3. ഒരുമിച്ച് നീങ്ങുക. റോമൻ ക്യൂരിയായുടെ രൂക്ഷമായ എതിർപ്പുകളെ തളർത്തിയാണ്, രണ്ടാം വത്തിക്കാൻ കൗൺസിലിൽ പോപ്പിന്റെയും മെത്രാന്മാരുടെയും കൂട്ടുത്തരവാദിത്വം അംഗീകരിക്കപ്പെട്ടത്. അപ്പോസ്തോലന്മാർ മാതൃക തന്നെ അത്തരം ഒരു കൂട്ടനേതൃത്വത്തിനാണ്. ആ നല്ല തുടക്കത്തെ ഇല്ലായ്മ ചെയ്യാൻ കൗൺസിൽ കഴിഞ്ഞുടനെതന്നെ നീക്കങ്ങളുണ്ടായി. പോപ്പ് പോൾ ആറാമന്റെ സെലിബസി നിയമങ്ങൾ മറ്റ്

മെത്രാന്മാരുമായി ആലോചിക്കാതെയായിരുന്നു അടിച്ചേൽപ്പിച്ചത്. അതേത്തുടർന്ന് പോപ്പിന്റെ അധികാരവ്യവസ്ഥ അതിന്റെ സ്വേച്ഛാധിപത്യപ്രവണതകൾ മേൽക്കുമേൽ ശക്തിപ്പെടുത്തിയെടുക്കുകയായിരുന്നു. ആരാധനക്രമങ്ങൾ പോലും ഇക്കൂട്ടർ ഏകപക്ഷീയമായി തിരുത്തിക്കൊണ്ടിരുന്നു. ഈ രീതികൾ മാറണമെങ്കിൽ, നിങ്ങൾ വൈദികരും വിശ്വാസിസമൂഹവുമായി ഒന്നു ചേർന്ന് മുന്നോട്ടു വരണം. തനിയെ നിങ്ങളിൽ ആർക്കും ഒന്നും ചെയ്യാനാവില്ല.

4. നിരൂപാധികമായ അനുസരണ ദൈവത്തിനു മാത്രമുള്ളതാണ്. പോപ്പ് ഒരു മാനുഷികഘടകം മാത്രമാണ്. പത്രോസിന്റെ തെറ്റായ തീരുമാനങ്ങളെ ചെറുത്തുനിൽക്കാൻ പോൾ കാണിച്ച ധൈര്യം നിങ്ങൾക്കും ആകാം (ഗലാ. 2:11). സുവിശേഷത്തിന്റെ ആത്മാവിനു നിരക്കാത്തവ എവിടെ കണ്ടാലും അതിനോടെതിർക്കാൻ ഓരോ വിശ്വാസിനും കടമയും അധികാരവും ഉണ്ടായിരിക്കട്ടെ. ആരാധനക്രമത്തിൽ നാട്ടുഭാഷയുടെ ഉപയോഗം, മിശ്രവിവാഹത്തെ സംബന്ധിച്ചുള്ള അയവുകൾ, മനുഷ്യാവകാശങ്ങൾക്കും സമത്വത്തിനും വേണ്ടിയുള്ള നിലപാട്, അനുമതങ്ങൾക്കുനേരേ കാണിക്കേണ്ട ബഹുമാനവും സഹിഷ്ണുതയും തുടങ്ങിയവ വത്തിക്കാൻ കൗൺസിൽ നേടിയെടുത്തത് താഴെനിന്നുള്ള നിരന്തര സമ്മർദ്ദം വഴി മാത്രമാണ് എന്നോർക്കുക.

5. പ്രാദേശികമായ പോംവഴികളെ തെരയുക. റോമായിലെയും യൂറോപ്പിലെയും ചുറ്റുപാടുകളാവില്ല മറ്റ് രാജ്യങ്ങളിലും സ്ഥലങ്ങളിലും നിലവിലുള്ളത്. അതുപോലെ, മദ്ധ്യനൂറ്റാണ്ടുകളിലെ ബ്രഹ്മചര്യനിയമങ്ങൾ ഈ ആധുനികയുഗത്തിൽ പ്രായോഗികമല്ല. വിവാഹിതനായി ജീവിച്ചുകൊണ്ട് ഒരു പുരോഹിതന് തന്റെ ആത്മീയ സേവനങ്ങൾ സഭയ്ക്കു നൽകാനാവുമെങ്കിൽ, ഓരോ മെത്രാനും തന്റെ സഭാക്കൂട്ടവും അതേപ്പറ്റി തീരുമാനമെടുക്കാൻ സാധ്യത തേടണം. സഭയെ മൊത്തത്തിൽ ഒരേ നിയമത്തിൻകീഴിൽ കൊണ്ടുവരാനാകാത്തത്, പ്രാദേശിക മെത്രാൻസമിതികൾ വേണ്ടതായ മാറ്റങ്ങൾക്കുള്ള വഴി തിരയണം, ധൈര്യം കാണിക്കണം.

6. ഈ വിധത്തിലുള്ള ഒരു പുതിയ നടപടിക്രമം രൂപീകരിക്കാൻവേണ്ടി ഒരു പുതിയ കൗൺസിൽ വിളിച്ച് കൂടണം. അത് ഇന്നിന്റെ ഒരത്യാവശ്യമായിത്തീർന്നിട്ടുണ്ട്. എല്ലാ അഞ്ച് വർഷം കൂടുമ്പോഴും ഒരു കൗൺസിൽ വേണമെന്ന് Reformation ന് ഒരു നൂറ്റാണ്ടു മുമ്പുതന്നെ തീരുമാനം എടുത്തിരുന്നതാണ്. മാറ്റത്തെ വെറുക്കുന്ന റോമാ ഇന്നത്തെപ്പോലെ അന്നും അതിനെതിരായിരുന്നു. ഈ നിർണ്ണായക കാലയളവിൽ ഒരു കൗൺസിലിനു വേണ്ടി നിർബന്ധം പിടിക്കേണ്ടത്, നിങ്ങൾ

## ദൈവവുമായി ഒരു ഡയലോഗ് റാഫേൽ പുതുശ്ശേരി

**ഞാൻ:** ദൈവമേ, എന്റെ സഭയെ വിശുദ്ധീകരിക്കണം!

**ദൈവം:** ഞാൻ മാത്രം നോക്കിയാൽ മതിയോ? നിനക്കൊന്നും ചെയ്യാനില്ലേ?

**ഞാൻ:** ഞാൻ എന്തു ചെയ്യാനോ ദൈവമേ? ഞാൻ എല്ലാ ഞായറാഴ്ചയും ഒരു പത്തു രൂപ പള്ളിയിൽ ഇടാറുണ്ട്

**ദൈവം:** എന്തിനാ ഇടുമെന്ന് എന്നാണ് ഞാൻ ചോദിക്കുന്നത്?

**ഞാൻ:** ഫാനും ലൈറ്റും ഇടുന്നതല്ലേ? കറണ്ടു കാശെങ്കിലും കൊടുക്കണ്ടേ കർത്താവേ?

**ദൈവം:** എനിക്ക് പറയാനുള്ളത് പറഞ്ഞു. നിങ്ങൾ ഇടുന്ന ഈ കാശു കൊണ്ടാണ് സഭാധികാരികൾ നിങ്ങളെത്തന്നെ വേട്ടയാടുന്നത്; ക്രൂരത കാണിക്കുന്നത്; ജയിൽവാസത്തിനു യോഗ്യരായ ചില അച്ചന്മാരെ രക്ഷിക്കാൻ കോടിക്കണക്കിനു രൂപാ ചെലവാക്കുന്നത്! നിങ്ങളെക്കൂടാതെ എനിക്ക് ഒന്നും ചെയ്യാൻ കഴിയില്ല! കേരള സഭയിൽ ഒരാഴ്ചയിലെ പിരിവു ഒരു കോടിയിലധികം വരും. പിന്നെയെങ്ങനെ ചില അച്ചന്മാർ ഗുണ്ടകളെപ്പോലെ പെരുമാറാതിരിക്കും!

**ഞാൻ:** നേർച്ച ആർക്കുകൊടുക്കണം കർത്താവേ?

**ദൈവം:** വീട്ടിൽ വിശന്നു വരുന്നവന്, വസ്ത്രം ചോദിച്ചു വരുന്നവന്, മരുന്നു ചോദിച്ചു വരുന്നവന്, പഠന സഹായം ചോദിച്ചു വരുന്നവന് ഒക്ക് നൽകുന്നതാണ് ശരിയായ നേർച്ച! പള്ളിക്ക് പണം കൊടുക്കുന്നത് പാപമാണ്. പള്ളിക്ക് വേണ്ടി നിങ്ങൾ പ്രാർഥിച്ചാൽ മതി! കാശു കൊടുക്കരുത്. അത് പള്ളിയെയും നിങ്ങളെയും നശിപ്പിക്കും!

**ഞാൻ:** എങ്കിൽ ദൈവമേ, ഞാനൊന്നു മാറ്റി പ്രാർഥിച്ചോട്ടെ? ദൈവമേ, എന്റെ സഭയെ ദരിദ്രമാക്കണം!

മെത്രാന്മാരാണ്. നിങ്ങളുടെ episcopal authorityയും collegialityയും അതിനായി ഉപയോഗപ്പെടുത്തുക. ലോകം മുഴുവൻ നിങ്ങളെ ഉറ്റുനോക്കുന്നുണ്ട്. എല്ലാ രാജ്യത്തെയും ജനത്തിന് നിങ്ങളിൽ നഷ്ടപ്പെടുപോയ വിശ്വാസം തിരിച്ചുപിടിക്കാൻ അതേ ഒരു വഴിയുള്ളൂ. തെറ്റുകൾ തിരുത്തപ്പെടുമെന്നുള്ള പ്രത്യാശ ഇനിയും വച്ചുപുലർത്തുന്നവരെ നിരാശപ്പെടുത്തരുതേ.

വിശ്വാസത്തിന്റെ കൂട്ടായ്മയിൽ ഒന്നുചേർന്നുകൊണ്ട്, സ്നേഹാദരങ്ങളോടെ, ഹാൻസ് ക്യൂങ്

# സ്ത്രീകൾക്ക് അർത്താരയിൽ പ്രവേശനം നൽകാൻ കാലം വൈകി

ജസ്റ്റിസ് കെ.ടി. തോമസ്



[2011 നവം. 19-ലെ മലയാള മനോരമയിൽ വന്ന വാർത്താ കുറിപ്പ്- എഡിറ്റർ]

ലോകത്ത് ആദ്യമായി സ്ത്രീപുരുഷസമത്വം അംഗീകരിച്ച യേശുക്രിസ്തുവിന്റെ പേരിലുള്ള ക്രൈസ്തവ സഭകൾ പള്ളികളിലെ അർത്താരകളിൽ സ്ത്രീകൾക്കു പ്രവേശനം അനുവദിക്കാൻ ഇരുപത്തൊന്നാം നൂറ്റാണ്ടിലെങ്കിലും തയ്യാറാവണമെന്നു ജസ്റ്റിസ് കെ.ടി. തോമസ് ആവശ്യപ്പെട്ടു.

മാർത്തോമ്മാസഭയിൽ ഡോ. യൂഹാനോൻ മാർത്തോമ്മായുടെ കാലത്ത് വനിതകളെ പള്ളിയിൽ വേദപാഠം വായനയ്ക്കൊക്കെ അനുവദിച്ചു. പക്ഷേ സഭയിൽ അവർക്ക് ഇന്നും മദ്ബഹയിൽ പ്രവേശനമില്ല. ഇങ്ങനെയുള്ള ഒരു പള്ളിയിൽ ഇന്നു ക്രിസ്തു വന്നാൽ മദ്ബഹയിൽ പ്രവേശിക്കുമോ എന്ന് കെ. ടി. തോമസ് ചോദിച്ചു. ഇന്ത്യയിലെ പ്രഥമ പൗരനാകാൻ ഒരു വനിതയ്ക്കും സുപ്രീം കോടതിയിൽ ജഡ്ജിമാരാകാൻ മൂന്നു വനിതകൾക്കും കഴിയുന്ന ഇക്കാലത്ത് നമ്മുടെ വനിതകൾക്കു പള്ളിയുടെ പ്രധാന സ്ഥാനങ്ങളിൽ പ്രവേശനം നിഷേധിക്കുന്നതിനെ തോമസ് ചോദ്യം ചെയ്തു.

വ്യഭിചാരത്തിനു പിടിക്കപ്പെട്ട സ്ത്രീയെ തന്റെ മുന്നിൽ കൊണ്ടുവന്നപ്പോൾ ക്രിസ്തു പറഞ്ഞത് അവരെയല്ല, അവരെ ഇതിലേക്കു വലിച്ചിഴച്ച പുരുഷന്മാരാണ് കുറ്റപ്പെടുത്തേണ്ടതെന്നാണ്.

അവരെ ക്രിസ്തു വിളിച്ചത് 'പാപം ചെയ്തവളേ' എന്നല്ല, 'മകളേ' എന്നാണ്. എന്നാൽ ബൈബിളിന്റെ പല മലയാള തർജമകളിലും 'മകളേ' എന്നതിനു പകരം 'സ്ത്രീയേ' എന്നാണ് തെറ്റായി ചേർത്തിരിക്കുന്നതെന്നു ജസ്റ്റിസ് തോമസ് പറഞ്ഞു.

മാർത്തോമ്മാ വൈദികസെമിനാരിയിൽ ഏബ്രഹാം മൽപാൻ സ്മാരകപ്രഭാഷണം നടത്തുകയായിരുന്നു സുപ്രീം കോടതിയിലെ മുൻ ജഡ്ജി. മൽപാൻ 175 വർഷം മുമ്പ് ആരംഭിച്ച നവീകരണം ഒരു തുടർപ്രക്രിയ ആവണമെങ്കിൽ മാർത്തോമ്മാ സഭ ഇത്തരം കാര്യങ്ങളെപ്പറ്റി ആലോചിക്കണമെന്ന് അദ്ദേഹം പറഞ്ഞു.

വിശുദ്ധ കുർബാനയുടെ ഭാഗമായി അപ്പവും വീഞ്ഞും നൽകുന്ന രീതിയിലെ അശാസ്ത്രീയതയെപ്പറ്റി സഭാംഗങ്ങളായ വിദഗ്ദ്ധ ഡോക്ടർമാർ ചൂണ്ടിക്കാട്ടിയ കാര്യങ്ങൾ സഭാനേതൃത്വം പരിഗണിക്കാതിരിക്കുന്നതിനെ അദ്ദേഹം വിമർശിച്ചു. ഒരു പള്ളിയിൽ മൂന്നുറോളം പേർ വരെ ചിലത്തായറാഴ്ചകളിൽ കുർബാന കൈക്കൊള്ളും. ഇത്രയും പേർക്ക് അപ്പവും വീഞ്ഞും വൈദികർ വായിൽ വെച്ചുകൊടുക്കുമ്പോൾ ഒരാളുടെ വായിലെ ഉമിനീരും തുപ്പലും അടുത്തയാളുടെ വായിൽ എത്തുന്നു. ഇവരെല്ലാവരുടെയും തുപ്പൽ വൈദികന്റെ കയ്യിലേക്കുമെത്തുന്നു. ഇതുമൂലം ഒരാൾക്കുള്ള രോഗങ്ങൾ മറ്റുള്ളവരിലേക്ക് പകരാൻ കാരണമാകുമെന്നാണ് ഡോക്ടർമാർ നിവേദനത്തിൽ പറഞ്ഞത്. വാഴ്ത്തപ്പെട്ട അപ്പം വിശ്വാസികളുടെ കയ്യിൽ കൊടുക്കുകയും വീഞ്ഞ് ചെറിയ കപ്പുകളിലാക്കി കൊടുക്കുകയും ചെയ്യാമെന്നും ഈ ഡോക്ടർമാർ നിർദ്ദേശിച്ചിരുന്നു.

മദ്ബഹയിൽ ബിഷപ്പും വൈദികരുമുള്ള പ്ലോൾ അവാർക്കിടയിൽ മാത്രം കൈവയ്പും കൈയസൂരി കൈമാറുകയും അവിടെയുള്ള അത്മായ ശുശ്രൂഷകർക്ക് അതു നിഷേധിച്ച് അവരെ താഴ്ന്ന വർഗക്കാരാക്കുകയും ചെയ്യുന്നത് തന്നെ വേദനിപ്പിക്കുന്നുണ്ടെന്ന് അദ്ദേഹം പറഞ്ഞു. ക്രിസ്തു ഇന്നിവിടെ ഉണ്ടായിരുന്നെങ്കിൽ ഈ വിവേചനം അനുവദിക്കുമായിരുന്നോ?



# ‘...കല്ലെറിയട്ടെ’

ജോസഫ് പുലിക്കുന്നേൽ

യേശു ദേവാലയമുറ്റത്തു നിൽക്കുകയായിരുന്നു. വേദജ്ഞരും ഫരിസേയരും ഒരു മദ്യക്കുപ്പിയെ കുട്ടിക്കൊണ്ടുവന്ന് തങ്ങളുടെ മദ്ധ്യേ നിർത്തി. അവർ ചോദിച്ചു: “ഗുരോ, ഈ മദ്യക്കുപ്പി അപകടകാരിയാണ്. ഇതിനെ കല്ലെറിയണമെന്ന് ഞങ്ങൾ തീരുമാനിച്ചിരിക്കുന്നു. നീ ഇതിനെക്കുറിച്ചെന്തു പറയുന്നു?” യേശു തലയുയർത്തി നോക്കി. വേദജ്ഞരുടെ തലയിൽ മുതലവായൻ തൊപ്പികൾ! ഒരു കയ്യിൽ വടിയും മറുകയ്യിൽ കല്ലുകളും!! യേശു പള്ളിമുറ്റത്തു കുനിഞ്ഞ് വിരൽകൊണ്ട് നിലത്ത് എഴുതിക്കൊണ്ടിരുന്നു. അവർ ആവർത്തിച്ചു ചോദിച്ചപ്പോൾ അവൻ എഴുന്നേറ്റുനിന്ന് അവരോടു പറഞ്ഞു: “നിങ്ങളിൽ മദ്യം കഴിക്കാത്തവർ കല്ലെറിയട്ടെ.” അവൻ വീണ്ടും കുനിഞ്ഞ് വിരൽകൊണ്ട് നിലത്തെഴുതി. ഇതു കേട്ടപ്പോൾ അവർ ഓരോരുത്തരായി പിരിഞ്ഞുപോയി. യേശുവും അവന്റെ മുമ്പിൽ നിന്നിരുന്ന മദ്യക്കുപ്പിയും മൂന്നു മെത്രന്മാരും അവശേഷിച്ചു. യേശു തലയുയർത്തി ചോദിച്ചു: “അവർ എവിടെ?”

മറ്റു മെത്രന്മാർ മദ്യനിരോധന കോൺഫറൻസ് ഉദ്ഘാടനം ചെയ്യുന്നതിനു പൊയ്ക്കഴിഞ്ഞിരുന്നു!

അന്നത്തെ അറിവുവച്ച് എഴുതിയ കാര്യങ്ങൾ കാലോചിതമായി പരിഷ്കരിക്കാതെ നവീകരണത്തിനു തുടർച്ചയുണ്ടാവില്ല. ഭൂതങ്ങളെ പുറത്താക്കണമെന്നു വേദപുസ്തകത്തിൽ പറഞ്ഞിട്ടുണ്ട്. എന്നാൽ ഇപ്പോൾ മന:ശാസ്ത്രം വളർന്നതോടെ ഭൂതങ്ങളെപ്പറ്റിയുള്ള ചിന്തകൾ തലച്ചോറിലുണ്ടാകുന്ന പ്രത്യേകതരം മാറ്റങ്ങളാണെന്നു ശാസ്ത്രീയമായി തെളിയിച്ചിട്ടുണ്ട്. ഇത് വേദപുസ്തകവ്യാഖ്യാനങ്ങളിലും വേദപുസ്തകത്തിലും അവതരിപ്പിക്കണം.

ഭൂമി പരന്നതാണെന്നു സഭ പഠിപ്പിച്ചപ്പോൾ ഭൂമി ഉരുണ്ടതാണെന്നു പറഞ്ഞ ഗലീലിയോയെ ശിക്ഷിച്ച ക്രിസ്തീയസഭ 16 വർഷം മുൻപ് അദ്ദേഹത്തെ മുൻകാല പ്രാബല്യത്തോടെ കുറ്റ വിമുക്തനാക്കിയത് എല്ലാ സഭകൾക്കും മാതൃകയാവേണ്ടതാണെന്നും ജസ്റ്റീസ് തോമസ് പറഞ്ഞു.

## മാതാവിന്റെ കഴുത്തിൽ സ്വർണ്ണമാലയും കുരിശും!

ജയിംസ് ഐസക്, കൂടമാളൂർ

കൂടമാളൂർ ദേവാലയത്തിൽ വണങ്ങുന്ന പരിശുദ്ധ കന്യകാമറിയത്തിന്റെ മനോഹരചിത്രത്തിനു ചില സവിശേഷതകളുണ്ട്. മാതാവിന്റെ കൈകളിൽ നിൽക്കുന്ന ദിവ്യശിശു. വലതുഭാഗത്തു വി. പൗലോസും ഇടതുഭാഗത്തു വി. പത്രോസും. പത്രോസിന്റെ ഒരു കൈയിൽ സ്വർഗത്തിന്റെ താക്കോൽ. മറുകരത്തിൽ വിശുദ്ധഗ്രന്ഥം. പൗലോസിന്റെ ഒരു കരത്തിൽ വാളും മറുകരത്തിൽ വിശുദ്ധഗ്രന്ഥവും. അപ്പോസ്തലന്മാർ രണ്ടുപേരും വാർദ്ധക്യത്തിലായതിനാലും ദിവ്യശിശു ശൈശവത്തിലായതിനാലും ചിത്രം ഭാവനാസൃഷ്ടിയാണെന്നു പറയാം. മാതാവിന്റെ തലയിലെ കിരീടവും ചുറ്റുമുള്ള നക്ഷത്രങ്ങളും വേഷവിധാനവുമെല്ലാം മനോഹരവും ആഡംബരപൂർണ്ണവുമാണ്.

ഒരു വലിയ സവിശേഷത ഇതാണ്: മാതാവിന്റെ കഴുത്തിൽ മൂന്നു മടക്കിൽ ഒരു സ്വർണ്ണമാലയും മാലയുടെ അഗ്രത്തിൽ ഒരു ചെറിയ കുരിശും! (ക്രൂശിതനിലാത്ത കുരിശാണ്. ഭാഗ്യം!)

ഉണ്ണിയെ കൈകളിൽ വഹിച്ച മാതാവിനു യഹൂദപാരമ്പര്യവുമായി ഒരു ബന്ധവുമില്ലാത്ത വിധം സ്വർണ്ണമാലയും കുരിശും അലങ്കാരമായി നൽകിയ ചിത്രകാരനെ അഭിനന്ദിക്കാമോ? പെരിയ മലയിലെ കുരിശിന്റെ പുഷ്പദളങ്ങൾ കണ്ട് ഉത്മാനത്തിന്റെ മഹത്വം എന്നു വിശദീകരിച്ച, ഇരുവശങ്ങളിലെ കരിങ്കൽ തൂണുകളിൽ വാലുപൊക്കി നിൽക്കുന്ന സിംഹവ്യാളികളെ സ്വർഗ്ഗത്തിലെ വിശിഷ്ടജീവികൾ എന്നു വിശദീകരിച്ച, ലിറ്റർജി പണ്ഡിതന്മാർക്കു മാതാവിന്റെ കഴുത്തിലെ സ്വർണ്ണമാലയും കുരിശും പ്രതീകവ്യാഖ്യാനത്തിനുള്ള വിഷയമാകും. ഭാരതവൽക്കരിക്കപ്പെട്ട മാതാവെന്നും പറയാം.

എന്തായാലും ജോസ്കോ, ആലപ്പാട്, ആലുക്കാസ് തുടങ്ങിയ കത്തോലിക്കരായ ആഭരണവ്യവസായികളുടെ ദൃഷ്ടിയിൽപ്പെട്ടാൽ, കൂടമാളൂർ മുത്തിയമ്മയെ മോഡൽ ആക്കുമോ എന്നു ഭയപ്പെടേണ്ടിയിരിക്കുന്നു.

# പാപമുള്ളവർ കല്ലെറിയുന്നു

റ്റി.റ്റി. മാത്യു തങ്കടിയേൽ



യേശുവിനെ തീർത്തും ഉപേക്ഷിച്ച് കോൺസ്റ്റന്റയിൻ ചക്രവർത്തിയുടെ രാജകൊട്ടാരത്തിൽ അഭയം തേടി, പിന്നീട് തനി രാജാപാർട്ടി കെട്ടിയ കത്തോലിക്കാസഭ കഴിഞ്ഞ 1700 വർഷങ്ങളായി യേശുവിന്റെയും വിശുദ്ധരുടെയും മാലാഖമാരുടെയുംമൊക്കെ ചിത്രങ്ങളും പ്രതിമകളും അതോടനുബന്ധിച്ച നേർച്ചപ്പെട്ടിടങ്ങളും വാരിക്കൂട്ടിക്കൊണ്ടിരിക്കുന്ന സ്വത്തുക്കൾക്ക് കയ്യും കണക്കുമില്ല. ഇവിടെ രാഷ്ട്രീയ ആദർശത്തിന്റെ പേരിൽ യേശുവിന്റെ ചിത്രം വച്ച് ആദരിക്കുന്നവർ അവിടെ യൊന്നും നേർച്ചപ്പെട്ടി വയ്ക്കുന്നുമില്ല, പണം വാരുന്നുമില്ല. എന്നാൽ കത്തോലിക്കാസഭ യേശുവിന്റെ ദർശനങ്ങൾ ഉൾക്കൊള്ളുന്നുമില്ല. യേശുവിന്റെ ചിത്രവും പ്രതിമയും വച്ച് ധനസമ്പാദനം നടത്തുകയും ചെയ്യുന്നു. ഇവിടെ രാഷ്ട്രീയപ്രസ്ഥാനമാണോ ശരി? കത്തോലിക്കാസഭയാണോ ശരി?

യേശുവിന്റെ തിരുവചനങ്ങൾ ഏറെയും യഹൂദമതനിയമങ്ങളെ തിരുത്തിക്കുറിച്ചുകൊണ്ടുള്ളതായിരുന്നു. ഒരവസരത്തിൽ കല്ലെറിഞ്ഞുകൊല്ലുവാൻ വിധിക്കപ്പെട്ട ഒരു സ്ത്രീയെ രക്ഷപ്പെടുത്തുന്നതിനു വേണ്ടി യേശു പറഞ്ഞു: “നിങ്ങളിൽ പാപമില്ലാത്തവർ കല്ലെറിയട്ടെ”. അവിടെ കല്ലെറിയുവാൻ ആരും ധൈര്യപ്പെട്ടില്ല. ‘പാപമില്ലാത്തവർ കല്ലെറിയട്ടെ’ എന്ന് അന്നു യേശു പറഞ്ഞെങ്കിൽ, ഇന്ന് സഭയിലെ പാപമുള്ളവർ കല്ലെറിയുന്ന സംഭവങ്ങൾ ഏറെയാണ്. ഒന്നു മാത്രം കുറിക്കുന്നു. ദശവർഷങ്ങൾക്കു മുൻപ് നടന്ന മറിയക്കൂട്ടി കൊലക്കേസിൽ പ്രതിയാവുകയും, ഒരവസരത്തിൽ വധശിക്ഷയ്ക്ക് വിധിക്കപ്പെടുകയും ചെയ്ത ഒരു വൈദികനായിരുന്നല്ലോ ഫാ: ബനഡിക്ട്. അപ്പീലിൽ ശിക്ഷ റദ്ദാക്കപ്പെട്ടു. അദ്ദേഹത്തിന്റെ മരണശേഷം അടുത്ത നാളുകളിൽ ചങ്ങനാശ്ശേരി രൂപതവക ‘കുടുംബ

ജ്യോതിസ്’ മാസികയിൽ ഫാ:ബനഡിക്ടിന്റെ ചിത്രം യേശുവിന്റെ ചിത്രത്തോടൊപ്പം ഒരേ നിരയിൽ, ഒരേ വലിപ്പത്തിൽ പ്രസിദ്ധീകരിച്ചിരുന്നു. ഫാദറിന്റെ ശരി-തെറ്റുകളിലേക്കു കടക്കുന്നില്ല. മറിയക്കൂട്ടി കൊലക്കേസിൽ പ്രതിയാക്കപ്പെട്ട ഫാദർ അനുഭവിക്കേണ്ടി വന്ന സഹനത്തെ മുൻനിർത്തി ‘സഹനദാസൻ’ എന്ന പേരിലാണ്, ഫാ.ബനഡിക്ടിനെ വിശുദ്ധനാക്കുവാനാഗ്രഹിക്കുന്ന പുരോഹിത സംവിധായകർ അദ്ദേഹത്തെ വിശേഷിപ്പിക്കുന്നത്. എന്നാൽ, മറ്റുള്ളവർക്കുവേണ്ടി സഹിക്കുമ്പോഴാണ് പുണ്യമാകുന്നത്. അവനവനുവന്നുകൂടുന്ന ശിക്ഷകളുടെ സഹനം പുണ്യമാകുന്നില്ലല്ലോ? ക്ഷമിക്കണം, സന്ദർഭോചിതമായി പറയട്ടെ, അങ്ങനെയെങ്കിൽ അഭയാക്കേസിലെ പ്രതികളും ഈ പട്ടികയിൽ വരുമല്ലോ? ഏതായാലും യേശുവിന് ഒപ്പത്തിനൊപ്പംനിന്ന് വിശ്വാസികൾക്ക് ഉദ്ദിഷ്ട കാര്യങ്ങൾ സാധിച്ചുകൊടുത്ത് ഉപകാരസ്മരണകൾ ഏറ്റുവാങ്ങിക്കൊണ്ടുള്ള ഫാ: ബനഡിക്ടിന്റെ ചിത്രം ‘കുടുംബജ്യോതിസ്സിൽ ഇനി ഒരു തുടർകാഴ്ചയായിരിക്കും. ചങ്ങനാശ്ശേരി രൂപത യേശുവിന്റെയും ഫാ: ബനഡിക്ടിന്റെയും പരസ്യചിത്രങ്ങൾക്ക് ഒപ്പത്തിനൊപ്പം കുലി വാങ്ങിച്ചുകൊണ്ടുനിൽക്കും.

യേശുവിന്റെയും വിശുദ്ധരുടെയും സ്ഥാപിത താത്പര്യക്കാരാൽ വിശുദ്ധരാക്കിയെടുക്കുന്നവരുടെയും ചിത്രങ്ങൾവച്ച് യേശുവിനൊപ്പം ഉദ്ദിഷ്ടകാര്യം സാധിച്ചുകൊടുത്ത് ഇതിനൊക്കെ കുലിവാങ്ങിക്കൂട്ടുന്ന സഭാനേതൃത്വം, ഏതെങ്കിലും സാമൂഹിക രാഷ്ട്രീയ സംഘടനകൾ യേശുവിന്റെ ചിത്രംവച്ച് ധനസമ്പാദനമെന്ന ദുരുദ്ദേശ്യമില്ലാതെ ആദരിക്കുന്നതിനെ കുറ്റപ്പെടുത്തുമ്പോൾ, ഒരു ശരാശരി വിശ്വാസി പറയും, ‘പാപമുള്ളവർ കല്ലെറിയുന്നു’ എന്ന്. അതുപോലെതന്നെ, പെരുന്നാളുകൾക്കും തീർത്ഥാടനത്തിനും കരിസ്മാറ്റിക് ധ്യാനങ്ങൾക്കും വചനപ്രഘോഷണങ്ങൾക്കും കുരിശുമല കയറ്റത്തിനുമൊക്കെയുള്ള പരസ്യങ്ങൾക്ക് ചന്തസ്ഥലത്തും പൊതുനിരത്തുകളിലെ ചുവരുകളിലുമൊക്കെ തനി സിനിമാപ്പരസ്യം പോലെ, യേശുവിന്റെ ചിത്രം പതിപ്പിച്ച് അനാദരവുകാട്ടുന്നുണ്ട്. ഇതൊന്നും ഭക്തിയല്ല, ഭക്ത്യാഭാസമാണ്; ധനസമ്പാദനമാർഗ്ഗമാണ്. പല സ്വതന്ത്ര കത്തോലിക്കാസഭാസംഘടനകളും ഇതിനൊക്കെ എതിരെ ഇപ്പോഴും പ്രതികരിക്കുകയും പ്രതിഷേധിക്കുകയും ചെയ്യുന്നുണ്ട്. എന്നാൽ, ധനസമ്പാദനലക്ഷ്യത്തോടെയല്ലാതെ ഒരാശയത്തിന്റെയോ ആദർശത്തിന്റെയോ പേരിൽ യേശുവിന്റെ ചിത്രം ആദരവോടെ പ്രദർശിപ്പിച്ചാൽ അതൊക്കെ പാപമാണത്രെ? ഇതൊക്കെയാണ് പാപ-പുണ്യങ്ങളെ സംബന്ധിച്ച കത്തോലിക്കാ സഭാനേതൃത്വത്തിന്റെ തിരിച്ചറിവുകൾ. ഇവിടെയും ‘പാപമുള്ളവർ കല്ലെറിയുന്നു’ എന്ന് ഒരു ക്രിസ്ത്യാനിക്ക് പറയാം.

# ഒരു അത്ഭുതരോഗശാന്തിയും നേർച്ചയും



**ഡോ. ജോസഫ് വർഗീസ് (ഇപ്പൻ)**

(തന്റെ 'നസ്രായനും നാവാണത്തു ഭ്രാന്തനും' എന്ന പുസ്തകത്തിന് എഴുതിയ സമർപ്പണത്തിൽനിന്ന് ഒരു ഭാഗം)

ഇന്റലേഖ ഇന്ന് ഒരു രോഗിയാണ്. അവൾക്ക് S.L.E. രോഗമാണ്. എന്നുവെച്ചാൽ രക്തത്തിൽ രോഗപ്രതിരോധാണുക്കൾ വർദ്ധിക്കുക. മറ്റൊന്നും ചെയ്യാനില്ലാത്തതുകൊണ്ട് അവ ശരീരത്തെ ആക്രമിക്കുന്നു. കോശങ്ങളെ നശിപ്പിക്കുന്നു. നാലു വർഷങ്ങളായി രോഗം തിരിച്ചറിഞ്ഞിട്ട്. സ്റ്റീറോയ്ഡ് ഔഷധങ്ങളാണു പ്രതിവിധി. രോഗത്തെക്കാൾ കുഴപ്പക്കാരനാണ് ഔഷധം. അവളിപ്പോൾ പ്ലസ് ടു കഴിഞ്ഞു. സ്റ്റഡിലീവു മുതൽ രോഗം കലശലാകാൻ തുടങ്ങി. മിക്കദിവസങ്ങളിലും വേദനയ്ക്കുള്ള ഇൻജക്ഷൻ എടുത്തുകൊണ്ടാണ് അവൾ പരീക്ഷയ്ക്ക് പോയത്. പരീക്ഷ കഴിഞ്ഞയുടൻ രോഗം മൂർച്ഛിച്ചു. ഞങ്ങൾ ബാംഗ്ലൂരിലുള്ള സെന്റ് ജോൺസ് മെഡിക്കൽകോളേജിലേക്കു പോയി. നാല്പതു ദിവസത്തോളം അവിടെ കഴിഞ്ഞു. അവളുടെ T.C, അഥവാ രോഗപ്രതിരോധശക്തി, അപകടകരമാംവിധം കുറഞ്ഞു. അവൾ മരിച്ചു പോകാൻ വളരെ സാദ്ധ്യതയുണ്ടെന്ന് ഡോക്ടർമാർ എന്നോടു പറഞ്ഞു. ഞാൻ ആസ്പത്രിയുടെ ഇടനാഴികളുടെ കോണുകളിൽ പോയിനിന്ന് പലതവണ പൊട്ടിക്കരഞ്ഞു. പെട്ടെന്നെനിക്ക് തോന്നി, ഇതു നസ്രായൻ എന്നിക്ക് തന്ന ശിക്ഷയാണെന്ന്.

ഞാൻ നടത്തിയ സമരം എന്നിക്ക് സമ്മാനിച്ചത് പൂച്ചുവും പരിഹാസവും മാത്രമാണ്. സ്ഥലം മാറിവന്ന പോസ്റ്റ്മാൻ അയൽപക്കത്തു ചെന്നമ്പേഷിച്ചത്രേ, ആ വട്ടുള്ള പ്രൊഫസറുടെ വീടേതാണെന്ന്. ഞാൻ മണ്ടനായതുപോലെ എന്നിക്ക് തോന്നി. വെറും കോമാളി! ഇനിയുമുള്ള കാലമെങ്കിലും സ്വന്തം കാര്യം നോക്കി സ്വസ്ഥമായിക്കഴിയാൻ ഞാൻ തീരുമാനിച്ചു. സ്വസ്ഥമായിക്കഴിയലല്ല ജീവിതമെന്നും ജീവിതം യുദ്ധമാണെന്നും ഉള്ള അന്തോന്തിച്ചായന്റെ ഉപദേശം ഞാൻ മറന്നു.

(ഇക്കഥ കഴിഞ്ഞ പുസ്തകത്തിൽ വിവരിച്ചിട്ടുണ്ട്) നമ്മുടെ നാട്ടിൽ കാശുണ്ടാക്കുന്നവനാണു മിടുക്കൻ. നാടു നന്നാക്കാൻ വേണ്ടി നാലുലക്ഷം കളഞ്ഞുകൂട്ടിച്ച് ഞാൻ മണ്ടനാണ്. എന്നിടും മിടുക്കനാവണം. ഞാനെന്റെ റബ്ബർകൃഷിയിൽ ശ്രദ്ധിച്ചു. തൊടുമുതെല്ലാം പകിട പന്ത്രണ്ട്! റബ്ബറിനിപ്പോൾ 115 രൂപ. ഞാനെന്റെ വീടുമോടിപിടിപ്പിച്ചു. വീടിനുമുമ്പിൽ ഗാർഡൻ വെച്ചു പിടിപ്പിച്ചു. ഒരു സാൻഡ്രോ കാറുവാങ്ങി. ടൗണിൽ സ്ഥലം വാങ്ങി. അവിടെ ഒരു 'അടിപൊളി' കെട്ടിടം പണിതു. എന്റെ ഭാര്യ അവിടെ ട്യൂഷൻ ആരംഭിച്ചു. ധാരാളം കുട്ടികൾ.

പക്ഷേ, അപ്പോഴും എന്റെ അന്തരാത്മാവ് എന്നോടു മന്ത്രിച്ചുകൊണ്ടിരുന്നു: 'മണ്ടനനുസേപ്പേ, വീടിന്റെ ജനലുപോലും പൊളിഞ്ഞു കിടന്ന സമയത്ത്

ലോണെടുത്തു സമരം ചെയ്ത നീ തന്നെയാണു മിടുക്കൻ. ദൈവം നിന്നെ സൃഷ്ടിച്ചത് എസ്റ്റേറ്റുവെച്ചുപിടിപ്പിക്കാനും അടിപൊളി കെട്ടിടങ്ങൾ പണിയാനും ഒന്നുമല്ല. അതിലുമൊക്കെ വലിയ കാര്യങ്ങൾ ദൈവം നിന്നിൽനിന്ന് പ്രതീക്ഷിക്കുന്നു. 'ചുരുക്കത്തിൽ ഒരു ദൈവവിളിയനുസരിച്ചാണ് ഞാൻ അഴിമതിക്കെതിരെ സമരം ചെയ്യാൻ ഇറങ്ങിത്തിരിച്ചത്. നാട്ടുകാരുടെ പരിഹാസം ഭയന്ന് ഞാൻ ദൈവവിളിയിൽനിന്നും പിന്മാറി. അതിനെനിക്ക് ലഭിച്ച കഠിനമായ ദൈവശിക്ഷയാണ് ഇന്റലേഖയുടെ രോഗമെന്ന് ഞാൻ ഉറച്ചുവിശ്വസിക്കുന്നു.

സെന്റ് ജോൺസിലെ ഇമ്മ്യൂണോളജിസ്റ്റായ ഡോക്ടർ വിനീതയാണ് ഇന്റലേഖയുടെ ഡോക്ടർ. അവളുടെ ജീവൻ രക്ഷിക്കാൻവേണ്ടി താൻ ചില കർശനനടപടികൾക്ക് ഒരുങ്ങുകയാണെന്ന് അവർ എന്നോടു പറഞ്ഞു. ശക്തിയേറിയ ന്യൂഫോജൻ, ഇമ്മ്യൂണോഗ്ലോബിൻ ആദിയായ ഇൻജക്ഷനുകൾ അവൾക്കു കൊടുത്തു. മുട്ടിപ്പായി പ്രാർത്ഥിക്കണമെന്ന് അവർ ഞങ്ങളെ ഇടയ്ക്കിടയ്ക്ക് ഓർമ്മിപ്പിച്ചുകൊണ്ടിരുന്നു.

സെന്റ് ജോൺസിന്റെ ഇടനാഴികളിലൂടെ നടന്ന് ഞാൻ നസ്രായനെ വിളിച്ചു കരഞ്ഞു. 'നിന്റെ വിളി ഞാൻ കേൾക്കാം. നിന്റെ മുന്നിരിക്കത്തോട്ടത്തിലെ കള പരിക്കാൻ ഞാൻ വരാം. അതിനുവേണ്ടി എന്റെ സമസ്ത സമ്പത്തും ഞാൻ സമർപ്പിക്കാം. എന്റെ ജീവൻ നിനക്കു ഞാൻ തരാം. എന്റെ കുഞ്ഞിനെ നീ എന്നിക്ക് തിരിച്ചുതരു. അഥവാ അവളെ നീ എന്നിക്ക് തന്നില്ലെങ്കിലും ഈ നേർച്ച ഞാൻ നിറവേറ്റാം.' ഇതു പോലൊരു പുസ്തകം ഞാൻ പ്രസിദ്ധീകരിച്ചാൽ എന്റെ നേരെ പല 'ഫത്വ' കളും പുറപ്പെടാൻ സാദ്ധ്യതയുണ്ടെന്ന് ശരിക്കും മനസ്സിലാക്കിക്കൊണ്ടുതന്നെയാണ് ഈ നേർച്ച ഞാൻ നേർന്നത്. പ്രൊഫസ്സർ ജോസഫ് മുണ്ടശ്ശേരിയുടെയും പ്രൊഫ. ജോസഫ് പുലിക്കുന്നനേയും പോലെ പ്രൊഫ. ജോസഫ് വർഗ്ഗീസും ക്രിസ്ത്യൻ മാനേജ്മെന്റിനു കീഴിലുള്ള ഒരു കോളേജിലാണു ജോലി ചെയ്യുന്നത്. അവരൊക്കെ പറ്റിക്കൊണ്ടിരുന്നതിനെക്കാൾ കൊഴുത്ത ശമ്പളം കിട്ടുന്ന ജോലി!

ഇമ്മ്യൂണോഗ്ലോബിൻ 15 ഗ്രാമിന്റെ അഞ്ച് ഇൻജക്ഷനുകളാണ് അവൾക്കു കൊടുത്തത്. അതിനുശേഷം T.C പരിശോധിച്ചപ്പോഴും അഞ്ഞൂറ്. ദുരരക്കുടി പോകുന്ന രോഗംപോലും പറന്നുവന്നാക്രമിക്കും. ഒന്നരലക്ഷത്തോളം രൂപയുടെ മരുന്ന് കയറ്റിയിട്ടും വെറും പച്ചവെള്ളം കയറ്റിയ അനുഭവം. അപകടകരമായ അവസ്ഥയിൽനിന്നു രക്ഷപടണമെങ്കിൽ T.C 3000 എങ്കിലും വേണം. ഡോക്ടർ കടുത്ത നിരാശയിലായി. എന്നെ വിളിച്ചു കാര്യം പറഞ്ഞു. നാളെത്തന്നെ

# മാനേണ്ട മുഖം മുടികൾ

ജോസഫ് മറ്റപ്പള്ളി

ഇന്ന് മനുഷ്യൻ നേരിടുന്ന ഏറ്റവും വലിയ പ്രശ്നം, മനുഷ്യൻ മനുഷ്യനെ തിരിച്ചറിയുന്നില്ല എന്നതാണെന്ന് എനിക്ക് തോന്നുന്നു. സഭയിൽ ഉരുത്തിരിയുന്ന മൂല്യചൂതിയെപ്പറ്റി ചർച്ച ചെയ്യുന്നതുപോലെതന്നെ വളരെ പ്രാധാന്യമേറിയതാണ്, സമൂഹത്തിൽ രൂപംകൊള്ളുന്ന വർഗീയവിഭേദവും മത്സരങ്ങളും അവസാനിപ്പിക്കാൻ ഓരോ ക്രിസ്ത്യാനിക്കും ഈ മേഖലയിൽ ഉള്ള പങ്കിനെപ്പറ്റി ചിന്തിക്കുകയെന്നതും. വത്തിക്കാൻ അല്പം വൈകിയെങ്കിലും മറ്റു മതങ്ങളിലും രക്ഷയുണ്ടെന്ന് പ്രഖ്യാപിച്ചു കഴിഞ്ഞ സ്ഥിതിക്ക് ഓരോ അല്പമായതും എന്തു ചെയ്യാൻ കഴിയുമെന്ന് ഉറക്കെ ചിന്തിച്ചേ മതിയാവൂ.

ഈ അടുത്ത ദിവസം ജസ്റ്റിസ് പി.കെ.ഷംസുദ്ദീനുമായി ലേഖകൻ നടത്തിയ ഒരഭിമുഖത്തിൽ, ഇസ്ലാമിനെപ്പോലും സ്വന്തം ഭാഗമായി കരുതാൻ മാത്രം വിശാലമായ ഭാരതീയകാഴ്ചപ്പാടിനെ തമസ്കരിക്കുന്ന നാം ചരിത്രത്തോട് വലിയ അപരാധമാണു ചെയ്യുന്നതെന്ന് അദ്ദേഹം പറയുകയുണ്ടായി. ഇസ്ലാമിന് മാത്രമേ രക്ഷയുള്ളുവെന്നു പുറാൻ ഒരിടത്തും പറയുന്നില്ല എന്ന് അദ്ദേഹം തറപ്പിച്ചു പറഞ്ഞു. മാത്രമല്ല, ദൈവത്തിൽ

വിശ്വസിക്കുകയും നന്മ മാത്രം ചെയ്യുകയും ചെയ്യുന്നവരാണ് സ്വർഗ്ഗരാജ്യത്തിന്റെ അവകാശികൾ എന്ന് പുറാൻ പറയുന്ന കാര്യവും അദ്ദേഹം ഓർമ്മിപ്പിച്ചു. യേശു ദൈവത്തിന്റെ ഏകപുത്രനെ വാദം ക്രിസ്ത്യാനികളെ എന്തുമാത്രം മുഖ്യധാരയിൽ നിന്നകറ്റി എന്ന കാര്യവും അദ്ദേഹം സൂചിപ്പിച്ചു. അദ്ദേഹം പ്രസിഡന്റും, ബഹു. നമ്പിയാപറമ്പിൽ അച്ചൻ സെക്രട്ടറിയുമായി പ്രവർത്തിക്കുന്ന സംഘടനയ്ക്കു ഭാരതത്തിൽ ഈ മേഖലയിൽ ഒരു നല്ല തുടക്കം നടത്താനായി എന്നും അദ്ദേഹം സൂചിപ്പിച്ചു.

ഏകദൈവമായ യേശുവിലൂടെയല്ലാതെ രക്ഷയില്ല എന്നു പ്രസംഗിക്കുകയും, എല്ലാവർക്കും രക്ഷയുണ്ടെന്ന് സമ്മതിക്കുകയും ചെയ്യുന്ന സഭ വല്ലാത്തൊരവസ്ഥയിലാണ് ഓരോ ക്രിസ്ത്യാനിയെയും കൊണ്ടെത്തിച്ചിരിക്കുന്നതെന്ന് പറയാതെ വയ്യ. ഹിന്ദുവിനെ തലങ്ങും വിലങ്ങും കുറ്റപ്പെടുത്തുകയും അവരുടെ എല്ലാ അനുഷ്ഠാനങ്ങളും മതവല്ക്കരിക്കുകയും ചെയ്യുന്ന ക്രിസ്ത്യാനിയെക്കാൾ വലിയ തമാശക്കാർ കാണില്ല. വിളക്കും കൊടിമരവും താലിയും വാദ്യവും, എന്തിനേറെ ജാഗരണപ്രാർത്ഥന പോലും നാം അവരുടേത് കടമെടുത്തതാണെന്ന് മറക്കരുത്. ഹിന്ദുവും ക്രിസ്ത്യാനിയും മുസ്ലീമും എല്ലാം ഒരേ ദൈവത്തിന്റെ മക്കളാണെന്ന് പറയാനും മറ്റുള്ളവരെ ബഹുമാനിക്കേണ്ടത് ഒരു യഥാർത്ഥ ക്രിസ്ത്യാനിയുടെ ദൗത്യമാണെന്ന് സമൂഹത്തിനു കാണിച്ചു കൊടുക്കാനുമുള്ള ഉത്തരവാദിത്വം 'അല്പമായ ശബ്ദ'ത്തിനും 'സത്യജ്വാല'യ്ക്കും ഏറ്റെടുക്കാവുന്ന തേയുള്ളു. ഒരു കൊച്ചു തീപ്പൊരിയാണെങ്കിലും ഒരു വലിയ അഗ്നി ഉണ്ടാക്കാൻ അതു മതി. യേശുവിന്റെ സ്വർഗ്ഗത്തിൽ ഒരു പാട് കൊട്ടാരങ്ങൾ വേറെയുമുണ്ട് എന്ന് മറക്കാതിരിക്കുക.

ഐസൊലേഷൻ സെല്ലിലേക്കു മാറ്റണം. എന്നുവെച്ചാൽ കടുത്ത ശുചിത്വം ദീക്ഷിക്കേണ്ട ഏകാന്തമായ ഒരു മുറി. രോഗാണുക്കളെ വലിച്ചെടുക്കാനുള്ള സംവിധാനങ്ങളൊക്കെയുണ്ട്. ഒരു നേഴ്സ് മുഴുവൻസമയവും ശുശ്രൂഷിക്കും. മുറിക്കു പുറത്ത് ഒരാൾക്കു കിടക്കാം. അലോഷ്യ കിടക്കട്ടെ. എനിക്കു ആശുപത്രിയ്ക്കു പുറത്തു താമസിക്കാം. ഞാൻ ഇന്റുലേഖയുടെ വലുപ്പച്ചിത്രയും അനുജത്തിയായി മാളുട്ടിയെയും വീട്ടിലേക്കയയ്ക്കുവാനുള്ള ഏർപ്പാടുകൾ ചെയ്തു. പിറ്റേദിവസം ഡോക്ടർ വന്നു. അവളുടെ പ്ലേറ്റ്ലെറ്റ് കുറഞ്ഞു വരുന്നു. ധാരാളം ആൽബുമിൻ നഷ്ടപ്പെടുന്നു. തന്റെ പ്രതീക്ഷ കുറഞ്ഞു വരുന്നതായി അവർ എന്നോടും അലോഷ്യായോടും പറഞ്ഞു. അപ്പോഴാണ് സംഭവിച്ചത്. ഡോ. വിനീതയുടെ അസിസ്റ്റന്റായ സിസ്റ്റർ ശാന്തി ഒരു കടലാസും കൈയിൽ ഉയർത്തിപ്പിടിച്ചു കൊണ്ട് ഓടി വരുന്നു. അവർ സന്തോഷത്തോടെ

ഉറക്കെ വിളിച്ചു പറഞ്ഞു. 'ഡോക്ടർ വിനീതാ, ഇന്റുലേഖയുടെ T.C 6100. ഡോക്ടർ വിനീത സന്തോഷം കൊണ്ട് മതിമറന്നു. ഞങ്ങൾക്കുള്ളതിനെക്കാൾ സന്തോഷമായിരുന്നവർക്ക്. ഒപ്പം അവർ പറഞ്ഞു: 'ഞാനിന്നലെ ഒരു സ്വപ്നം കണ്ടു. ഇന്റുലേഖയുടെ T.C 6750 ആയെന്ന്.' ബോധ്യം വരാഞ്ഞ് അവർ നേരിട്ട് രക്തമെടുത്തു ലാബിലേക്കു കൊടുത്തുവിട്ടു. റിസൽറ്റു വന്നു. അബദ്ധമൊന്നും പറ്റിയതല്ല.

അങ്ങനെ ഒരു നേർച്ച നിറവേറ്റലാണ് ഈ പുസ്തകത്തിന്റെ പ്രസിദ്ധീകരണം. പക്ഷേ, ഒരു ചില്ലിക്കാശു പോലും പള്ളികൾക്കു നേർച്ച കൊടുക്കരുതെന്നുള്ളതാണ് ഈ പുസ്തകത്തിന്റെ മുഖ്യ സന്ദേശം. അതൊരു വൈരുദ്ധ്യമായിത്തോന്നാം. വിശദമായി മനസ്സിലാക്കണമെന്നുള്ളവർ പുസ്തകം മുഴുവൻ ശ്രദ്ധിച്ചുവായിക്കട്ടെ.

# ചിന്തിക്കാൻ ധൈര്യമുള്ളവർക്ക്

റവ. ഡോ. ജെ. ഓസേപ്പറമ്പിൽ  
(Indian Institute of Indology, Vidyanagar, Pune - 32)

[ഡോ. ജെ. വലിയമംഗലം ഉടനെ പുറത്തിറക്കുന്ന 'ചിന്തിക്കാൻ ധൈര്യമുള്ളവർക്ക്' എന്ന കൃതിക്ക് എഴുതിയ ഉജ്ജ്വലമായ അവതാരികയിൽ നിന്ന് ഏതാനും വാക്യങ്ങൾ ആണ് ചുവടെ. ഈ കൃതി അല്പമായർക്കു മാത്രമല്ല, പണ്ഡിതരായ പുരോഹിതർക്കും വല്ലാത്ത 'ഉതപ്പം' ഒരു വെല്ലുവിളിയും ആയിത്തീരും എന്നതിന് യാതൊരു സംശയവുമില്ല. കാരണം, പുതിയനിയമത്തെ (ഹെബ്രായർക്കുള്ള ലേഖനം) ആധാരമാക്കി കൊണ്ടുതന്നെ അദ്ദേഹം പൗരോഹിത്യത്തെ ചോദ്യം ചെയ്യുകയാണ്. മാത്രമല്ല, ഇന്നത്തെ സാമൂഹിക, രാഷ്ട്രീയ, ജാതീയ ചിട്ടവട്ടങ്ങളെ യൊക്കെയും അദ്ദേഹം മുന്നേറിയ മാനുഷികതയിലേക്കാണ് കുത്തിപ്പൊളിക്കുന്നുമുണ്ട്. കാത്തിരിക്കുക, വാങ്ങി വായിക്കുക - എഡിറ്റർ]

## ആരാണ് മതജീവി?

ഒരു സംഘടനയിലെ അംഗമായതുകൊണ്ട് ഒരാൾ മതജീവി ആകണമെന്നില്ല. മതസംഘടനയിലെ അംഗമല്ലാത്തതുകൊണ്ട് മതജീവി അല്ലെന്നും വരില്ല. മതവും മതജീവിതവും തമ്മിൽ ഗാഢബന്ധമില്ല. മതത്തിൽ മതജീവികളല്ലാത്തവരും മതത്തിനു പുറത്ത് മതജീവികളും ഉണ്ട്. അതുകൊണ്ട് മതവുമായി ബന്ധപ്പെടുത്തി മതജീവിയെ നിശ്ചയിക്കാനാവില്ല. പിന്നെ ആരാണ് മതജീവി? മതജീവി ഒരു നല്ല മനുഷ്യനായിരിക്കണം. നല്ല പാൽ എന്നു പറഞ്ഞാൽ രുചിയും ഗുണവുമുള്ള പാലായിരിക്കണം. കുടിച്ചുനോക്കാം. നല്ല മുട്ടയും അങ്ങനെതന്നെ. എന്നാൽ നല്ല മനുഷ്യനോ? ഒരു ഗുണം അയാൾ പ്രവർത്തനസ്ഥിരതയുള്ളവനായിരിക്കണമെന്നതാണ്. നല്ല പണിക്കാരൻ കൃത്യമായി ജോലി ചെയ്യണം. ഏൽപ്പിക്കുന്ന കാര്യങ്ങൾ ചെയ്തുതീർക്കണം, വിശ്വസ്തതയോടെ. ആ പ്രവർത്തനസ്ഥിരത (constancy in behaviour) ഇല്ലാതെ നല്ല മനുഷ്യൻ ഉണ്ടാവില്ല. പകൽ സ്തോത്രവും രാത്രിയിൽ സൂത്രവും അരുത്!

.....ദൈവത്തിന് ഒന്നും ആവശ്യമില്ലെന്നും സ്രഷ്ടാവെന്ന നിലയിൽ നമ്മോടുൾച്ചേർന്നുള്ള ദൈവത്തെ സമീപിക്കാൻ ഇടനിലക്കാർ അനുപേ

ക്ഷണീയമല്ലെന്നും മനുഷ്യൻ അറിവിൽ വളരെ അഭിവൃദ്ധിപ്പെട്ട ഇക്കാലത്തും കാണാൻ കഴിയുന്നില്ലെന്ന് അത്ഭുതജനകംതന്നെ. മതങ്ങളുടെ നീരാളിപ്പിടുത്തം അത്ര ശക്തമെന്നർത്ഥം! ഭാഗ്യവശാൽ, ലോകോപകാരപ്രദമായി വർത്തിക്കുന്ന യോഗികളും, ജ്ഞാനികളും, ഋഷിവരേണ്യരും, പ്രവാചകപ്രതിഭകളുമായ തിരുത്തൽശക്തികൾ ഇടയ്ക്കിടെ മനുഷ്യകുലത്തിന് സമ്മാനിക്കപ്പെടുന്നുവെന്ന് ഏറെ ആശ്വാസകരമായ പ്രതിഭാസമായും നിലകൊള്ളുന്നു.

സ്രഷ്ടാവെന്ന നിലയിൽ നമ്മോടുൾച്ചേർന്നുള്ള ദൈവത്തെ സമീപിക്കാൻ മദ്ധ്യവർത്തി അനുപേക്ഷണീയമല്ലെന്നുള്ള അടിസ്ഥാനകാര്യം മനസ്സിലാക്കിയാൽ, ഭക്തിയുടെ ലോകത്ത് എല്ലാം വ്യത്യസ്തമാകുമെന്നതുമായിരിക്കും വാസ്തവം. സ്രഷ്ടാവെന്ന നിലയിൽ ദൈവത്തെ പിതൃതുല്യം കാണാനും, ധ്യാനത്തിൽ പ്രാപിച്ച് കുറെസമയം ചെലവഴിച്ച് ആത്മസാക്ഷാത്കാരത്തിനും, ജീവിതായോധനത്തിനാവശ്യമായ ആത്മബല സമ്പാദനത്തിനും ഉപകരിക്കുക എന്നതാകണം ദൈവത്തിന്റെ നേർക്കുള്ള ഭക്തിയുടെ അന്തഃസത്ത. പത്മനാഭസ്വാമിക്ഷേത്രത്തിൽകുന്നുകുടിയതെല്ലാം അവിടെ ഇത്രകാലമിരുന്നത് ദൈവത്തിനും വിശുദ്ധർക്കും ദേവീദേവന്മാർക്കും ഒരു നേർച്ചയും കാഴ്ചയും ആവശ്യമില്ലെന്നതിന് നല്ല തെളിവ്!

ഡോ. വലിയമംഗലത്തിന് ഇത്രയുംകാലം ജീവിക്കാനും കൃശാഗ്രബുദ്ധിയോടെ ചിന്തിക്കാനും വിശ്വാസവും വിശുദ്ധഗ്രന്ഥവും യുക്തിവിധേയമാക്കുവാനും ധൈര്യപൂർവ്വം ചിന്തിക്കുവാനും കഴിഞ്ഞു. അത് ഒരു ദൈവാനുഗ്രഹമാണ്. ക്രിസ്തു എല്ലാവർക്കും നൽകിയത് നിത്യപൗരോഹിത്യമാണ്. അതിനു പ്രായമില്ല. സഭ നൽകിയ പൗരോഹിത്യത്തിൽ 50 വർഷം ഒരത്ഭുത പ്രതിഭാസമാണ്. സഭയുടെ പൗരോഹിത്യം നശ്വരഭൗതികതയുടെ വിഘടിതാംശങ്ങളാൽ കുട്ടിക്കുഴച്ചതാണ്. സാംസ്കാരികവും സാമ്പത്തികവും മാനസികവും ആദ്ധ്യാത്മികവുമായ തലങ്ങളിൽ ഐക്യമുള്ളവനാണ് സഹ്യദന്. സഭയ്ക്ക് കർത്താവുമായി അത്ര സഹ്യദയതമില്ല. കക്ഷത്തലേതു പോകുകയുമുത് ഉത്തരത്തിലേത് എടുക്കുകയും വേണം എന്ന നിലയാണ് സഭയ്ക്കുള്ളത്.

# നെന്മണിക്കര പള്ളിയിൽ ഗുണ്ടാവിളയാട്ടം

ഗുണ്ടാസംഘത്തെ ഉപയോഗിച്ച് വിശ്വാസികളെ മർദ്ദിച്ച  
പള്ളിവികാരിയുടെ നടപടിയിൽ പ്രതിഷേധം

നെന്മണിക്കര സെന്റ് മേരീസ് പള്ളിയും ഗമയ കുഴിയാനി ബാബുവിനെയും അമ്മയേയും ഗുണ്ടാസംഘത്തെ ഉപയോഗിച്ച് മർദ്ദിച്ച വികാരി ഫാ. ടോം വേലുക്കാരന്റെ നടപടിയിൽ കേരള കാത്തലിക് ഫെഡറേഷൻ യോഗംചേർന്ന് ശക്തിയായി പ്രതിഷേധിച്ചു. വിശ്വാസികളിൽനിന്ന് പിരിവെടുത്ത് പള്ളി യോടനുബന്ധിച്ച് ആഡിറ്റോറിയവും എയർ കണ്ടീഷൻ ചെയ്ത വൈദികവേനവും നിർമ്മിച്ചതിന്റെ കണക്കുകൾ വിശ്വാസികൾക്കു മുമ്പാകെ അവതരിപ്പിക്കണമെന്ന് ആവശ്യപ്പെട്ടതാണ് വികാരിയെ പ്രകോപിതനാക്കിയത്. വിശ്വാസികളുടെ പണം വിനിയോഗം ചെയ്തതിന്റെ കണക്ക് വിശ്വാസികളെ ബോധിപ്പിക്കാൻ വിസമ്മതിച്ച വൈദികന്റെ നടപടിയെപ്പറ്റി ആർച്ച്ബിഷപ്പ് മാർ ആൻ ഡ്രൂസ് താഴത്ത് മുമ്പാകെ പരാതിപ്പെട്ടെങ്കിലും യാതൊരു നടപടിയും ഉണ്ടായില്ല. വിശ്വാസികളുടെ പ്രതിഷേധപ്രകടനങ്ങൾക്കു നേതൃത്വംകൊടുത്ത കുഴിയാനി ബാബുവിനെയും മാതാവിനെയും അർദ്ധരാത്രിയിൽ ഗുണ്ടാസംഘത്തെ അയച്ച് മർദ്ദിച്ചതിനെത്തുടർന്ന് ആസ്പത്രിയിൽ പ്രവേശിപ്പിക്കപ്പെട്ടു. മാത്രമല്ല, എതിർപ്പ് പ്രകടിപ്പിച്ച വിശ്വാസികളെ കള്ളക്കേസിൽ കുടുക്കി പീഡിപ്പിക്കാനുള്ള ശ്രമങ്ങളും നടന്നുവരുന്നു.



വിശ്വാസികളുടെ ഫണ്ട് വിനിയോഗിച്ചതിൽ സുതാര്യത പാലിക്കാതിരിക്കുകയും അവർക്കുനേരെ അക്രമങ്ങൾ അഴിച്ചുവിടാൻ പ്രേരണനൽകുകയും ചെയ്ത വികാരി ഫാ. ടോം വേലുക്കാരനെ ഉടൻ സ്ഥലംമാറ്റണമെന്ന് 'കേരള കാത്തലിക് ഫെഡറേഷൻ' ആർച്ച്ബിഷപ്പ് മാർ ആൻ ഡ്രൂസ് താഴത്തിനോട് ആവശ്യപ്പെട്ടു. അല്ലാത്തപക്ഷം, വികാരിക്കെതിരെ ശക്തമായ പ്രക്ഷോഭം സംഘടിപ്പിക്കുമെന്ന് യോഗം മുന്നറിയിപ്പ് നൽകി. തുടർനടപടികൾക്കായി, 'നെന്മണിക്കര ചർച്ച് ആക്ഷൻ കൗൺസിൽ' രൂപീകരിക്കാൻ തീരുമാനിച്ചു.

**ജോയ് പോൾ പുതുശ്ശേരി,  
സംസ്ഥാനപ്രസിഡണ്ട്,  
കേരള കാത്തലിക് ഫെഡറേഷൻ**

ഈ കൃതിമൂലം എന്താണ് നേടേണ്ടത്? ഗീത പറയുന്നത് കേൾക്കുക: 'ന ബുദ്ധിഭേദം ജനയോദ ജ്ഞാനം കർമ്മസംഗീനാം ജോഷയേത് സർവ കർമ്മാണി വിദാൻ യുക്തഃ സമാചരൻ' (ഗീത 3.26). അജ്ഞാനംമൂലം മോക്ഷദായകമല്ലാത്ത കർമ്മങ്ങളിൽ മുഴുകുന്നവർക്ക് ഉതപ്പുകൊടുക്കാതെ അറിവുള്ളവൻ തന്റെ ജ്ഞാനജനകമായ പ്രവൃത്തികൾവഴി എല്ലാം ചെയ്യാൻ അജ്ഞരെ പ്രേരിപ്പിക്കണം.

ഡോ.വലിയമംഗലം ഈ കൃതിവഴി 'സാധാരണക്കാരായ' (simple & ordinary) വിശ്വാസികൾക്ക് ഉതപ്പുകൊടുക്കുന്നുണ്ടോ? ക്രിസ്തു വേദവ്യാഖ്യാനം നടത്തിയപ്പോൾ അന്നത്തെ പുരോഹിതവർഗ്ഗം

ക്രിസ്തുവിന്റെ പ്രവൃത്തികളിൽ ഉതപ്പു കണ്ടുപിടിച്ചു. പരിശോധനയ്ക്കും തിരുത്തലിനും വിധേയമല്ലാത്ത അറിവ് അറിവല്ല. എബ്രായർക്കുള്ള ലേഖനവ്യാഖ്യാനംവഴി സഭയിലിന്ന് അവശ്യം ആവശ്യമായ ഒരു ബൗദ്ധികപ്രക്രിയയാണ് സംജാതമായിരിക്കുന്നത്. സ്ഥാപനാകാരയായ സഭയുടെ തെറ്റായ പഠനങ്ങളും അജ്ഞതാനിർഭരവും സ്വാർത്ഥതാപ്രേരിതവുമായ വൈദികവ്യാഖ്യാനങ്ങളും തിരുത്തപ്പെടണം. ഭഗവാൻ ശ്രീകൃഷ്ണൻ അർജുനനെ ഉപദേശിച്ചത് അങ്ങനെയാണ്. തെറ്റുകൾ നിറഞ്ഞ പഠനങ്ങൾ ആവർത്തിക്കരുത്; തെറ്റായ പ്രവൃത്തികൾ മാറ്റി സഭവൃത്തികൾ ഉണ്ടാക്കണം.

# കമ്മ്യൂണിസ്റ്റ് പാർട്ടിയും കത്തോലിക്കാസഭയും തമ്മിലെന്തുണ്ടു വ്യത്യാസം?

സക്കറിയാസ് നെടുങ്കനാൽ

യേശുവിന്റെ ശിഷ്യരുമൊത്തുള്ള അന്ത്യ അത്താഴത്തെ ഡാവീബി ഭാവനചെയ്തത്, മിക്ക ക്രിസ്തീയ കുടുംബങ്ങളിലും ചില്ലിട്ടു വയ്ക്കാറുണ്ട്. ആ പടം വികലമായി ചിത്രീകരിച്ചു എന്ന് പറഞ്ഞുകൊണ്ട് അച്ചന്മാർ ജാമാ തുടങ്ങിയിട്ടുണ്ട്. പടത്തിനടിയിൽ എഴുതിയിരിക്കുന്നത് വികലമാണെന്നു തോന്നുന്നില്ല; കാരണം, പ്രത്യാശയും പ്രത്യാശയുടെ വഴിയും യേശുവാണ് എന്ന് സഭാനേതാക്കൾ പ്രസംഗിക്കുന്നതല്ലാതെ, പ്രവൃത്തിയിൽ അവരും കമ്മ്യൂണിസ്റ്റുകാരെപ്പോലെ, പണത്തെയും അധികാരത്തെയും ആരാധിക്കുന്നു. ചിത്രത്തിൽ യേശുവിന്റെ സ്ഥാനത്ത് അമേരിക്കൻ പ്രസിഡൻ്റ് ബാരക്ക് ഒബാമ ആണെന്ന് തോന്നുന്നു. അതായത്, ഏറ്റവും വലിയ മുതലാളി തരാജ്യത്തിന്റെ പ്രസിഡൻ്റ്! കാര്യങ്ങൾ എവിടെ വരെ നീങ്ങിയെന്നതിന്റെ ഒരു സൂചനയല്ലേയിത്? അതിന്റെയർഥം ...? ശ്രീ. ബെർളി തോമസിന്റെ ‘ബെർളിത്തരങ്ങൾ’ എന്ന ബ്ലോഗിൽ ഇങ്ങനെ കണ്ടു. അത് ശരിയെന്നു ഞാനും കരുതുന്നു:

“ഇപ്പോൾ കമ്മ്യൂണിസ്റ്റ് പാർട്ടിയും കത്തോലിക്കാസഭയും തമ്മിൽ വല്ല വ്യത്യാസം ഒന്നും ഇല്ല.... രണ്ടിനും കർത്താവിനെ കാര്യംകാണാൻ മാത്രം മതി... രണ്ടും പിരിവിൽ മിടിക്കുകയാണ്...പാർട്ടി ആണെന്ന് ബക്കറ്റ് പിരിവിൽ തുടങ്ങി ലാവ്വിൻവരെ എടുക്കും.. സഭയാണെന്ന് പിടിയരിയിൽ തുടങ്ങി തലവരിയായി ലക്ഷങ്ങൾ വാങ്ങുന്ന അവസ്ഥയാണ്.

പാർട്ടിയും സഭയും ഒരു പ്രത്യേക ചട്ടക്കൂടിൽ പ്രവർത്തിക്കുന്ന സ്ഥാപനങ്ങൾ ആണ്... തിരുവായ്ക്ക് എതിർവാ ഇല്ലാത്ത രണ്ടേ രണ്ടു പ്രസ്ഥാനങ്ങൾ ആണ് ഇവ. ഒരിടത്തു പാർട്ടി സെക്രട്ടറി പറയുന്നത് ധിക്കരിച്ചാൽ തല പോകും... അപ്പുറത്ത് മേത്രാനോ അച്ചനോ പറയുന്നത് ധിക്കരിച്ചാൽ പറ്റാവുന്ന എല്ലാ പണിയും

കൊടുക്കും...രണ്ടിനും ജനാധിപത്യം എന്താണ് എന്നുപോലും അറിയില്ല.

സഭ ഇടവകജനങ്ങളെ പിഴിഞ്ഞെടുത്തു സ്ഥാപനങ്ങൾ പണിയും; എന്നിട്ട് അവരുടെ മക്കൾക്ക് വല്ല അഡ്മിഷനും ചോദിച്ചു ചെന്നാൽ തന്ത്ക്കു വിളിക്കും...പാർട്ടി സഖാക്കളിൽനിന്നും പിരിവെടുത്തു നേതാക്കളുടെ മക്കളെ വിദേശത്ത് അയച്ചു പഠിപ്പിക്കും. പിരിവു കൊടുത്ത സഖാക്കളുടെ മക്കൾ ഇവിടെ ബസിനു കല്ലെറിഞ്ഞും പോലീസിന്റെ അടി മേടിച്ചും ജീവിക്കുന്നു.

രണ്ടും അസഹിഷ്ണുതയിൽ മത്സരമാണ്. സഭയ്ക്കെതിരെ ആരെങ്കിലും എന്തെങ്കിലും പറഞ്ഞാൽ എന്ത് വിധേനയും ആ വിഷയം വർഗീയ വൽക്കരിക്കാൻ സ്റ്റീഫൻ ആലത്തറയെപ്പോലുള്ള ജനനാ വർഗീയതയുള്ളവരെ വക്താക്കളായി വച്ചിരിക്കുന്നു. പാർട്ടി ആണെന്ന് എതിർക്കുന്നവരുടെ കയ്യും കാലും ഒടിക്കാൻ ഗുണ്ടകളെയും ...ഏതായാലും ഗുണ്ടായിസം മാത്രം സഭ തുടങ്ങിയതായി കേട്ടിട്ടില്ല...(അതിന്റെ ഉദ്ഘാടനം എന്റെ നെഞ്ചത്താകാതിരിക്കാൻ പ്രാർത്ഥിക്കണം)

പിന്നെ രണ്ടും രക്തസാക്ഷികൾക്ക് അമിത പ്രാധാന്യമാണു കൊടുക്കുന്നത്... രക്തസാക്ഷികളെ ആദരിച്ചു കൊള്ളട്ടെ...പക്ഷേ വീണ്ടും വീണ്ടും രക്തസാക്ഷികൾ ഉണ്ടാകണം എന്ന് ആഹ്വാനം ചെയ്യുന്നതിൽ എന്തു നീതിയാണുള്ളത്...ഒരിടത്തു വിശ്വാസത്തിനുവേണ്ടി ജീവൻ ത്യജിക്കാൻ പറയുമ്പോൾ, മറുവശത്ത് ആദർശത്തിനുവേണ്ടി ത്യജിക്കാൻ പറയുന്നു. പക്ഷേ ത്യജിക്കേണ്ടത് രണ്ടിടത്തും പാവങ്ങളാണെന്ന് മാത്രം..

പാർട്ടിയും സഭയും പറച്ചിലിൽ പാവങ്ങളുടെ കൂടെയും പ്രവൃത്തിയിൽ മുതലാളിമാരുടെ കൂടെയും ആണ്. ഏറ്റവും സാമ്യം രണ്ടു പേർക്കും ക്രിസ്തു ആരാണെന്നോ മറ്റോ ഒരു ഐഡിയയും ഇല്ല എന്നുള്ളതിലാണ്. രണ്ടിനും ക്രിസ്തു സ്ഥാപിതതാത്പര്യങ്ങൾക്ക് ഉപയോഗിക്കാനുള്ള ഒരു പേര്. ചില അച്ചന്മാരുടെ ബൈബിൾ പ്രസംഗം കേട്ടാൽ, പിന്നറായി വിജയന്റെ ബൈബിൾ ദുർവ്യാഖ്യാനം അറിവില്ലായ്മ എന്ന് കരുതി ക്ഷമിക്കാവുന്നതേയുള്ളൂ...പാർട്ടിക്ക് ക്രിസ്തുവിനെ തിരഞ്ഞെടുപ്പിനു വേണമെങ്കിൽ സഭയ്ക്ക് സ്ഥാപനം നടത്തിപ്പിന് ക്രിസ്തുവിന്റെ പേര് വേണം.

പിതാവേ, ഇവർ ചെയ്യുന്നത് എന്തെന്ന് ഇവർക്ക് നന്നായറിയാം. അതുകൊണ്ട് ഇവരോട് ക്ഷമിക്കരുതേ!”

# നിങ്ങൾ വിധിക്കരുത്

കെ. എം ജെ. പയസ്

‘ജോസഫ് ..... ഉണരൂ...’  
‘കണ്ണുകൾ തുറക്കൂ ജോസഫ്...’  
‘എന്നെ സൂക്ഷിച്ചു നോക്കൂ...’  
‘നിന്റെ മുഖം കണ്ടിട്ട് എന്നെ മനസ്സിലായില്ലെന്ന് തോന്നുന്നു..’  
‘ജോസഫ് ...ഇത് ഞാനാണ് യേശു...’  
ജോസഫ് യേശുവിനെ സൂക്ഷിച്ചു നോക്കി. പടത്തിൽ കണ്ടിട്ടുള്ള രൂപമൊന്നുമല്ലല്ലോ...  
‘ഇതേത് യേശു...ദളിത് ക്രിസ്തുവോ...’  
ജോസഫിന് കൺഫ്യൂഷനായി. എങ്കിലും ധൈര്യം സംഭരിച്ചു ചോദിച്ചു:  
‘ആരാ..... യേശുവോ...’  
‘ജോസഫ് നീ ഭയപ്പെടേണ്ട..... ’  
‘പാതിരായ്ക്ക് കേറി വന്നിട്ട് ധിക്കാരം പറയുന്നോ? തെമ്മാടി.. ഞാനാരാണെന്നറിയാമോ നിനക്ക്. മെത്രാനാണ്, മെത്രാൻ.’ ജോസഫ് ദേഷ്യത്തോടെ പറഞ്ഞു.  
മാനത്തൂർ പള്ളി വികാരി, കുട്ടപ്പനെന്ന് അറു ദളിതന്റെ മരണാനന്തരചടങ്ങുകൾ നിരസിച്ചതു മുതൽ തുടങ്ങിയതാണ് മെത്രാൻ ഒരു പേടി. അനുസരണയില്ലാത്ത കുഞ്ഞാടുകൾക്ക് കല്ലുവെക്കുന്ന കൊടുക്കാതിരിക്കുക, ശവസംസ്കാര ചടങ്ങുകളിൽ സഹകരിക്കാതിരിക്കുക എന്നിങ്ങനെ നമ്പരുകൾ ഇറക്കിയാണ് സഭ വിശ്വാസികളിൽ ആധിപത്യം സ്ഥാപിച്ചിരിക്കുന്നത്.  
പണ്ട് V.K കുര്യൻ സാറിന്റെ കേസിൽ അരമനയും മെത്രാനും ഒന്നു നാറിയിരുന്നില്ല. അതെങ്ങനെയോ, നാണം തോന്നണമെങ്കിൽ നട്ടെല്ലുള്ള നാട്ടുകാരുമായി ചങ്ങാത്തം വേണ്ടേ? -പെട്ടെന്ന് ഒരു ഇടി മുഴങ്ങി. ലൈറ്റുകൾ അണഞ്ഞു.  
തന്റെ എമർജൻസി ലൈറ്റ് തെളിക്കാൻ ജോസഫ് ശ്രമിച്ചു. ലൈറ്റ് തെളിഞ്ഞു. അവിടെയെങ്ങും ആരേയും കാണാനില്ല.  
ജോസഫ് സമാധാനിച്ചു: വയ്യാവേലി ഒഴിഞ്ഞല്ലോ.  
അദ്ദേഹം മുറിക്കുചുറ്റും നടന്ന് ഒരു പരിശോധന നടത്തി.  
അതാ തന്റെ കിടപ്പുമുറിയിലേക്കുള്ള കതകു തുറന്നു കിടക്കുന്നു.  
സെക്രട്ടറി പയ്യനെ വിളിക്കണോ അതോ പോലീസിലറിയിക്കണോ -ജോസഫ് ചിന്തിച്ചു.

വേണ്ട ഈ പാതിരായ്ക്ക് ആരേയും മിനക്കെടുത്തേണ്ട. ലൈറ്റുകൾ അണച്ച് ജോസഫ് കിടന്നു.  
‘ജോസഫ് നീ ഉറങ്ങിയോ ?’ മയക്കത്തിലേക്ക് വീണ ജോസഫ് ഞെട്ടിയുണർന്നു.  
‘നീ വീണ്ടും വന്നോ ?’ എന്ന് ചോദിച്ചുകൊണ്ട് ദേഷ്യത്തോടെ ചാടിയെണീറ്റ് ലൈറ്റിട്ടു.  
മുറിയിൽ നിറഞ്ഞു നില്ക്കുന്ന പ്രകാശത്തിൽ ദിവ്യതേജസ്സോടെ നില്ക്കുന്നയാളെ കണ്ട് ജോസഫ് ഒന്നു ഞെട്ടി.  
സ്ഥലത്തെ പ്രമാണിയും ഷാപ്പ് കോൺട്രാക്ടറുമായ മാണിച്ചൻ.  
‘എന്താ മാണിച്ചാ ഈ സമയത്ത് ?’ വിഹ്വലതയോടെ ജോസഫ് ചോദിച്ചു.  
‘മാണിച്ചൻ അരമനയിലേക്ക് വരുന്നത് ആരെങ്കിലും കണ്ടോ?’  
‘ഇല്ലല്ലോ.....’ മാണിച്ചൻ  
‘എന്തെങ്കിലും അത്യാവശ്യ കാര്യമുണ്ടെങ്കിൽ വിളിച്ചാൽ പോരായിരുന്നോ ? ഇപ്പഴെന്തിനാ ഇങ്ങോട്ട് കെട്ടിയെടുത്തേ?’ ജോസഫ് അരിശത്തോടെ ചോദിച്ചു.  
‘ചില അത്യാവശ്യകാര്യങ്ങൾ സംസാരിക്കാൻ വന്നതാ’ -മാണിച്ചൻ  
‘ഷോപ്പിംഗ് കോംപ്ലക്സിനുള്ള സ്ഥലത്തിന്റെ കാര്യമല്ലേ? അത് നമ്മൾ തമ്മിൽ എഗ്രിമെന്റായതല്ലേ. അതിനൊന്നും ഒരു മാറ്റവുമില്ലെടോ. മന്ത്രിപ്പണിപോലെ അഞ്ചുവർഷപ്പണിയല്ല മെത്രാൻ പണിയെന്ന് ഇനിയെങ്കിലും താൻ മനസ്സിലാക്കൂ.’ ജോസഫ് വിശദീകരിച്ചു.  
‘അതിയാൻ വന്നതല്ല’ -മാണിച്ചൻ.  
‘പിന്നെന്താ മദ്യവിരുദ്ധസമരത്തിന്റെ കാര്യമാണോ? അതും വ്യക്തമായി ഞാൻ പറഞ്ഞതാ. KCBC യെക്കൊണ്ട് ഈ വർഷവും സമരം ചെയ്യിക്കാമെന്ന്. അതുപോലെങ്കിൽ KCYM ഉൾപ്പെടെയുള്ള പിള്ളാർ സെറ്റിനേയും ഇറക്കാം. തന്നെക്കൊണ്ട് ഞാൻ മടുത്തു. തനിക്ക് കള്ളുവിറ്റ് കിട്ടിയാൽ പോരെ? പിന്നെ ഒരു കാര്യം പറഞ്ഞേക്കാം. ഭരണങ്ങാനം പള്ളി മുറ്റത്ത് ഫോട്ടൽ തുടങ്ങിയെന്ന് പറഞ്ഞ് ഭാലം പള്ളി മുറ്റത്ത് ബീയർ പാർലർ വേണമെന്ന ആവശ്യം ഉടൻ നടക്കില്ല. അതിനൊരൽപ്പം സാവകാശം വേണം’ -ജോസഫ് തന്റെ നയം വ്യക്തമാക്കി.  
ശക്തമായി വീശിയ കാറ്റിൽ പെട്ടെന്ന് ലൈറ്റുണഞ്ഞു. ജോസഫ് തന്റെ കട്ടിലിൽ നിന്ന് ചാടിയെണീറ്റു. മാണിച്ചനോടായിപ്പറഞ്ഞു: ‘പോകാൻ പറ്റിയ അവസരമാ ഇത് . ഇപ്പോൾ സ്ഥലം വിട്ടോ ആരും കാണില്ല.’  
പെട്ടെന്ന് ലൈറ്റുകൾ പ്രകാശിച്ചു. മാണിച്ചനു നേരെ തിരിഞ്ഞ ജോസഫ് ആ കാഴ്ച്ച കണ്ട് അലറിവിളിച്ചു. ഇതാ, മാണിച്ചനിരുന്ന കസേരയിൽ

# അന്ത്യ അത്താഴ ചിത്രവിവാദം

പ്രൊഫ. സഞ്ചാസ്സൻ വട്ടമം



കഴിഞ്ഞയാഴ്ചത്തെ ഒരു സായാഹ്നം. ഏറ്റുമാനൂർ പട്ടണത്തിലൂടെ ഒരു പ്രതിഷേധവാദി. അതിരമ്പുഴ ഫോറോനാ പള്ളിയിൽനിന്നാണ് തുടക്കം. ജീപ്പിൽ വച്ചുകെട്ടിയ മൈക്കിലൂടെ പ്രതിഷേധവിഷയം വിളിച്ചു പറഞ്ഞുകൊണ്ടിരുന്നു. കർത്താവിന്റെ തിരുവത്താഴചിത്രത്തിൽ യേശുവിന്റെ സ്ഥാനത്തു സാത്താനെ വരച്ചുവച്ച് മാർക്സിസ്റ്റുകാർ അവഹേളിച്ചിരിക്കുന്നു എന്ന്. ഇതുകേട്ട് അച്ചന്മാർക്കും കന്യാസ്ത്രീകൾക്കുമൊപ്പം നടന്നു നീങ്ങിയ കുരുന്നുകൾപോലും വിളിച്ചുപറഞ്ഞുകൊണ്ടിരുന്നു "പോടാ പുല്ലേ പിന്നറായി ..." എന്നൊക്കെ.



അടുത്ത ദിവസം മാധ്യമങ്ങളിൽ വിവാദചിത്രം കണ്ട വിശ്വാസികളിൽ മനസ്സാക്ഷിയുള്ളവർ മുക്കത്തു വിരൽവച്ചുകാണും. യേശുവിന്റെ സ്ഥാനത്ത് സാത്താനല്ല, സാക്ഷാൽ അമേരിക്കൻ പ്രസിഡണ്ട് ബരാക് ഒബാമ. ഇരുവരത്തും ശ്ലീഹന്മാരല്ല, മൻമോഹനും നരേന്ദ്രമോദിയുമടക്കം ഇന്ത്യൻ രാഷ്ട്രീയരംഗത്തെ വലതു നേതൃനിരയിലെ ചില പ്രമുഖർ. വിവാദമായ ഉടനെതന്നെ ചിത്രം നീക്കം ചെയ്തെന്നു വാർത്തയും.

എന്നാൽ സാമാന്യബുദ്ധിയുള്ള ആർക്കും എളുപ്പം വായിച്ചെടുക്കാവുന്നതേയുള്ളൂ ഈ ചിത്രത്തിന്റെ കാതൽ. കമ്മ്യൂണിസ്റ്റുകാർ യേശുവിനെ വിപ്ലവകാരിയായി ചിത്രീകരിച്ചെന്നായിരുന്നല്ലോ സഭാ നേതൃത്വത്തിന്റെ ആദ്യത്തെ ആരോപണം. എങ്കിൽ അവർ പലപ്പോഴും കെട്ടിപ്പുണരാറുള്ള വലതു രാഷ്ട്രീയ നേതൃത്വം യേശുവിനെ എങ്ങനെ കാണുന്നു? അവരുടെ മനസ്സിലിന്ന് യേശുവിന്റെ സ്ഥാനത്തുള്ളത് അമേരിക്കൻ പ്രസിഡണ്ടാണ്. സാമ്രാജ്യത്വശക്തികളിലാണ് അവർ രക്ഷകനെ കാണുന്നത്. പണത്തെയും ദൈവത്തെയും ഒരുമിച്ചാശ്വസിപ്പിക്കാൻ സാധ്യമല്ലെന്നു പഠിപ്പിച്ച യേശുവിന്, മൂലധനശക്തികൾക്കു സ്വയം അടിമറ വച്ചിരിക്കുന്നവരുടെ മനസ്സിൽ എന്തു സ്ഥാനമാണുള്ളത് എന്ന വളരെ പ്രസക്തമായ ചോദ്യമല്ലേ വിവാദചിത്രം ഉന്നയിക്കാൻ ശ്രമിച്ചത്? ഇതെങ്ങനെ യേശുവിനെ അവഹേളിക്കലാകും?

ഇവിടെ രണ്ടു കാര്യങ്ങളുടെ പേരിൽ കത്തോലിക്കാ സഭാനേതൃത്വം വിചാരണചെയ്യപ്പെടേണ്ടതുണ്ട്. 1. വസ്തുതകളെ വളച്ചൊടിച്ച് വിശ്വാസികളെ തെരുവിലിറക്കി സാമൂഹ്യസംഘർഷം സൃഷ്ടിക്കാൻ ശ്രമിച്ചതിന്. 2. വിവാദചിത്രത്തിന്റെ വിവക്ഷകൾ മനസ്സിലാക്കി പക്ഷതയോടെ പ്രതികരിക്കാൻ കഴിയാതെ പോയതിന്.

കരിംഭൂതം പോലൊരാൾ.

വിറക്കുന്ന സ്വരത്തോടെ ജോസഫ് ചോദിച്ചു, 'നിങ്ങളാരാ?'

അയാൾ ഒരു ചെറുചിരിയുമായി ജോസഫിനു നേരെ തിരിഞ്ഞു ചോദിച്ചു.

'ഒർമ്മയുണ്ടോ ഈ മുഖം?'

ജോസഫ് ഒരു നിമിഷം ചിന്തിച്ചു. ആദ്യം തന്നെ വിളിച്ചുണർത്തിയ ആൾ തന്നെ.

'ആരെന്ന നിന്റെ ചോദ്യത്തിനുള്ള മറുപടി ആദ്യമേ ഞാൻ തന്നിരുന്നു. പക്ഷേ നീ വിശ്വസിച്ചില്ല. നിനക്ക് ഒരിക്കലും ഉൾക്കൊള്ളാനാവാത്ത രൂപമായിരുന്നു അപ്പോഴെനിക്ക്. ഇപ്പോഴും അങ്ങനെ തന്നെ. എന്നാൽ മാണിച്ചന്റെ രൂപത്തിൽ നിനക്കു ഞാൻ സ്വീകാര്യനായിരുന്നു. അതിലെ

നിക്ക് അത്ഭുതമില്ല. നമ്മുടെ സ്വഭാവവുമായി കൂടുതൽ ചേർന്നുനിൽക്കുന്നവരോടാണ് നമുക്ക് കൂടുതൽ അടുപ്പം തോന്നുക.'

'ക്ഷമിക്കണം കർത്താവേ..'

'നിനക്കൊന്നുമറിയില്ല. കാരണം നീ വെറും തിരുമേനിയാണ്.' യേശു തുടർന്നു:

'ഒരിക്കൽ ഞാൻ പറഞ്ഞതാണ്. എങ്കിലും, ഒരിക്കൽക്കൂടി സത്യം സത്യമായി ഞാൻ നിന്നോട് പറയുന്നു: എന്റെ ഏറ്റവും എളിയ സഹോദരന്മാരിൽ ഒരുവന് നിങ്ങൾ ചെയ്തത് എനിക്കു തന്നെയാണ് ചെയ്തത്. അതുകൊണ്ട് അവർ നിന്നോട് ക്ഷമിച്ചാൽ.....ഞാനും നിന്നോട് ക്ഷമിക്കും...'

# ‘മോചനകാഹളം’ - ആമുഖം

റവ. ഡോ. ജയിംസ് ഗുരുദാസ് സി. എം ഐ

(സ്വന്തം കവിതാസമാഹാരമായ ‘മോചനകാഹളം’ത്തിന് ഗ്രന്ഥകാരൻ എഴുതിയ ദീർഘമായ ആമുഖം, ‘സത്യജാല’യിൽ ഖണ്ഡശ: പ്രസിദ്ധീകരിക്കുകയാണ്-എഡിറ്റർ)



“ജീവിതം, അടിച്ചമർത്തപ്പെട്ട ജീവിതം, അതിൽനിന്നേ പിറക്കൂ മിന്നൽ പിണറുകൾ.” മുണ്ടശ്ശേരിയുടെ ഈ പ്രസ്താവന ഖണ്ഡിക്കാൻ ആർക്കു കഴിയും?

അടിച്ചമർത്തപ്പെട്ട മനസ്സിൽനിന്നു യർന്ന മിന്നൽക്കൊടികളാണ് ഈ ഗ്രന്ഥത്തിലെ കവിതകൾ മിക്കതും. അടിമത്തം അനുഭവിച്ച നല്ല മനസ്സിനു അടിമകളെ മോചിപ്പിക്കാൻ ആവേശം തോന്നും. അടിമത്തം അനുഭവിച്ച ദുഷ്ടമനസ്സിനോ, അടിമകളെ സൃഷ്ടിക്കാൻ ആസക്തിയും. മതാധിപത്യത്തിന്റെ നീരാളിക്കൈകളിലകപ്പെട്ട നിസ്സഹായരായ വിശ്വാസികളോടു തോന്നിയ സഹതാപമാണ് ഈ ഗ്രന്ഥത്തിലെ കവിതകളുടെ പ്രചോദനം. അക്കാണത്താൽത്തന്നെ ഇതിലെ അന്തർധാരകളിൽ അതിപ്രധാനം മനുഷ്യമനസ്സുകളുടെ മോചനത്തിനുവേണ്ടിയുള്ള കാഹളം വിളിയാണ്. ‘മോചനകാഹളം’ എന്ന പേരിന്റെ സാംഗത്യവും അതുതന്നെ.

ജ്ഞാനികളായ വൈദികർ മനുഷ്യമനസ്സിനു മോചനം നൽകി മനസ്സുകളെ ഒന്നിപ്പിക്കുന്നു. അതേ സമയം വിവരംകെട്ട വൈദികർ വികൃത വിശ്വാസങ്ങളായ ദുരാത്മാക്കളെ കയറ്റി മനുഷ്യമനസ്സിനെ അടിമയാക്കുന്നു; മനസ്സുകളെ തമ്മിൽ ഭിന്നിപ്പിയ്ക്കുകയും ചെയ്യുന്നു. മനസ്സിനെ അടിമയാക്കുന്ന അമിതഭയം, അന്യമതവിദ്വേഷം മുതലായ പ്രേതങ്ങളുടെ ബാധയിൽ നിന്നും അതിനെ മോചിപ്പിക്കേണ്ടതു അടിയന്തിരാവശ്യമാണല്ലോ. ഹൃദയശൂന്യരായ വൈദികർ ദുർബ്ബലമനസ്സുകളിൽ കയറ്റിയിരിക്കുന്ന ദുർഭൂതങ്ങൾ അതിന്റെ കയ്യും കാലും കൂച്ചിക്കെട്ടിയിട്ടിരിക്കുന്നതിന്റെ ചിത്രം ഗ്രന്ഥത്തിന്റെ മുൻവശത്തുകാണാം.

യഹൂദമതത്തിലെ ഇരുന്നൂറ്റിനാൽപ്പത്തിയെട്ട് ആജ്ഞാനിയമങ്ങളിൽ നിന്നും (Commands) മൂന്നുറ്റിഅറുപത്തഞ്ചു നിരോധനനിയമങ്ങളിൽ നിന്നും (Prohibitions) തന്റെ ശിഷ്യരെ വിമോചിപ്പിച്ച് ദൈവമക്കൾക്കു യോജിച്ച സ്വാതന്ത്ര്യത്തിലേക്കു നയിച്ച ജഗദ്ഗുരുവാണ് യേശു. അവിടുത്തെ ശിഷ്യരുടെ ജന്മാവകാശമാണ് മാനസികസ്വാതന്ത്ര്യം. സർവ്വമനുഷ്യരുടെയും പിതാവായ ഏകദൈവത്തിൽ വിശ്വസിച്ചുകൊണ്ട് സർവ്വരെയും സ്നേഹിക്കണം എന്നതല്ലാതെ മറ്റൊരു കടമയും

അവർക്കില്ല. അവരുടെ ചുമലിൽ നിയമനുകൂലങ്ങൾ കയറ്റാൻ ആർക്കും അധികാരമില്ല.

അമ്പത്തൊന്നു വർഷം മുമ്പ് സന്യാസസഭയിൽ ചേർന്ന് വൈദികനെന്ന നിലയിൽ നാല്പതിലധികം വർഷവും ദൈവശാസ്ത്രാധ്യാപകനെന്ന നിലയിൽ ഇരുപത്തിയഞ്ചു വർഷവും പിന്നിട്ടിരിക്കുന്ന ഈ ഗ്രന്ഥകാരനു കത്തോലിക്കാസഭയിൽ നിരവധി അടിമകളെ നേരിട്ടറിയാൻ കഴിഞ്ഞിട്ടുണ്ട്.

എന്റെ സുഹൃത്തും പ്രശസ്ത സന്യാസനായ ശാസ്ത്രാധ്യാപകനുമായ ഒരു വൈദികൻ പല വേദികളിലും പങ്കുവെച്ച ഒരനുഭവം കേൾക്കുക: വെന്തിങ്ങയിടാതെ മരിച്ചാൽ നരകത്തിൽ പോകുമെന്നു മുഖവിശ്വാസിയായ ഒരു വൈദികൻ പറഞ്ഞതു ബാലനായിരിക്കെ അദ്ദേഹത്തിന്റെ മനസ്സിൽ തറഞ്ഞു കയറിയിരുന്നു. വൈകുന്നേരം ആറ്റിൽ കുളിക്കുന്ന സമയത്തു വെന്തിങ്ങാ നഷ്ടപ്പെട്ടു. രാത്രിയിൽ ഉറങ്ങാൻ കിടന്നിട്ട് ഉറക്കം വരുന്നില്ല. ഈ രാത്രിയിൽ താൻ മരിച്ചാൽ നിത്യനരകത്തിൽ നിപതിക്കുമല്ലോ എന്ന ഭയംകൊണ്ടു വിറച്ചു നേരം വെളുപ്പിച്ചു. പിറ്റേ ദിവസം വെന്തിങ്ങാ കഴുത്തിലിടുന്നതുവരെ അദ്ദേഹം നരകഭയമാകുന്ന നരകത്തിൽ മരിക്കാതെ മരിച്ചു കിടന്നു.

മഞ്ചട്ടി വൈദികരുടെ വിഷവചനങ്ങൾ കയറി നരകിച്ചവരും നരകിക്കുന്നവരുമായ എത്രയോ പേർ വേറെ!

മൂർഖൻ കടിച്ചാൽ മിക്കപ്പോഴും ഉടനെതന്നെ മരിക്കും. മഞ്ചട്ടി കടിച്ചാലോ, മരിക്കാതെ മരിക്കും. ദേഹം മുഴുവൻ കുരുക്കൾ നിറഞ്ഞു വിരുപമാകും. കാലിലെ മാംസം മുഴുവനും ദ്രവിച്ച് അസ്ഥി തെളിഞ്ഞവരെ ഈ ഗ്രന്ഥകാരൻ പുതുപ്പള്ളിയിലെ വിഷചികിത്സാലയത്തിൽ കണ്ടിട്ടുണ്ട്.

വൈരൂഢ്യത്തിന്റെ പ്രതീകമാണു വൈദികരിലേറെപ്പേരും. ഒരു കൈകൊണ്ടു മധു വിളമ്പും, മറുകൈകൊണ്ട് മാർകവിഷവും. കുടിവെള്ളം കൊടുക്കുന്ന കൈകൊണ്ടുതന്നെ ചിലപ്പോഴൊക്കെ അതിൽ നഞ്ചും കലർത്തും, മനപ്പൂർവ്വമല്ലെങ്കിലും. പായസത്തോടൊപ്പം പാഷാണവും വിളമ്പും. അവർ കൃഷി ചെയ്തു സൗജന്യമായി നൽകുന്ന വചനപ്പച്ചക്കറികളിൽ മരണം വിതയ്ക്കുന്ന കീടനാശിനിയും കാണാം. അതുകൊണ്ടു പുരോഹിതന്റെ ഛായാചിത്രം വരയ്ക്കുന്ന കലാകാരന്മാർ ഓർത്തിരിയ്ക്കുക:

# വത്തിക്കാനും അംബ്രോസിയാനൊ ബാങ്കും

ചാക്കോ കളരിക്കൽ

ലോകമെമ്പാടുമുള്ള കത്തോലിക്കാരൂപതകളിലെ സാമ്പത്തിക ഇടപാടുകൾ രഹസ്യമാണ്. വിശ്വാസികളുടെ മുമ്പിൽ കണക്കുവയ്ക്കുന്ന ഒരു പാരമ്പര്യമോ സമ്പ്രദായമോ കത്തോലിക്കാസഭയിലില്ല. രൂപതാതലസ്ഥാനത്തെത്തുന്ന സമ്പത്ത് രൂപതാധികാരികൾ എങ്ങനെ, എന്തിനുവേണ്ടി, വിനിയോഗിക്കുന്നു എന്ന് ഒരു സാധാരണ വിശ്വാസിക്ക് അറിയാൻ പാടില്ല. അക്കാരണത്താൽ സഭയുടെ സാമ്പത്തികകാര്യങ്ങളെ വിശ്വാസികൾ എന്നും സംശയത്തോടെ വീക്ഷിക്കുന്നു. കഴിഞ്ഞ 40 വർഷങ്ങൾക്കിടെ വത്തിക്കാനിൽ നടന്ന ലജ്ജാവഹമായ സാമ്പത്തികക്കുഴപ്പിലും അതിന്റെ പരിണതഫലമായുണ്ടായ ധാർമികാധഃപതനവും സാമ്പത്തികപരാജയവും ഇവിടെ കുറിക്കട്ടെ.

സംഭവസ്ഥലം ഇറ്റലി, സംഭവവേദി വത്തിക്കാൻ 1969-മുതൽ ഇറ്റാലിയൻ ഗവൺമെന്റ്

വത്തിക്കാന്റെ ധനനികേഷപത്തിൽനിന്നു ലഭിക്കുന്ന ലാഭവിഹിതത്തിന് പതിനഞ്ചു ശതമാനം നികുതി ഈടാക്കിത്തുടങ്ങി. ഇറ്റാലിയൻ ഗവൺമെന്റ് യഥാർഥത്തിൽ 1929-ലെ കൊൺകോർദാത്ത് (Concordat) അസാധുവാക്കുകയാണ് ഇക്കാര്യത്തിൽ ചെയ്തത്. പോൾ ആറാമൻ മാർപ്പാപ്പാ മാഫിയ ലീഡറായ മൈക്കിൾ സിൻഡോനയിലേക്ക് (Michale Sindona) സഹായത്തിനായി തിരിഞ്ഞു. മാർപ്പാപ്പാ മിലാനിലായിരുന്ന കാലത്ത് സിൻഡോനയെ പരിചയപ്പെട്ടിട്ടുള്ളതാണ്. സിൻഡോന റോമൻ കാര്യാലയത്തിന്റെ പ്രധാന ബാങ്കർ ആകാമെന്ന് മാർപ്പാപ്പായ്ക്ക് സമ്മതമുളി. 1922 ജനുവരി 22-ാം തീയതി ചിക്കാഗോയിൽ ജനിച്ച് 1947-ൽ പട്ടമേറ്റു 6 അടി 4 ഇഞ്ചു പൊക്കവും 120 കിലോ തൂക്കവുംമുള്ള ആജാനുബാഹുവായ ഫാദർ പോൾ മർസിങ്കസ് (Fr. Paul Marcinkus) സിൻഡോനയുടെ ➔

അദ്ദേഹത്തിന്റെ ഒരു കയ്യിൽ അമൃതകുംഭവും മറുകയ്യിൽ കാക്കോള കുടവും കൊടുക്കണം.

യുവവൈദികനായിരിക്കെ ഒരു റിട്ടയേർഡ് ഹൈക്കോടതി ജഡ്ജിക്കു മനഃശ്ലാന്തി നൽകാൻ ശ്രമിച്ചു പരാജയപ്പെട്ട കാര്യം ഇപ്പോഴും എന്റെ മനസ്സിൽ തെളിഞ്ഞു നില്ക്കുന്നു.

അദ്ദേഹത്തിന്റെ പ്രശ്നം അതീവ ഗുരുതരം! ഒരു വെള്ളിയാഴ്ച മാംസം ഭക്ഷിച്ചുപോയി. അതു ചാവുദോഷമാണെന്നു വൈദികർ വ്യക്തമായി പഠിപ്പിക്കുന്നില്ലേ. ചാവുദോഷം ചെയ്തവർക്കു വിധിച്ചിരിക്കുന്ന ശിക്ഷ നിത്യനരകവും! നിത്യനരകത്തിലേക്കു നീങ്ങിക്കൊണ്ടിരിക്കുന്നവനാണു താൻ എന്ന തോന്നൽ കൊണ്ട് അദ്ദേഹം വിറയ്ക്കുന്നുണ്ടായിരുന്നു. അദ്ദേഹത്തിന്റെ മുമ്പിൽ ഞാൻ നിരത്തിയ ദൈവശാസ്ത്രയുക്തികളൊക്കെ വിഫലമായെന്നു പറഞ്ഞാൽ മതിയല്ലോ. പല തവണ പറഞ്ഞു കുമ്പസാരിച്ചിട്ടും പാപം പോയിട്ടില്ല എന്ന തോന്നലിനു കാരണം അദ്ദേഹത്തിന്റെ സംശയരോഗം (Scruples) ആണെന്നു വാദിച്ചേക്കാം. എന്നാൽ, അപഹാസ്യമായ നിയമങ്ങൾ നിർമ്മിച്ച് അദ്ദേഹത്തിന്റെ മനസ്സിൽ വിഷം കുത്തിവെച്ചത് ദൈവപ്രതിനിധികളെന്നു സ്വയം വിശേഷിപ്പിച്ചു നടക്കുന്ന മഞ്ചട്ടി മതാധികാരികളല്ലേ?

മഞ്ചട്ടിക്കടിയേറ്റു കുരുക്കൾ നിറഞ്ഞിരിക്കുന്ന ബലഹീന മനസ്സുകളെ മനസ്സിൽ വച്ചുകൊണ്ടാണ് “മതമെന്ന മഞ്ചട്ടി മനസ്സിൽ കടിച്ചു.” “മതമേ മനോരോഗിയാക്കല്ലെ എന്നെ” എന്നൊക്കെ ഞാനെഴുതിയിരിക്കുന്നത്.

ദൈവം മനുഷ്യനു നൽകിയിരിക്കുന്ന വിശിഷ്ടദാനങ്ങളായ ലൈംഗികവികാരങ്ങളും വിചാരങ്ങളും ‘അശുദ്ധപാപം’ ആണെന്ന കുറ്റബോധനിമിത്തം മനസ്സുനീറി നരകിച്ച കത്തോലിക്കാ വിശ്വാസികൾ, പ്രത്യേകിച്ച് യുവതീയുവാക്കൾ, അനേകരില്ലേ? ആരാണവർക്ക് നരകം സൃഷ്ടിച്ചത്? ആരാണവരുടെ മനസ്സിൽ പുണ്യ നിറച്ചത്? ലൈംഗികവിചാരംപോലും അതിൽത്തന്നെ മാതൃകപാപമാണെന്നും അറിവിന്റെയോ സമ്മതത്തിന്റെയോ അപൂർണ്ണത നിമിത്തമേ അതു ലഘുപാപമാകുകയുള്ളുവെന്നും ഗ്രന്ഥങ്ങളിൽ എഴുതിവെച്ച അഡൽമാനെപ്പോലെയുള്ള കഠിനഹൃദയരായ സന്മാർഗ്ഗശാസ്ത്രജ്ഞരും അവരുടെ സിദ്ധാന്തങ്ങൾ മുഴുവനോടെ വിഴുങ്ങി അതേപടി മനുഷ്യമനസ്സുകളിലേക്കു ഛർദ്ദിച്ച കത്തോലിക്കാവൈദികരുമല്ലേ? (തുടരും)

സഹായിയായി പ്രവർത്തിച്ചു. വത്തിക്കാനിൽ മർസിക്സ് 'ദ ഗോറില്ല' എന്ന പേരിലാണ് അറിയപ്പെട്ടിരുന്നത്. ഫാദർ മർസിക്സ് പിന്നീട് വത്തിക്കാൻ ബാങ്കിന്റെ (Institute of Religious Works) തലവനായി (ബാങ്കിന്റെ പേര് വളരെ ശ്രദ്ധേയമാണ്). "നന്മനിറഞ്ഞ മറിയത്തിനു പള്ളിയെ നടത്തിക്കൊണ്ടുപോകാൻ സാധിക്കയില്ല" എന്ന ചൊല്ലായിരുന്നു ഫാദർ മർസിക്സിന്റെ ഏറ്റവും ഇഷ്ടപ്പെട്ട പഴമൊഴി. മർസിക്സ് ഒരിക്കൽ മിലാനിൽവെച്ച് പോൾ ആറാമൻ മാർപ്പാപ്പായെ കത്തി കൊണ്ട് കുത്താൻ ശ്രമിച്ചയാളെ തട്ടിവീഴ്ത്തി. മർസിക്സിന്റെ കരബലംകൊണ്ട് മാർപ്പാപ്പാ അങ്ങനെ രക്ഷപ്പെട്ടു. 1970-ലാണ് ഈ സംഭവം. ഈ പുതിയ വത്തിക്കാൻ സംരക്ഷകൻ വത്തിക്കാൻ ബാങ്കിന്റെ ഉന്നതപദവി നൽകി മാർപ്പാപ്പാ ബഹുമാനിച്ചു.

സിൻഡോനയ്ക്ക് മയക്കുമരുന്നു കച്ചവടവുമായി ബന്ധമുണ്ടായിരുന്നു. വത്തിക്കാനുമായുള്ള സാമ്പത്തികസഹപ്രവർത്തനം തന്റെ മയക്കുമരുന്നു കച്ചവടത്തിന് വമ്പിച്ച തുകകൾ മറിക്കുന്നതിന് സഹായകമാകുമെന്ന് അദ്ദേഹം കരുതി.

സഭ പലപ്രാവശ്യം നിന്ദിച്ചിട്ടുള്ള രഹസ്യസംഘടനയായ 'ഫ്രീ മെയ്സൻസി'ലെ (Free Masons) അംഗമായിരുന്നു സിൻഡോന. 1918-ലെ കാനോൻ നിയമപ്രകാരം (കാനോൻ 2335) അദ്ദേഹം മഹറോൻ ശിക്ഷയിൽ പെട്ടിട്ടുള്ള ആളാണ്. 1983-ലെ പുതുക്കിയ കാനോൻ നിയമത്തിലും (കാനോൻ 1374) ഈ നിയമം ആവർത്തിച്ചിട്ടുണ്ട്. വിശുദ്ധ കുർബാന സ്വീകരിക്കുന്നതിൽനിന്ന് അവരെ മുടക്കിയിട്ടുണ്ട്. അങ്ങനെ നല്ല കത്തോലിക്കനല്ലാത്ത സിൻഡോനയുമായി യോജിച്ച് പ്രവർത്തിക്കാൻ പോൾ ആറാമൻ മാർപ്പാപ്പാ തീരുമാനിച്ചു. കാരണം, സമ്പത്തു വർദ്ധിപ്പിക്കാൻ അത്തരക്കാർക്ക് വളരെ കഴിവുണ്ടെന്ന് വത്തിക്കാനറിയാം. ലക്ഷ്യം മാർഗത്തെ നീതീകരിക്കുമെന്ന സിദ്ധാന്തം വത്തിക്കാൻ ഇതിനുമുമ്പും സ്വീകരിച്ചിട്ടുണ്ട്. കുരിശുയുദ്ധങ്ങളും ഇൻക്വിസിഷനുമൊക്കെ ഇതിന് ഉദാഹരണങ്ങളാണല്ലോ.

വത്തിക്കാന്റെ സാമ്പത്തികകാര്യങ്ങളിൽ സഹായിയായി വന്ന വേറൊരു വ്യക്തിയാണ് ലിച്ചി ഒ ജെള്ളി (Licio Gelli). പലവിധ കുറ്റകൃത്യങ്ങൾ നടത്തി സമ്പത്തു ശേഖരിച്ച ഒരു വ്യക്തിയായിരുന്നു ലിച്ചി. സിൻഡോനയെപ്പോലെ ലിച്ചിയും മെയ്സൻ സംഘടനയിലെ ഒരംഗമായിരുന്നു. പള്ളിനിയമത്തെ അവഗണിച്ചുകൊണ്ട് ഫാദർ മർസിക്സും മെയ്സൻ സംഘടനയിലെ അംഗമായി.

വത്തിക്കാന്റെ പ്രധാന ബാങ്കർ എന്ന നിലയിൽ ഫാദർ മർസിക്സ് വത്തിക്കാനുണ്ടായിരുന്ന ഇറ്റാലിയൻ കമ്പനികളുടെ ഓഹരികൾ സിൻഡോനയ്ക്ക് വിറ്റുതുടങ്ങി. ഇറ്റാലിയൻ ഗവൺമെന്റ് ഈടാക്കുന്ന നികുതി ഒഴിവാക്കാനായിരുന്നു ഈ വിലപന. സിൻഡോനയ്ക്ക് മാഫിയാ കുറ്റകൃത്യങ്ങൾക്കൊണ്ടും മയക്കുമരുന്നു കച്ചവടംകൊണ്ടും ഉണ്ടായ പണമാണ് ഈ ക്രയവിക്രയത്തിന് അദ്ദേഹം ഉപയോഗിച്ചത്. അങ്ങനെ വത്തിക്കാൻ ഇറ്റാലിയൻ കമ്പനികളിൽനിന്ന് ഓഹരി മാറ്റി വമ്പിച്ച അമേരിക്കൻ കമ്പനികളിൽ നിക്ഷേപിച്ചു. അതല്ലായിരുന്നെങ്കിൽ ഇറ്റാലിയൻ ഗവൺമെന്റിന് ലക്ഷക്കണക്കിന് ഡോളർ നികുതിയായി കൊടുക്കേണ്ടിവരുമായിരുന്നു.

ഈ സമ്പത്തിക കർമ്മപരിപാടിക്ക് ഫ്രീ മെയ്സനും ബാങ്കറുമായ റൊബേർട്ടൊ കാൽവിയുടെ (Roberto Calvi) സഹായം ആവശ്യമായിരുന്നു. അദ്ദേഹം ബാങ്കോ അംബ്രോസിയായൊയുടെ (Banco Ambrosiano) പ്രസിഡന്റായിരുന്നു. അങ്ങനെ ഏകവും പരിശുദ്ധവും ശ്ലൈഹികവും സാർവത്രികവുമായ സഭയ്ക്ക് സാമ്പത്തികമായി ഗുണകരമായ ഈ മഹാകാര്യം ത്രിനായകത്വത്തിൽ മുന്നേറി. യു.എസ്. ഡിപ്പാർട്ടുമെന്റ് ഓഫ് ജസ്റ്റീസ് (U.S. Department of Justice) ഈ ത്രിനായകരുടെ പ്രവർത്തനങ്ങൾ നിരീക്ഷിച്ചുകൊണ്ടിരുന്നു.

ഈ ത്രിനായകന്മാർ റോമൻ കാര്യാലയത്തിലെ യൂജിൻ കാർഡിനൽ തിസ്സറാങ്ങിന്റെ (Eugene Cardinal Tisserant) സഹായത്തോടെ കള്ള സർട്ടിഫിക്കറ്റുകൾ (Counterfeit Securities) വിദേശകമ്പനികൾക്കു വിറ്റ് പണം സമ്പാദിക്കാൻ തുടങ്ങി. പള്ളിക്ക് പണമുണ്ടാക്കുന്ന പണിയായതിനാൽ വത്തിക്കാനിലെ നേതാക്കന്മാർ കണ്ണടച്ചു. അമേരിക്കൻ ഗവൺമെന്റ് വത്തിക്കാന്റെ പണമിടപാടിലെ വെട്ടിപ്പ് മനസ്സിലാക്കി, അന്വേഷണം ഊർജിതമാക്കി. ഫാദർ മർസിക്സിനും മറ്റു സഹകാരികൾക്കുമെതിരായി കുറ്റപത്രം തയ്യാറാക്കാൻ ആരംഭിച്ചു. പക്ഷേ അമേരിക്കൻ പ്രസിഡന്റ് റിച്ചാർഡ് നിക്സൻ (Richard Nixon) വത്തിക്കാൻ സ്വാധീനിച്ച് ആ നീക്കത്തിന് വിരാമമിട്ടു. നിക്സൻ അമേരിക്കൻ കത്തോലിക്കരുടെ വോട്ടുകളായിരുന്നു പ്രധാനമായിരുന്നത്. അമേരിക്കൻ അന്വേഷണകാലത്ത് പലരും അന്വേഷണാധികൃതരോട് സഹകരിച്ചു. അവരിൽ ചിലരെയാക്കെ മാഫിയ വധിക്കുകയുണ്ടായി. അങ്ങനെ വധിക്കപ്പെട്ടവരിലൊരു പ്രമുഖനാണ് ലൂയിസ് മിലോ (Louis Milo). (തുടരും)

## KCRM- ന്റെ സെമിനാറും JCC- യുടെ പ്രകടനവും പൊതുസമ്മേളനവും, പാലായിൽ

‘കേരളകത്തോലിക്കാ സഭാനവീകരണപ്രസ്ഥാന’ (KCRM) ന്റെ ആഭിമുഖ്യത്തിൽ, ഫെബ്രുവരി 25 ശനിയാഴ്ച, 2pm മുതൽ 4.30 pm വരെ, പാലാ ടോൺ ചേമ്പർ ഹാളിൽ 75-ഓളം പേർ പങ്കെടുത്ത ഒരു ചർച്ചാസമ്മേളനവും, തുടർന്ന്, ‘ജോയിന്റ് ക്രിസ്ത്യൻ കൗൺസിൽ’ (JCC) ലിന്റെ ആഭിമുഖ്യത്തിൽ, 4.45 pm മുതൽ ൪൦ൺ ചുറ്റി 50 -ലേറെ പേർ പങ്കെടുത്ത ഒരു പ്രകടനവും, അതിനൊടുവിൽ, 6 pm മുതൽ ജെ. സി.സി. സംസ്ഥാനനേതാക്കൾ പങ്കെടുത്ത ഒരു പൊതുസമ്മേളനവും പാലായിൽ നടക്കുകയുണ്ടായി.

### സെമിനാർ

‘സഭാനവീകരണത്തിൽ സ്വതന്ത്രസഭാസംഘടനകളുടെ പ്രസക്തി’ എന്നതായിരുന്നു സെമിനാറിലെ ചർച്ചാവിഷയം. ഫാ. ഡേവിഡ് കാച്ചപ്പള്ളി സി.എം.ഐ. ആണ് വിഷയാവതരണം നടത്തി ചർച്ച നയിച്ചത്. മുഖ്യമായും രണ്ടാം വത്തിക്കാൻ കൗൺസിലിലെ ഡിക്രികൾ ഉദ്ധരിച്ചുകൊണ്ട്, സഭയ്ക്കുള്ളിൽ സ്വതന്ത്രമായി പ്രവർത്തിക്കുവാനും സഭാധികാരികളെ തിരുത്തുവാനും വിശ്വാസികൾക്കും അവർ അതിനായി രൂപംകൊടുക്കുന്ന സംഘടനകൾക്കും അവകാശവും കടമയുമുണ്ടെന്ന് അദ്ദേഹം സമർത്ഥിച്ചു. അത്തരം സ്വതന്ത്രസംഘടനാപ്രവർത്തനങ്ങൾ വ്യവസ്ഥാപിതമായി നടത്താനുള്ള സംവിധാനങ്ങൾ ഇടവകതലം മുതൽ സഭയ്ക്കുള്ളിൽ ഒരുക്കുവാൻ സഭാധികാരികൾക്ക് കടമയുണ്ടെന്നും അദ്ദേഹം പറഞ്ഞു. (അദ്ദേഹത്തിന്റെ ആദ്യ ഭാഗം 6-ാം പേജിൽ കൊടുത്തിട്ടുള്ളതുകാണുമല്ലോ)

വിഷയാവതരണത്തിനിടയ്ക്കും അവതരണത്തിനുശേഷവും വിഷയം സംബന്ധിച്ച് സജീവമായ ചർച്ച നടന്നു. സർവ്വശ്രീ കെ.റ്റി. ജോസഫ് കോട്ടുപറമ്പിൽ (കല്ലറ), ജോസഫ് നെടുമ്പുറം (എരുമേലി), ജെയിംസ് പാവയ്ക്കൽ (പാലാ), പി.കെ. മാത്യു പഴയമ്പള്ളിൽ (ഏറ്റുമാനൂർ) തുടങ്ങിയവരും, വേദിയിൽ സന്നിഹിതരായിരുന്ന ജെ. സി.സി. സംസ്ഥാനനേതാക്കളായ സർവ്വശ്രീ ജോയി പോൾ പുതുശ്ശേരി (തൃശ്ശൂർ), വി.കെ. ജോയി (തൃശ്ശൂർ) ആന്റോ കോക്കാട്ട് (തൃശ്ശൂർ) ഇ.ആർ. ജോസഫ് (കോട്ടയം), ടി.കെ. ജോസഫ് തോട്ടുകൽ (ചേർത്തല) എന്നിവരും, കൂടാതെ, ജർമ്മനിയിൽനിന്നും എത്തിയിരുന്ന ‘Soul and Vision’ എന്ന ഇന്റർനെറ്റ് സഭാമാസികയുടെ എഡിറ്റർ ശ്രീ. ജോർജ്ജ് കട്ടിക്കാരനും വിഷയത്തിൽ ഇടപെട്ട് സംസാരിച്ചു. ഫാ. കാച്ചപ്പള്ളിയുടെ മറുപടി പ്രസംഗത്തോടെ 4.30 pm ന്, കെ.സി.ആർ എം ചെയർമാൻ ശ്രീ. ജോർജ്ജ് ജോസഫിന്റെ അധ്യക്ഷതയിൽ നടന്ന സെമിനാർ പര്യവസാനിച്ചു.

പ്രകടനം

ശ്രീ. കല്ലുവെട്ടത്ത് കുട്ടപ്പൻ എന്ന ദളിത് കത്തോലിക്കൻ സഭാപരമായ മരിച്ചടക്ക് നിഷേധിച്ചതിൽ ഉത്തരവാദികളായ ഫാ. മൈക്കിൾ നരിക്കാട്ടം പാലാ ബിഷപ്പ് മാർ ജോസഫ് കല്ലറങ്ങാട്ടം മൊത്തം സഭാസമൂഹത്തോട്, പ്രത്യേക



കിച്ച് ദളിത് കത്തോലിക്കാസമൂഹത്തോടും കുട്ടപ്പന്റെ കുടുംബത്തോടും മാപ്പപേക്ഷിക്കണമെന്നും കുട്ടപ്പന്റെ കുടുംബത്തിന് മാനുഷമായ നഷ്ടപരിഹാരം നൽകണമെന്നും ആവശ്യപ്പെട്ട ശക്തമായ സമരത്തിന് ഒരുങ്ങുകയാണെന്നും, അതിന് തുടക്കമായി 25-ാം തീയതി പാലായിൽ 4.30pm മുതൽ ഒരു പ്രതിഷേധപ്രകടനവും തുടർന്ന് ഉാലം മുനിസിപ്പൽ ജംഗ്ഷനിൽ ഒരു വിശദീകരണയോഗവും നടത്തുകയാണെന്നും പ്രഖ്യാപിച്ചുകൊണ്ട്, ഫെബ്രുവരി 23-ന് കോട്ടയം പ്രസ്സ് ക്ലബിൽ ജെ.സി.സി. സംസ്ഥാനനേതാക്കളും കെ.സി.ആർ.എം നേതാക്കളും ചേർന്ന് ഒരു പത്രസമ്മേളനം നടത്തിയിരുന്നു. അന്നുതന്നെ പാലാ നഗരം മുഴുവൻ ഇക്കാര്യം അറിയിച്ച് പോസ്റ്ററുകളും ഒട്ടിച്ചിരുന്നു.

സെമിനാർ കഴിഞ്ഞയുടനെ, തൊട്ടടുത്തുള്ള കെ.എസ്.ആർ.റ്റി.സി. സ്റ്റാൻ്റ് പരിസരത്ത് 50-ൽ പരം പേർ ജെ.സി.സി.യുടെ പതാകകളും പുതിയതായി തയ്യാറാക്കിയ പ്ലാക്കാർഡുകളുമായി ഒന്നിച്ചുകൂടുകയും, കൃത്യം 4.45 -ന് പ്രകടനം ആരംഭിക്കുകയും ചെയ്തു. **ശ്രീമതി അലോഷ്യ ജോസഫ്** ഇടുക്കിയിൽനിന്നെത്തിയ **ശ്രീമതി സിസിലിയും** ചേർന്നുപിടിച്ച ബാനറിനു പിറകിൽ ജെ.സി.സി. പതാകയുമേന്തി ജനറൽ സെക്രട്ടറി **ശ്രീ. ജോയി പോൾ പുതുശ്ശേരി** പ്രകടനം നയിച്ചു. പ്രകടനത്തിന്റെ കാര്യകാരണങ്ങൾ കെ.സി.ആർ. എം ചെയർമാൻ **ശ്രീ. കെ. ജോർജ്ജ് ജോസഫ്** മെഗാഫോണിലൂടെ വിശദീകരിച്ചുകൊണ്ടിരുന്നു. നോട്ടീസ് വിതരണവും നടത്തുന്നുണ്ടായിരുന്നു. പാലാ റിവർവു റോഡിലൂടെ ഒന്നര കിലോമീറ്ററോളം നടന്ന് പാലാ ബിഷപ്പ്സ് ഹൗസിന് മുന്നിലെത്തി എല്ലാവരും വട്ടത്തിൽ നിൽക്കുകയും, എഴുതി തയ്യാറാക്കിയിരുന്ന മുദ്രാവാക്യങ്ങൾ മുഴക്കുകയും ചെയ്തു. തുടർന്ന്, മാനത്തൂർ മുൻ ഇടവകക്കാരനും കെ.സി.ആർ.എം നിർവാഹകസമിതിയംഗവുമായ **ശ്രീ. കെ.കെ. ജോസ് കണ്ടത്തിൽ** ഉജ്ജ്വലമായ ഒരു പ്രസംഗം നടത്തി. ഇത്തരം നിന്ദ്യവും ക്രൂരവുമായ ഒരു നടപടി ശുദ്ധരിൽ ശുദ്ധനും ദരിദ്രനുമായ ശ്രീ കുട്ടപ്പനെതിരെ സ്വീകരിച്ച വൈദികനും മെത്രാനും വിശ്വാസികളുടെ സമൂഹമായ സഭയുടെ മുമ്പിൽ കുറ്റക്കാരാണെന്നും, അതിന് അവർ സഭാസമൂഹത്തോട് മാപ്പുപറയാതെയും കുട്ടപ്പന്റെ വിധവയ്ക്ക് മാനുഷമായ നഷ്ടപരിഹാരം നൽകാതെയും പ്രശ്നപരിഹാരം ഉണ്ടാവില്ലെന്നും അദ്ദേഹം പ്രസ്താവിച്ചു. വൈദികന് ഒരു സ്ഥലംമാറ്റം നൽകിയാൽ തീരുന്ന പ്രശ്നമാണിതെന്ന മെത്രാന്റെ ചിന്ത ശുദ്ധ ഭോഷ്കാണെന്നും തന്റെ 10 മിനിറ്റ് നീണ്ട

പ്രസംഗത്തിൽ അദ്ദേഹം വിശേഷിപ്പിച്ചു.

### പൊതുസമ്മേളനം

ഒരു മണിക്കൂർ നീണ്ടുനിന്ന പ്രകടനത്തെ തുടർന്ന്, 6pm -ന് ഉാലം മുനിസിപ്പൽ ജംഗ്ഷനിൽ ജെ.സി.സി. വർക്കിംഗ് ചെയർമാൻ **ശ്രീ. ജോസഫ് വെളിവിളിന്റെ** അധ്യക്ഷതയിൽ വിശദീകരണയോഗം ആരംഭിച്ചു. ഡോ. ജോസഫ് വർഗ്ഗീസി (ഇപ്പൻസാർ) ന്റെയും ശ്രീമതി അലോഷ്യജോസഫിന്റെയും പുത്രിമാരായ **ചിത്രലേഖാ ജോസഫും ഇന്ദുലേഖാ ജോസഫും** ആലപിച്ച ടാഗോറിന്റെ,

**‘എവിടെ മാനസം നിർഭയമാകുന്നു**

**എവിടെ മാനവർ ഉന്നതശീർഷരാം**

**മുക്തിതന്റെയാ സ്വർഗ്ഗരാജ്യത്തിലേയ്ക്ക്**

**എന്റെ നാടൊന്നുണരണമേ ദൈവമേ!’ .....**

..... എന്നു തുടങ്ങുന്ന പ്രാർത്ഥനാഗീതത്തോടെയായിരുന്നു തുടക്കം. **ശ്രീ. കെ.കെ. ജോസ് കണ്ടത്തിൽ** തന്റെ സ്വാഗതപ്രസംഗത്തിൽ പ്രകടനത്തിന്റെയും ഈ യോഗത്തിന്റെയും പശ്ചാത്തലവും ഉദ്ദേശ്യ-ലക്ഷ്യങ്ങളും അവിടെ കൂടിയിരുന്ന ജനാവലിയോട് വിശദീകരിച്ചു.

‘കേരള ലാറ്റിൻ കാത്തലിക് അസ്സോസിയേഷൻ’ എറണാകുളം ജില്ലാ പ്രസിഡന്റു കൂടിയായ **ശ്രീ. ജോസഫ് വെളിവിൽ** തന്റെ അധ്യക്ഷപ്രസംഗത്തിൽ, വിശ്വാസിസമൂഹത്തിനെതിരെ പുരോഹിതാധികാരികൾ നടത്തുന്ന ഇത്തരം അതിക്രമങ്ങളെ യേശുവിൽ ധൈര്യം സംഭരിച്ച് ചെറുത്തുതോൽപ്പിക്കേണ്ടതിന്റെ ആവശ്യകത വിശദീകരിച്ചു. സംഘടിതമായ അത്തരം പല ചെറുത്തുനില്പുകളുടെയും വിജയചരിത്രങ്ങൾ ഉദാഹരിച്ചുകൊണ്ട്, **ശ്രീ. കുട്ടപ്പന്റെ** വിഷയത്തിലും വിശ്വാസിസമൂഹത്തിനും ഇന്ത്യയിൽ നിലനിൽക്കുന്ന മതേതരനിയമവ്യവസ്ഥയ്ക്കും മുമ്പിൽ സഭാധികാരികൾ മുട്ടുകുത്തേണ്ടിവരുമെന്ന് അദ്ദേഹം പ്രസ്താവിച്ചു.

ജെ.സി.സി. ജനറൽസെക്രട്ടറിയും തൃശ്ശൂർ കേന്ദ്രീകരിച്ച് പ്രവർത്തിക്കുന്ന ‘കേരള കാത്തലിക് ഫെഡറേഷൻ’ ചെയർമാനുമായ **ശ്രീ. ജോയി പോൾ പുതുശ്ശേരി** മുഖ്യപ്രഭാഷണം നടത്തി. **ശ്രീ. കല്ലുവെട്ടത്ത് കുട്ടപ്പന്റെ** മൃതദേഹത്തെ അപമാനിച്ച സഭാധികാരികളുടെ നടപടിയെ ഒരു വ്യക്തിയോടോ കുടുംബത്തോടോ മാത്രം ചെയ്ത അനീതിയായിട്ടല്ല; മറിച്ച്, കേരളത്തിലെ മുഴുവൻ കത്തോലിക്കർക്കും, വിശിഷ്ടാ ദളിത് കത്തോലിക്കർക്കും എതിരായുള്ള മാപ്പർഹിക്കാത്ത അതിക്രമമായിട്ടാണ് ജെ.സി.സി.യും അതിന്റെ ഘടക സംഘടനകളും കാണുന്നതെന്ന് അദ്ദേഹം പറ

ഞ്ഞു. അതുകൊണ്ടുതന്നെ, കുറ്റക്കാരായ വൈദികനും പാലാ ബിഷപ്പും വിശ്വാസിസമൂഹത്തോടു മാപ്പുപറഞ്ഞ് രമ്യപ്പെടുകയും ശ്രീ. കുട്ടപ്പന്റെ വിധവയ്ക്ക് ഉചിതമായ നഷ്ടപരിഹാരം നൽകുകയും ചെയ്യുന്നതുവരെ ശക്തമായ പ്രക്ഷോഭപരിപാടികളുമായി ജെ.സി.സി. മുന്നോട്ടു പോവുകതന്നെ ചെയ്യും എന്നദ്ദേഹം പ്രഖ്യാപിച്ചു. ‘ചർച്ച് ആക്ട്’ നടപ്പാക്കിക്കൊണ്ടേ ഇത്തരം പുരോഹിത ധർഷ്ട്യത്തിന് ശാശ്വതമായി അറുതിവരുത്താനാകൂ എന്നും അതിനായിക്കൂടി വിശ്വാസികൾ അണിചേരേണ്ടതുണ്ട് എന്നും അദ്ദേഹം ഉദ്ബോധിപ്പിച്ചു.

അടുത്തതായി പ്രസംഗിച്ചത് **കുമാരി ഇന്ദു ലേഖാ ജോസഫ്** ആയിരുന്നു. നിയമവിദ്യാർത്ഥിനിയായ ഇന്ദുലേഖയ്ക്ക് ഏതാനും ദിവസങ്ങൾക്കു മുമ്പ്, നിയമവിദ്യാർത്ഥികൾക്കായി പുനെയിൽ നടത്തപ്പെട്ട ഒരു അന്തർദ്ദേശീയ മത്സരത്തിൽ 1-ാം സ്ഥാനവും പ്രസംഗത്തിൽ 2-ാം സ്ഥാനവും ലഭിച്ചിരുന്നു. അതോടൊപ്പം ലഭിച്ച 8000 രൂപയുടെ അവാർഡുതുക മുഴുവൻ, സഭയിലെ പുരോഹിത അതിക്രമങ്ങൾക്കെതിരായും ചർച്ച് ആക്ടിനുവേണ്ടിയും പ്രവർത്തിച്ചുകൊണ്ടിരിക്കുന്ന കെ.സി. ആർ.എം-ന് സമർപ്പിച്ചുകൊണ്ടാണ് ഇന്ദുലേഖ പ്രസംഗം ആരംഭിച്ചത്. ‘നീതിക്കുവേണ്ടി പാടു പെടുക’ എന്ന യേശുവിന്റെ ഉദ്ബോധനം ചെവിക്കൊണ്ട്, പുരോഹിതപ്പേടിയെല്ലാം വലിച്ചെറിഞ്ഞ്, സഭാധികാരത്തിന്റെ ദുഷ്ചെയ്തികൾക്കെതിരെ ധീരമായി മുന്നോട്ടുവരാൻ യുവജനങ്ങളെ ആഹ്വാനം ചെയ്യുന്ന ഒന്നായിരുന്നു കുമാരി ഇന്ദുലേഖയുടെ പ്രസംഗം.

തൃശ്ശൂരിൽ പ്രവർത്തിക്കുന്ന മറ്റൊരു പ്രസ്ഥാനമായ ‘കേരള കാത്തലിക് ആക്ഷൻ കൗൺസിൽ’ ചെയർമാൻ **ശ്രീ. ആന്റോ കോക്കാട്ട്** ആയിരുന്നു അടുത്തതായി പ്രസംഗിച്ചത്. ഓരോ പുരോഹിത അതിക്രമത്തെയും അപ്പപ്പോൾ തന്നെ സംഘടിതമായി ചെറുത്തുതോൽപ്പിക്കേണ്ടത് ആവശ്യമാണെന്ന് അദ്ദേഹം പറഞ്ഞു. എന്നാൽ അതോടൊപ്പം ഇത്തരം പുരോഹിതയിക്കാരങ്ങളെ ശാശ്വതമായി ഇല്ലായ്മ ചെയ്യുന്ന ‘ചർച്ച് ആക്ട്’നുവേണ്ടിയുള്ള പ്രവർത്തനങ്ങൾ ഊർജ്ജിതമാക്കേണ്ടതുണ്ടെന്നും അദ്ദേഹം വിശദീകരിച്ചു.

കെ.സി.ആർ.എം -നെ പ്രതിനിധീകരിച്ച് ഇടുക്കിയിൽ പ്രവർത്തിച്ചുവരുന്ന **ശ്രീമതി സിസിലി** തന്റെ പ്രസംഗത്തിൽ, കത്തോലിക്കാ സഭയിൽ ഇന്നും ശക്തമായി നിലനിൽക്കുന്ന ദളിത് വിവേചനത്തെക്കുറിച്ചാണ് പ്രധാനമായും

പരാമർശിച്ചത്. സഭയിൽ ജാതിവ്യവസ്ഥ ഇല്ലെന്നു പറഞ്ഞുകൊണ്ട്, ഭരണഘടനാപരമായി അന്യമാ അവർക്കു കിട്ടുമായിരുന്ന സംവരണം സഭാധികാരം നിഷേധിച്ചു. സഭാസ്ഥാപനങ്ങളിൽ സംവരണം ഇല്ലെന്നു മാത്രമല്ല, അവരെ അകറ്റി നിർത്തുകയും ചെയ്യുന്നു. വൈദികരോ കന്യാസ്ത്രീകളോ ആകുന്നതിൽനിന്നുപോലും ഈ വിഭാഗത്തെ അകറ്റിനിർത്തിയിരിക്കുകയാണ്, അവർ പറഞ്ഞു.

ജെ.സി.സി. വൈസ് പ്രസിഡന്റും ‘കേരള കാത്തലിക് ഫെഡറേഷൻ’ സെക്രട്ടറിയുമായ **ശ്രീ. വി.കെ.ജോയി**യാണ് അവസാനം പ്രസംഗിച്ചത്. മൃതശരീരത്തെ അപമാനിക്കാൻ തയ്യാറാകുന്ന ഒരൊറ്റ പ്രസ്ഥാനമേ ലോകത്തിലുള്ളൂവെന്നും അതു കത്തോലിക്കാ പൗരോഹിത്യമാണെന്നും അദ്ദേഹം പറഞ്ഞു. കത്തോലിക്കാ സമുദായത്തെ ഗ്രസിച്ചിരിക്കുന്ന ഈ ദുഷ്പൗരോഹിത്യം തികച്ചും അക്രൈസ്തവമാണ്. അതിനെ കത്തോലിക്കാ വിശ്വാസികൾ ചെറുത്തുതോൽപ്പിക്കേണ്ടിയിരിക്കുന്നു. ക്രൈസ്തവമൂല്യങ്ങളിലും മാതൃകകളിലും അടിസ്ഥാനമിട്ടു രൂപംകൊടുത്തിട്ടുള്ള ചർച്ച് ആക്ട് നടപ്പാക്കിയെടുക്കുന്നതിനായി വിശ്വാസിസമൂഹം മുന്നിട്ടിറങ്ങിയാൽ, എല്ലാ പുരോഹിതധർഷ്ട്യങ്ങളും അവസാനിച്ചുകൊള്ളും, അദ്ദേഹം പറഞ്ഞു.

കെ.സി.ആർ.എം വൈസ് ചെയർമാനും പ്രമുഖ പരിസ്ഥിതിപ്രവർത്തകനുമായ **ശ്രീ. ജോയി മുതുകാട്ടിലിന്റെ** നന്ദിപ്രകടനത്തോടെ 7.30pm-ന് സമ്മേളനം പര്യവസാനിച്ചു.

**ജോർജ് മൂലച്ചാലിൽ, (സെക്രട്ടറി, KCRM)**


**അടുത്ത ലക്കം മുതൽ**

**വായനക്കാർക്കൊരു പേജ്**

**സത്യജാല മാസികയെപ്പറ്റിയും അതിലെ രചനകളെപ്പറ്റിയുമുള്ള പ്രതികരണങ്ങളും സഭാധികാരികളുടെ അധികാര ദുർവിനിയോഗവിയേതരായവരുടെ അനുഭവങ്ങളും പ്രതികരണങ്ങളും പ്രസിദ്ധീകരിക്കുന്നതാണ്.**

**രചനകൾ മലയാളത്തിൽ ഡി.ടി.പി. ചെയ്ത് [geomooole@gmail.com](mailto:geomooole@gmail.com) എന്ന വിലാസത്തിൽ word/ page maker ഫയലായി ഇ-മെയിൽ ചെയ്താൽ കൂടുതൽ സൗകര്യമാകും. മാസിക ഇഷ്ടപ്പെടാൻ ഇടയുള്ളവരുടെ വിലാസങ്ങളും അറിയിക്കുക.**

**എഡിറ്റർ**



## 'ലൈംഗികതയും പൗരോഹിത്യവും' - ഒരു വിലയിരുത്തൽ

ജോസഫ് പടന്നമാക്കൽ

ശ്രീ ചാക്കോ കളരിക്കൽ കത്തോലിക്കാസഭയുടെ യാഥാസ്ഥിതിക ചിന്താഗതികൾക്കെതിരെ ശക്തമായ ഭാഷയിൽ രചിച്ച ഒരു ഗവേഷണ ഗ്രന്ഥമാണ് ലൈംഗികതയും പൗരോഹിത്യവും. വളരെ രസാവഹമായി വായിച്ചു പോകാവുന്ന ഈ പുസ്തകം മലയാളിയായ ഓരോ കത്തോലിക്കനും ഒരിക്കലേങ്കിലും വായിച്ചിരുന്നുവെങ്കിൽ എന്ന് ആഗ്രഹിച്ചുപോവുന്നു.

ഗ്രന്ഥകർത്താവിന്റെ ദൈവശാസ്ത്രത്തിലുള്ള അഗാധമായ ജ്ഞാനം പുസ്തകമാകെ പ്രതിഫലിച്ചു കാണാം. ഇത് കിട്ടിയ ഉടൻ ഒരു നല്ല നോവൽ ലഭിച്ചതുപോലെ ഞാൻ മൊത്തം വായിച്ചു തീർത്തു. അങ്ങനെ പൗരോഹിത ലോകത്തെക്കുറിച്ച് അറിയാത്ത പല കാര്യങ്ങളും മനസ്സിലാക്കാൻ കഴിഞ്ഞു.

പൗരോഹിതരുടെയും കന്യാസ്ത്രീകളുടെയും മായി വന്നുകൊണ്ടിരിക്കുന്ന ലൈംഗികകുറ്റാരോപണങ്ങൾ ഇന്ന് ഒരു വാർത്തയേ അല്ലാതായിരിക്കുന്നു. വൈദികർക്കു ബഹുമാനം കൽപ്പിച്ചിരുന്ന ഒരു കാലമുണ്ടായിരുന്നു. വേദങ്ങളുടെയും അഭൈതത്തിന്റെയും നാടായ ഭാരതത്തിലെ ഹിന്ദുക്കളും ബ്രഹ്മചാരികളായ ഈ പൗരോഹിതർക്കു ഒരിക്കൽ അങ്ങേയറ്റം ബഹുമാനം കൽപ്പിച്ചിരുന്നു. ഇന്ന് സിനിമാകളിലും നാടകശാലകളിലും പൊതുനിരത്തിലും മറ്റും വൈദികരെ ജോക്കർമാരെപ്പോലെയാണ് ചിത്രീകരിക്കുന്നത്. വൈദികർതന്നെയാണ് സ്വയം കുഴിതോണ്ടിയതും അവർക്കു കിട്ടിയിരുന്ന ബഹുമാനം നശിപ്പിച്ചതും.

കത്തോലിക്കാ സഭയ്ക്ക് പൗരോഹിതർമൂലമുണ്ടായിട്ടുള്ള ഇന്നത്തെ അപകീർത്തിയിൽനിന്ന് രക്ഷപ്പെടുവാൻ ഗ്രന്ഥകാരന്റേതായ അനേകം നിർദ്ദേശങ്ങൾ ഈ ഗ്രന്ഥത്തിലുടനീളം കാണാം. യേശു വിവാഹിതനോ?, സഭയും ലൈംഗികതയും, സ്വവർഗ്ഗരതിയും പൗരോഹിത്യവും, ബാലരതിക്കാരായ പൗരോഹിതർ, സ്ത്രീപൗരോഹിത്യം മുതലായ വിഷയസൂചികകൾ ഒരിക്കൽ വായിക്കുമ്പോൾതന്നെ സഭയെ സ്നേഹിക്കുന്നവർ പുത്തനായ ഒരു നവോത്ഥാനത്തിനായി ആഗ്രഹിക്കും, മനസ്സിൽ അറിയാതെതന്നെ ഒരു വിപ്ലവകാരിയാകും. 'മൂത്രമൊഴിക്കുമ്പോൾ ശാരീരിക പരീക്ഷയിലേക്ക് വഴുതാതെയിരിക്കുവാൻ 'അതേൽ'

കഴിവതും തൊടാതെയും നോക്കാതെയും മൂത്രം ഒഴിക്കണം', 'പുരുഷൻ സ്വന്തം ഭാര്യയുടെ മുകളിലായി കിടന്നു കൊണ്ടുള്ള ലൈംഗികവേഴ്ച മാത്രമേ സഭാചാരമാവുകയുള്ളൂ', എന്നൊക്കെ ഗുരുക്കന്മാരായ പൗരോഹിതർ പഠിപ്പിച്ച കഥകളൊക്കെ ഇതിലുണ്ട്. ശ്രീ.ചാക്കോ കളരിക്കൽ ചോദിക്കുകയാണ്, 'ഒരു സ്ത്രീയുടെ അനുരാഗത്തിന്റെ ചൂട് അനുഭവിക്കുവാൻ ഭാഗ്യം ലഭിക്കാത്ത ഇവർക്ക് ലൈംഗികസംഭോഗത്തിന്റെ സ്വാദറിയാൻ എങ്ങനെ സാധിക്കും?' പൗരോഹിതരിൽ പൊതുവേ കാണുന്ന മാനസിക രോഗത്തേക്കുറിച്ചും ഒരു ഇണയ്ക്കുവേണ്ടിയുള്ള ദാഹത്തേക്കുറിച്ചും ഇതിലെ താളുകളിൽ വിവരിച്ചിട്ടുണ്ട്.

എന്നെ വളരെയധികം ആകർഷിച്ച ഈ ഉത്കൃഷ്ടകൃതി വായനക്കാരുടെ മുമ്പിൽ പരിചയപ്പെടുത്തുന്നതിൽ അത്യധികം സന്തോഷമുണ്ട്! (ഈ പുസ്തകം സൗജന്യമായി വായിക്കാനും ഡിജിറ്റൽ ഷെയർ ചെയ്യാനും ആഗ്രഹിക്കുന്നവർ 'അലോയ്ഡ് ഷെയർ ബ്ലോഗ്' കാണുക -എഡിറ്റർ)

## JCC-യുടെ

### 'ചർച്ച് ആക്ട്' സ്പിരിറ്റ്!

....“എവിടെയെങ്കിലും ഒരു ഗ്യാപ് കണ്ടാൽ അവിടെ ഞങ്ങൾ 'ചർച്ച് ആക്ട്' എന്നു പൂരിപ്പിക്കും! അതാണു JCC-യുടെ സ്പിരിറ്റ്. 'ചർച്ച് ആക്ടിലെന്താണിത്ര ആവേശം കൊള്ളാൻ' എന്നു ചോദിച്ചാൽ, അത് കേരളത്തിനുമധ്യേ ചാരത്തിൽ നിന്നു പറന്നുയരാൻ പോകുന്ന ഒരു ഫീനിക്സ് പക്ഷിയാണെന്നു ഞങ്ങൾ പറയും - റോമൻ അധികാരപൗരോഹിത്യം കത്തിച്ചു ചാവലാക്കിയ കേരളത്തിന്റെ പള്ളിയോഗഭരണസമ്പ്രദായത്തിന്റെ ചാരത്തിൽനിന്നു പറന്നുയരാൻ വെമ്പുന്ന ഒരു ഫീനിക്സ് പക്ഷി! കേരളസഭയിലെ സ്വതന്ത്രചിന്തകരും സ്വതന്ത്രസഭാപ്രസ്ഥാനങ്ങളും ഈ ചാരത്തിൽ എത്രയോനാൾ ആഞ്ഞാഞ്ഞുതിയതിന്റെ ഫലമായിട്ടാണ്, 'The Kerala Christian Church and Institutions Trust Bill' എന്ന് യഥാർത്ഥ പേരുള്ള 'ചർച്ച് ആക്ട്' രൂപംകൊണ്ടത്! പക്ഷേ, മെത്രാന്മാരുടെ വോട്ടുബാങ്കെന്ന മയക്കുവെടിയിൽ കിറുങ്ങിപ്പോയ ഗവൺമെന്റിന്റെ കയ്യിൽനിന്നും അതേതോ ഒരു ഫയലിൽ ചെന്നുവീണ് കൂടുങ്ങിക്കിടക്കുകയാണ്. അതവിടെനിന്ന് ഒന്നു പൊക്കിയെടുപ്പിക്കാനുള്ള തന്ത്രപ്പാടിലാണിപ്പോൾ JCC-യും കേരളത്തിലെ ഒട്ടു വളരെ ചർച്ച് ആക്ട് അനുഭവിക്കുകയും.” (‘ഒരമേരിക്കൻ ബ്ലോഗ് പുകിൽ’ എന്ന പേരിൽ ആത്മഹാസപരമായി ജോർജ്ജ് മൂലേച്ചാലിൽ എഴുതിയ ലേഖനത്തിൽനിന്ന്)

# ക്രിസ്തുവും സഭയുടെ വിശുദ്ധരും

ലോനപ്പൻ നമ്പാടൻ (മുൻമന്ത്രി)



[‘സഞ്ചരിക്കുന്ന വിശ്വാസി’ എന്ന തന്റെ ആത്മ കഥാഗ്രന്ഥത്തിൽനിന്ന് ഒരു ഭാഗം- എഡിറ്റർ]

ക്രൈസ്തവരിൽ അന്ധ

വിശ്വാസവും വിഗ്രഹാരാധനയും വർദ്ധിച്ചു വരികയാണ്. സ്രഷ്ടാവിനു പകരം സൃഷ്ടിയെയാണ് ആരാധിക്കുന്നത്. സഭാധികാരികളുടെ വഴിപിഴച്ച നയമാണ് ഇതിനു കാരണം. ക്രിസ്തുവിനെക്കാൾ പ്രാധാന്യം വിശുദ്ധന്മാർക്കാണ്. അത്ഭുതങ്ങളൊക്കെ പ്രവർത്തിക്കുന്നത് വിശുദ്ധരാണ്. പള്ളികളും പെരുന്നാളുകളുമെല്ലാം വിശുദ്ധരുടെ പേരിലാണ്. എല്ലാ പള്ളികളിലും ഇപ്പോൾ ഊട്ടു പെരുന്നാളുകളാണ്. ക്രിസ്തുവിന്റെ പേരിൽ മാത്രം ഊട്ടില്ല! പത്രങ്ങളിലും ടി.വി. ചാനലുകളിലും മറ്റും പരസ്യങ്ങൾ നൽകി ആളുകളെ ആകർഷിക്കുന്നു. ജനക്കൂട്ടം വരുന്നതിനനുസരിച്ചു നേർച്ച പിരിവും വർദ്ധിക്കും. വിശുദ്ധന്മാർ പ്രധാന വരുമാന സ്രോതസ്സുകളാണ്. ക്രിസ്തുവിന്റെ അമ്മ പരിശുദ്ധമറിയം പല പേരുകളിലാണ് അറിയപ്പെടുന്നത്. അമലോത്ഭവമാതാവ്, ഫാത്തിമാമാതാവ്, ഉത്തരീയമാതാവ്, വ്യാകുലമാതാവ്, വേളാങ്കണ്ണി മാതാവ്, ഒട്ടകമാതാവ്, കൊരട്ടിമുത്തി എന്നീ വിവിധ നാമധേയങ്ങളിൽ പള്ളികളും കപ്പേളകളും സ്ഥാപിച്ചു നേർച്ചപ്പെട്ടിടങ്ങൾ വെച്ചു ലക്ഷക്കണക്കിനു രൂപ നേർച്ച പിരിക്കുന്നുണ്ട്. ക്രിസ്തുവിനെക്കൊളും വിശുദ്ധരെക്കൊളും പ്രാധാന്യം ഇപ്പോൾ വസ്തുക്കൾക്കാണ് നൽകുന്നത്.

തിരുനാളിനു രൂപക്കൂട്ടിൽ വെച്ചിരുന്ന ക്രിസ്തുവിനെയും, കൊരട്ടിമുത്തിയെയും തൊട്ടുമുത്താതെ താഴെ വെച്ചിട്ടുള്ള സ്വർണ്ണ പൂവൻകുല മുത്തി നേർച്ചയിട്ട് വിശ്വാസികൾ മടങ്ങുന്നു. വിശുദ്ധ സെബസ്ത്യാനോസിന്റെ അമ്പും മാതാവിന്റെ വളയും മാലാഖയുടെ മീനും ആരാധിക്കപ്പെടുന്നു. യേശുവിന്റെ പേരിൽ പെരുന്നാളുകൾ കുറവാണ്. നേർച്ചപ്പിരിവുണ്ടാകില്ല. കുർബാനയുടെ തിരുനാൾ, ക്രിസ്തുരാജതിരുനാൾ, തിരുഹൃദയ തിരുനാൾ എന്നിവയെല്ലാം ഇല്ലാതാക്കി. പഴയ വിശുദ്ധർക്കു പുറമെ പത്തു പുതിയ വിശുദ്ധരുടെ തിരുശേഷിപ്പുകൂടി തൃശ്ശൂരിലെ ഒരു ധ്യാനകേന്ദ്രം റോമിൽനിന്നു കൊണ്ടുവന്നിട്ടുണ്ട്. കേരളത്തിൽ

ഓരോ സഭ യ്ക്കും ഓരോ വിശുദ്ധനെ നൽകുവാനാണ് റോമിന്റെ തീരുമാനം. ഒരാളെ വിശുദ്ധനാക്കണമെങ്കിൽ കോടിക്കണക്കിനു രൂപ ചെലവ് വരും. വിശുദ്ധനായാൽ ലോകം മുഴുവനും പള്ളികളും കപ്പേളകളും സ്ഥാപിച്ചു നേർച്ചപ്പെട്ടിടങ്ങൾ വെക്കാം. വിഗ്രഹങ്ങളും ചിത്രങ്ങളും വിറ്റു കാശുണ്ടാക്കാം. ചാവറ അച്ചൻ സി.എം.ഐ. സഭയുടെ പ്രതിനിധിയായിട്ടാണ് വിശുദ്ധനാകുന്നത്. അൽഫോൻസാമ്മ സീറോ മലബാർ സഭയുടെ ക്ലാർമൊത്തിന്റെ പ്രതിനിധിയായി ഇതിനകം വിശുദ്ധയായി പ്രഖ്യാപിക്കപ്പെട്ടു കഴിഞ്ഞു. മറിയം ത്രേസ്യ ഹോളിഫാമിലി തിരുക്കുടുംബസഭാംഗമാണ്. എവുപ്രാസ്യമ്മ സി.എം.സി. സഭയുടെ പ്രതിനിധിയാണ്. മദർ തെരേസ മിഷനറീസ് ഓഫ് ചാരിറ്റി സഭയിലെ അംഗമാണ്.

വിശുദ്ധരാക്കണമെങ്കിൽ ജീവിച്ചിരുന്നപ്പോൾ രണ്ടും മരണശേഷം രണ്ടും അത്ഭുതങ്ങൾ ചെയ്തിരിക്കണമെന്നാണ് നിയമം. ഇവരൊന്നും ഒരത്ഭുതവും ചെയ്തിട്ടില്ല. മറിയം ത്രേസ്യയുടെ മരണാനന്തരം അവരുടെ പേരിൽ അത്ഭുത പ്രവൃത്തികൾ അടിച്ചേല്പിക്കുകയാണുണ്ടായത്. നിരന്തരമായി അത്ഭുതങ്ങൾ ചെയ്ത് ശക്തി കുറഞ്ഞതിനാൽ പഴയ വിശുദ്ധർക്കു പകരം പുതിയ വിശുദ്ധരെ കണ്ടെത്തണം. കത്തോലിക്കാസഭയിൽ ഓരോ വർഷവും നൂറുകണക്കിനു വിശുദ്ധരെ സൃഷ്ടിക്കുന്നുണ്ട്.

മറിയക്കൂട്ടി കൊലക്കേസിലെ പ്രതിയായിരുന്ന ഫാദർ ബനഡിക്ടിനെ കത്തോലിക്കാ സഭ വിശുദ്ധൻ ആക്കാൻ പോവുകയാണ്. സിസ്റ്റർ അഭയ കൊലക്കേസിലെ പ്രതികളായ ഫാ. തോമസ് കോട്ടൂർ, ഫാ. ജോസ് പുതുക്കയിൽ, സിസ്റ്റർ സ്റ്റെഫി എന്നവരെയും കത്തോലിക്കാ സഭ ഭാവിയിൽ വിശുദ്ധരാക്കുമെന്നുറപ്പാണ്.

ജീവിതകാലത്തു സമൂഹത്തിനുവേണ്ടി എന്തെങ്കിലും ചെയ്തത് മദർ തെരേസ മാത്രമാണ്. അവർ അത്ഭുതങ്ങളൊന്നും പ്രവർത്തിച്ചിട്ടില്ല. അവരെയും വിശുദ്ധയാക്കാനുള്ള നടപടികൾ നടന്നുവരികയാണ്. ഇവരെക്കാൾ മുമ്പ് വിശുദ്ധയാക്കേണ്ടത് സിസ്റ്റർ അഭയയെയാണ്! കൊല്ലപ്പെട്ട് 18 വർഷത്തിനുശേഷം കൊലയാളികളെ കണ്ടെത്താൻ കഴിഞ്ഞത് അത്ഭുതം തന്നെയാണ്!

# ഇടയന്മാർക്കുള്ള ലേഖനം

ജോണി പ്ലാത്തോട്ടം



- 1 അരമനപ്രഭുക്കന്മാരേ നിങ്ങൾ  
അനുതപിക്കുവിൻ  
അൽമായരുടെ ചോര നീതിക്കുവേണ്ടി  
നിലവിളിക്കുന്നു  
അവരുടെ സമ്പത്തു തിരികെക്കൊടുക്കുവിൻ  
അൽമായരുടെ മുതുകിൽ നിന്നു നിങ്ങൾ  
താഴെയിറങ്ങുവിൻ
- 2 അരമനകളുടെ ഐശ്വര്യം ശ്വാശ്വതമല്ല  
മണിമന്ദിരങ്ങളും ആഡംബരപ്പള്ളികളും  
സുസ്ഥിരമല്ല  
യരുശലേം ദേവാലയത്തോട് ദൈവം  
ചെയ്തതോർക്കുവിൻ!
- 3 വചനപ്രഘോഷണങ്ങൾ  
പ്രഹസനമാക്കുന്നവരേ,  
വചനങ്ങളുടെ വായ്ത്തല  
നിങ്ങളുടെ നേർക്കു തിരിയും
- 4 മാർപ്പാപ്പാ മാപ്പുപറയുന്നതാർക്കുവേണ്ടി?  
മഹാപാപികളേ,  
മാനസാന്തരപ്പെട്ടുകൊള്ളുവിൻ  
അൾത്താര ബാലകരുടെയും  
സന്യാസിനിമാരുടെയും ശാപം  
നിങ്ങളുടെ കുലം മുടിക്കും  
തീയും ഗന്ധകവും നിങ്ങളുടെമേൽ പതിക്കും
- 5 കന്യാമഠങ്ങളിൽ നിങ്ങൾക്കെന്തു കാര്യം?  
ക്രിസ്തുവിന്റെ മണവാട്ടികളേ  
തൊട്ടുകളിക്കുന്നോ?  
അവരുടെ ശിരോവസ്ത്രം ചോരയിൽ  
കുതിർന്നതെങ്ങനെ?  
ഞായർക്കലിൽ നിങ്ങൾ  
നരകം സൃഷ്ടിച്ചില്ലേ?  
തലോറിൽ സഹവൈദികരെ തല്ലിയൊതുക്കി;  
ദൈവത്തിന്റെ കോടതിയിൽ നിങ്ങൾ  
ചെലവേറിയ അഭിഭാഷകരെ വയ്ക്കുമോ?  
ഭൂമിയിൽത്തന്നെ നിങ്ങൾ  
കണക്കു പറയേണ്ടിയും വരും.
- 6 നിങ്ങൾ, തലചായ്ക്കാനിടം ലഭിച്ച  
ഒട്ടകത്തെപ്പോലെയാണല്ലോ!  
അന്യന്റെ മുതലുകൾ തിരികെക്കൊടുത്താൽ  
നിങ്ങളിൽ ശേഷിക്കുന്നതെന്ത്?!

- 7 ദൈവജനത്തിനുമുന്നിൽ  
കണക്കുവയ്ക്കുവിൻ  
രസീതികൊടുക്കുന്നതു ശീലമാക്കുവിൻ  
മിനിമം മാനുത പരിപാലിക്കുവിൻ
- 8 കറുത്ത കുർബ്ബാന ചൊല്ലിയതു  
നിങ്ങളിലൊരുവനല്ലേ?  
അവൻ ദൈവശാസ്ത്രത്തിൽ  
ഡോക്ടറേറ്റുള്ളവൻ!  
ആർത്തവരക്തത്താൽ  
അരമന വെഞ്ചരിച്ചവൻ!!  
തട്ടുകന്മാർ ഇനിയും നിങ്ങളിലില്ലേന്ന്  
ഞങ്ങളെങ്ങനെയുറപ്പിക്കും?!  
നാറ്റക്കഥകൾക്കുമേൽ  
കുന്തിരിക്കും പുകയ്ക്കാതിരിക്കുവിൻ  
തട്ടുകൻ മെത്രാനുകൊടുത്ത  
ശിക്ഷയെന്തെന്നു ഞങ്ങളോടു പറയുവിൻ  
സമൂഹത്തിനുമുന്നിൽ ഏറ്റുപറയുവിൻ
- 9 ഉപദേശിക്കുവാൻ ഇപ്പോഴും നിങ്ങൾക്ക്  
ഉള്ളുപുതോന്നുനിലയോ?!  
അറിവും നെറിവുമുള്ള അൽമായരിൽനിന്ന്  
നിങ്ങൾ ധ്യാനം കേൾക്കുവിൻ  
അവരുടെ മുന്നിൽ വിനയപ്പെടുവിൻ
- 10 മാധ്യമങ്ങൾക്കു മറവീരോഗമില്ല  
വാർത്തകൾ മരിക്കുന്നുമില്ല  
വേദികളിൽ വെറുതെ വീമ്പിളക്കരുതേ  
മറുജാതിക്കാരും പൊതുസമൂഹവും  
ഊറിയിരിക്കുന്നു  
നിങ്ങൾ മുക്കുപണ്ടങ്ങളെന്ന്  
അവർ അടക്കം പറയുന്നു  
ഞങ്ങളുടെ തൊലി ഉരിഞ്ഞുപോകുന്നു,  
എന്നാൽ  
നിങ്ങളുടെ ചർമ്മം ബലവത്താണല്ലോ!
- 11 പരിസ്ഥിതിയെക്കുറിച്ചു പറയാൻ  
നിങ്ങൾക്കെന്തവകാശം?  
കോഴിക്കുടിനു കാവൽ കുറുക്കന്മാരോ!
- 12 മദ്യപരായ പുരോഹിതരെ പുറത്താക്കുവിൻ  
അബ്കാരികളുടെ കീഴയിൽനിന്ന്  
കൈവലിക്കുവിൻ  
കള്ളുമണക്കുന്ന പിരിവുകൾ  
തിരികെക്കൊടുക്കുവിൻ
- 13 പൗലോസിനെ ഉദ്ധരിച്ച്  
ഉറഞ്ഞുപ്രസംഗിക്കുന്നവരേ  
വിശുദ്ധപൗലോസിനെ നിങ്ങൾ  
അനുസരിക്കാത്തതെന്ത്?  
കാമത്താൽ എരിഞ്ഞുനടക്കുന്നതിലും  
ഏകഭാര്യയുടെ ഭർത്താവാകുവിൻ  
മർത്യന്മാരെപ്പോലെ ജീവിച്ചുപോകുവിൻ

Ph-9446203858

e-mail: johnnyplathottam@gmail.com



2010 ആഗസ്റ്റ് 22 -ലെ എറണാകുളം കൺവെൻഷനിൽ ശ്രീ. ജോസഫ് പൂലിക്കുണ്ടേലിന് കേരള ക്രൈസ്തവകേസരി പുരസ്കാരം പത്മാബ് മുൻ ചീഫ് സെക്രട്ടറി ശ്രീ. എം.ജി.വേണുപായം ഐ.എ.എസ്. നൽകുന്നു.



ജെ.സി.സി.-യുടെ ആഭിമുഖ്യത്തിൽ, 2011 മെയ് 1 -ന് പാലായിൽ നടത്തിയ ചർച്ച് ആക്ട് കൺവെൻഷനിൽ പത്മഭൂഷൺ ജസ്റ്റിസ് കെ.റ്റി.തോമസ്, മുൻമന്ത്രി പ്രൊഫ. എൻ.എം.ജോസഫ് മുന്മന്ത്രിയവർ.



ജെ.സി.സി.യുടെ ആഭിമുഖ്യത്തിൽ എറണാകുളത്ത് 2010 ആഗസ്റ്റ് 22 -ന് നടത്തിയ ചർച്ച് ആക്ട് കൺവെൻഷൻ - സദസ്സിന്റെ ദൃശ്യം



ജെ.സി.സി.യുടെ ആഭിമുഖ്യത്തിൽ 2012 ഫെബ്രുവരി 25 -ന് പാലാ ബിഷപ്പിന് പൗരസഭയ്ക്കു നടത്തിയ പ്രകടനത്തിന്റെ ദൃശ്യം



## അലോഷ്യസച്ചന് ആദരാഞ്ജലികൾ!

അലോഷ്യസച്ചൻ തന്റെ ജീവിതത്തെയും ജീവിതവീക്ഷണത്തെയും കുറിച്ച് ഇങ്ങനെയെഴുതി:

...“ഒരു ജീവിതമേയുള്ളൂ. ആ ജീവിതം ധന്യമാക്കാനുള്ള ഉത്കടമായ ആഗ്രഹമാണ് സമൂഹത്തിനു നന്മ ചെയ്യാൻ സ്വയം വലിച്ചെറിഞ്ഞുകൊണ്ടുള്ള എന്റെ പൗരോഹിത്യജീവിതം വ്യക്തമാക്കുന്നത്. 100 ശതമാനവും പൗരോഹിത്യത്തോടു വിശ്വസ്തത പുലർത്തിയിട്ട് ജനത്തിന്റെ എല്ലാ പ്രശ്നങ്ങളിലും ഇടപെട്ട് അവർക്കായി ജീവിച്ചു. പക്ഷേ അവർക്കോ എനിക്കോ തൃപ്തി കണ്ടെത്താൻ കഴിഞ്ഞില്ല. തൊഴിലാളിസംഘാടനവും ജനകീയപ്രസ്ഥാനങ്ങളിലുള്ള ഇടപെടലും അർത്ഥം തന്നെങ്കിലും അവിടെയും വിള്ളലുകളും വടംവലികളും അധികാരമോഹവും അരാഷ്ട്രീയതയും മറ്റും മറ്റും വഴിമുട്ടിച്ചു.....സത്യാന്വേഷണത്തിലൂടെയാണ് മുന്നോട്ടു പോയിരുന്നതെ

ങ്കിലും, ഔദ്യോഗികസ്ഥാപിതസഭയുടെ സമ്പന്നപക്ഷപാതം എന്നെ വല്ലാതെ വീർപ്പു മുട്ടിച്ചു..... ക്രൈസ്തവസഭാനേതൃത്വം ഒരുതരത്തിലും സാമാന്യജനത്തോടൊപ്പം അല്ല എന്ന വ്യക്തത എന്നെ മാറി ചിന്തിക്കാൻ പ്രേരിപ്പിച്ചു. ഇനി എന്ത് എന്ന അന്വേഷണം കഴിഞ്ഞ 12 വർഷമായി നടത്തുകയായിരുന്നു.” (‘പുസ്തകം’ -ഓഷോപതിപ്പ് പേജ് 265)

അപ്പോഴാണ് ഓർക്കാപ്പുറത്ത് മരണമണി മുഴങ്ങിയത്.

ആൾക്കൂട്ടസഞ്ചാരത്തിന്റെ വീതിയേറിയ വഴികൾവിട്ട്, ഇടുങ്ങിയതും ദുർഘടങ്ങൾ നിറഞ്ഞതുമായ വഴിയിലൂടെ ജീവിതത്തെ ധന്യമാക്കിക്കൊണ്ടുള്ള അലോഷ്യസച്ചന്റെ സാഹസികനടത്തം അദ്ദേഹത്തെ ആദരിച്ചിരുന്ന അനേകരെ തെട്ടിച്ചുകൊണ്ട് പെട്ടെന്നിതാ നിലച്ചുപോയിരിക്കുന്നു. എങ്കിലും, അദ്ദേഹം തുറന്നുതന്ന സ്വതന്ത്രചിന്തയുടെ വഴിയും കോറിയിട്ട് മൊഴികളും, സ്വന്തം മൃതശരീരംപോലും വൈദ്യശാസ്ത്ര വിദ്യാർത്ഥികൾക്കു വിട്ടുകൊടുത്ത ആ ജീവിതമാതൃകയും അന്വേഷകരെ വെല്ലുവിളിച്ച് പ്രകാശം ചെയ്തിരുന്നുവല്ലോ!

സഭയിലും സമൂഹത്തിലും സാമൂഹ്യതയ്ക്കും ഉദ്ഘോഷിച്ച ഈ പ്രകാശധാരയ്ക്കുമുമ്പിൽ കേരളകത്തോലിക്കാ സഭാനവീകരണപ്രസ്ഥാനത്തിന്റെയും ‘സത്യജാല’യുടെയും പ്രണാമം!



## The Junction Homestay

The Junction, a modern villa is located at Vandanmedu about 4,000 feet above the sea level. The Junction is a 4 bedroom villa set in a large garden on which cardamom is cultivated. There are also 2 cottages with 2 bedrooms. There is also a small vegetable patch within the area on which seasonal vegetables are grown and a large fish tank in which fish is cultivated for consumption.

**25km from Thekkady Tea Gardens**

**World's largest auction centers for Cardamom**

**4,000 feet above the sea level**



### FACILITIES

Hot/Cold Water  
Ample Car Parking  
Satellite TV  
Doctor on call  
Multi-cuisine dining  
ISD/STD Telephone  
Car Rental

### ACTIVITIES

Nature hike  
Elephant Ride  
Ayurvedic Massage  
Visit to Cardamom Plantation/Factory  
Visit to Tea Estate/Factory



**P T Thomas**  
**The Junction**  
Amayar, Vandanmedu  
Kerala, India, 685515  
Mobile: +91-9447120162

[www.junctionhomestay.com](http://www.junctionhomestay.com)

